

காலைக்கதிர்

Kalāikkathir

தமிழ்த் தேசியக் கூட்டமைப்பின் நாடாளுமன்றக் குழுக் கூட்டம் இன்று புதன்கிழமை முற்பகல் 11 மணிக்கு கூட்டமைப்பின் தலைவரும், எதிர்க்கட்சித் தலைவருமான இரா.சம்பந்தன் தலைமையில் நாடாளுமன்றத்தில் உள்ள அவரது அலுவலகத்தில் நடைபெறவுள்ளது. (உ)

வியூயல் 01 வள்ளுவர் ஆண்டு 2048 ஆனி 21, புதன்கிழமை 05.07.2017 கதிர் 241

ராஜபக்ஷக்களை காப்பாற்றுவது ஜ.தே.கட்சிதான்!

அமைச்சரவை கூட்டத்தில் ஜனாதிபதி மைத்திரி காட்டம்



கொழும்பு, ஜூலை 05 ராஜபக்ஷகளுக்கு எதிரான விசாரணைகள் பூர்த்தியடைந்து விட்டாலும், அவர்களுக்கு எதிராக உரிய சட்ட நடவடிக்கை எடுக்க முடியாத நிலைமை நீடிப்பதற்கு அரசுக்குள் மேலிடத்திலிருந்துவரும் அழுத்தம்தான் காரணம் எனத் தெரியவருகின்றது எனக் குறிப்பிட்டு, நல்லாட்சி அரசின் பங்களிக் கட்சியான ஐக்கிய தேசியக் கட்சியையும், அதன் தலைமையையும் பெயர் சுட்டிக் குறிப்பிடாமல் நேற்று அமைச்சரவைக் கூட்டத்தில் காட்டமாக வாங்கு வாங்கென்று வாங்கினார் ஜனாதிபதி மைத்திரிபால சிறிசேன.

பக்கம் 18 >>>

வன்முறை, அச்சுறுத்தல்கள் காரணமாக

வெளிநாடுகளுக்குத் தப்பிச் சென்ற தமிழர் திரும்பி வரக்கூடிய சூழல் ஏற்பட வேண்டும்



நாடாளுமன்றில் நேற்று சம்பந்தன் வலியுறுத்து

கொழும்பு, ஜூலை 05 “அச்சுறுத்தல்களால் நாட்டை விட்டுத் தப்பிச் சென்ற தமிழ் மக்களுள் பெரும்பாலானோர் மீண்டும் நாடு திரும்புவதற்கு விருப்பம் கொண்டுள்ளனர். எனவே, அவர்கள் வரவேண்டுமானால் நாட்டில் அமைதியானதும், வன்முறையற்றதுமான சூழலொன்று ஏற்படுத்தப்பட வேண்டும்.”

— இவ்வாறு பிரதான எதிர்க்கட்சியான தமிழ்த் தேசியக் கூட்டமைப்பின் தலைவர் இரா. சம்பந்தன் கோரிக்கை விடுத்தார்.

நாடாளுமன்றத்தில் பக்கம் 04 >>>

இன்றும் தமிழர்கள் மீது ‘பல்குழல் பிரங்கி’ தாக்குதல்

சபையில் நேற்று சிறீதரன் எம்.பி.



கொழும்பு, ஜூலை 05 புதிய அரசமைப்புக்கு அஸ்கிரிய பீடம் கரும் எதிர்ப்பை வெளியிட்டுள்ள நிலையில், இது தமிழர் மீதான ‘பல்குழல் பிரங்கித்’ தாக்குதலாகும் என்று தமிழ்த் தேசியக் கூட்டமைப்பின் யாழ்.மாவட்ட நாடாளுமன்ற உறுப்பினர் சிவஞானம் சிறீதரன் தெரிவித்தார். பக்கம் 18 >>>

ஒஸ்கின் பெர்னாண்டோ பதவியேற்று

கொழும்பு, ஜூலை 05 ஜனாதிபதியின் செயலாளராக ஒஸ்கின் பெர்னாண்டோ பதவியைப்பொறுப்பேற்றுக் கொண்டுள்ளார். ஜனாதிபதிச் செயலாளர் அதிகாரபூர்வ இல்லத்தில் நேற்றுக் காலை நடந்த பக்கம் 18 >>>



அரசு மருத்துவர்களின் பகிஷ்கரிப்பு ஒத்திவைப்பு

கொழும்பு, ஜூலை 05 அரசு மருத்துவர்களின் பணிப்பகிஷ்கரிப்பு போராட்டம் ஒரு வார காலத்திற்கு ஒத்திவைக்கப்பட்டுள்ளது என அரசு மருத்துவ அதிகாரிகள் சங்கம் தெரிவித்துள்ளது. பக்கம் 18 >>>

அளப்பு அருணாசலம்



மீண்டும் முதலமைச்சர் - தமிழரசு நாளை சபையில் பலப்பரிட்சை!

விசாரணைக்கான தெரிவுக்குழு விவகாரத்தை ஒட்டி

யாழ்ப்பாணம், ஜூலை 05 வடக்கு மாகாண சபையில் ஆளும் தமிழ்க் கூட்டமைப்பின் இலங்கைத் தமிழரசுக் கட்சி உறுப்பினர்களுக்கும் முதலமைச்சர் சி.வீ.விக்கனேஸ்வரன் சார்பிலான அணியினருக்கும் பக்கம் 18 >>>

இடைக்கால அறிக்கையை இறுதி செய்யும் பணி ஆரம்பம்

தொடர்ந்து கூடும் வழிகாட்டல் குழு

கொழும்பு, ஜூலை 05 அரசமைப்புக் கவுன்சிலின் வழிகாட்டல் குழு தனது இடைக்கால அறிக்கையை வாசகம் வாசகமாக ஆராய்ந்து இறுதி செய்யும் பணியை நேற்று ஆரம்பித்தது. இந்தப்பணி இன்றும் நாளையும் தொடரும். தேவைப்படின் தொடர்ந்து நாடாளுமன்ற அமர்வுகள் இல்லாத நாள்களிலும் வழிகாட்டல் குழு விசேடமாகக் கூடி இவ்விடயத்தை ஆரா பக்கம் 18 >>>

தமிழ் மக்களை ஏமாற்றுவதற்கு மீண்டும் அரசியல் சதி முயற்சி

எச்சரிக்கின்றார் கஜேந்திரகுமார்

(எஸ்.நிதர்ஷன்) வடக்கு-கிழக்குமாகாணங்கள் இணைக்கப்பட்டு தமிழர் தேசம் அங்கீகரிக்கப்படாமல், தமிழர்களின் சுயநிர்ணய உரிமை ஏற்றுக்கொள்ளப்படாமல், சமஷ்டி என்னும் சொல் பக்கம் 18 >>>

நேற்றைய நியமனங்கள்

பாதுகாப்புச் செயலராக கபில

கொழும்பு, ஜூலை 05 மூத்த மேலதிக சொலிசிட்டர் ஜெனரலும், ஜனாதிபதிச் சட்டத்தரணியுமான கபில வைத்தியரத்தன, புதிய பாதுகாப்புச் செயலராக நியமிக்கப்பட்டுள்ளார். ஜனாதிபதி பக்கம் 18 >>>



கிழக்கின் ஆளுநராக றோகித்

கொழும்பு, ஜூலை 05 கிழக்கு மாகாண ஆளுநராக முன்னாள் வெளிவிவகார அமைச்சர் றோகித் போகொல்லாகம் நியமிக்கப்பட்டுள்ளார். கிழக்கு மாகாண பக்கம் 18 >>>



இராணுவத் தளபதியாக லெப்.ஜெனரல் மகேஸ்

கொழும்பு, ஜூலை 05 இலங்கை இராணுவத்தின் புதிய தளபதியாக லெப். ஜெனரல் மகேஸ் சேனநாயக்க நியமிக்கப்பட்டுள்ளார். ஜனாதிபதி மைத்திரிபால சிறிசேன நேற்றுக் காலை இந்த நியமனத்தை அறிவித்துள்ளார். பக்கம் 18 >>>



கனகராயன்குளம் காட்டுப்பகுதியில் வெடிக்காத நிலையில் குண்டுகள் மீட்பு

வவுனியா வடக்கு, கனகராயன் குளம் பகுதியில் உள்ள காட்டுப்பகுதியில் வெடிக்காத நிலையில் 4 மோட்டார் குண்டுகள் நேற்று மீட்கப்பட்டுள்ளன என்று கனகராயன்குளம் பொலிஸார் தெரிவித்துள்ளனர்.

கனகராயன்குளம், மன்ன குளம் காட்டுப்பகுதிக்கு விறகு வெட்டுவதற்காகச் சென்ற வர்கள் அந்தப்பகுதியில் வெடிக்காத நிலையிலிருந்து 4 மோட்டார் குண்டுகளை அவதானித்துள்ளனர்.

அதையடுத்து பொலிஸாரிடம் இது தொடர்பில் தெரிவிக்கப்பட்டதையடுத்து சம்பவ இடத்துக்குச் சென்ற பொலிஸார் அந்தப்பகுதியில் நான்கு குண்டுகளையும் மீட்டுள்ளனர்.

அந்தப்பகுதியில் மேலும் தேடுதல் மேற்கொண்ட போது வேறு மோட்டார் குண்டுகள் இருக்கின்றன என்றும் நீதி மன்றத்தின் அனுமதியைப் பெற்று அங்குமேலும் அகழ்வுப்பணியை மேற்கொள்ளவுள்ளதாகவும் கனகராயன் குளம் பொலிஸார் மேலும் தெரிவித்தனர். (எ-100)

இனங்களுக்கிடையே நல்லிணக்கம் ஏற்பட்டால் தான் சமாதானம் வரும்

கொழும்பு, ஜூலை 05 நாட்டில் சமாதானத்தை ஏற்படுத்த வேண்டுமானால் முதலில் இனங்களுக்கு இடையில் நல்லிணக்கத்தை ஏற்படுத்த வேண்டும் என்று கல்வி இராஜாங்க அமைச்சர் வேலுச்சாமி இராதாகிருஷ்ணன் தெரிவித்துள்ளார்.

இனங்களுக்கு இடையில் நல்லிணக்கத்தை ஏற்படுத்தாமல் எவ்வாறு நிலையான சமாதானத்தை ஏற்படுத்த முடியும் என்று அவர் மேலும் கேள்வி எழுப்பியுள்ளார்.

கொழும்பு மஹரகம தேசிய கல்வி நிறுவகத்தின் 5 மாடிகட்டடத்துக்கான அடிக்கல்



கல்வி இராஜாங்க அமைச்சர் இராதாகிருஷ்ணன் கலந்துகொண்டு உரையாற்றியபோது கல்வி இராஜாங்க

நடும் நிகழ்வு நேற்று முன்தினம் மாலை இடம்பெற்றது. இதில் கலந்துகொண்டு உரையாற்றியபோது கல்வி இராஜாங்க

அமைச்சர் மேற்கண்டவாறு தெரிவித்துள்ளார்.

அங்கு அவர் மேலும் தெரிவித்தவை வருமாறு:-

நாட்டில் சமாதானத்தை ஏற்படுத்தி அதன் மூலம் நாட்டை அபிவிருத்தி செய்வதற்கான முயற்சியில் ஜனாதிபதியும் பிரதமரும் ஈடுபட்டுள்ளனர்.

எனினும் இனங்களுக்கு மத்தியில் நல்லிணக்கம் இல்லை என்பது மிகவும் கவலைக்குரிய விடயமாகும்.

இனங்களுக்கு இடையில் புரிந்துணர்வை ஏற்படுத்தும் செயற்திட்டம் பாடசாலைகளில் இருந்து ஆரம்பிக்கப்பட வேண்டும்.-என்றார். (எ)

சீசெல்ஸிலுள்ள இலங்கை தூதரகத்தை மடகஸ்காருக்கு மாற்ற நடவடிக்கை

சீசெல்ஸில் உள்ள இலங்கையின் தூதரகத்தை மடகஸ்காருக்கு மாற்றுவதற்கான நடவடிக்கைகள் மேற்கொள்ளப்படுகின்றன.

இந்த நடவடிக்கை அரசின் வெளிநாட்டுக் கொள்கையை வர்த்தக ராஜதந்திர ரீதியில் கொண்டு செல்லும் வகையில் மேற்கொள்ளப்படுகின்றது.

இதன் மூலம் அதிகளவான வெளிநாட்டு முதலீடுகளை

கவர முடியும் என்றும் இலங்கை அரசு நம்பிக்கை கொண்டுள்ளது.

மேலும், போலந்தின் தூதரகத்தை மூடி செக்கொஸ்லோவாக்கியாவில் புதிய தூதரகம் ஒன்றைத் திறக்கவும் முடிவெடுக்கப்பட்டுள்ளது.

இதேவேளை, சீசெல்ஸில் தூதரகம் முன்னாள் ஜனாதிபதி மஹிந்த ராஜபக்ஷவால் திறக்கப்பட்டமை குறிப்பிடத்தக்கது.



சட்டவிரோதமாகப் பயன்படுத்தப்பட்ட மரம் அரியும் இயந்திரம் கைப்பற்று

தென்மராட்சி, ஜூலை 05 சட்டவிரோதமான முறையில் பயன்படுத்தப்பட்டு வந்த மரம் அரியும் இயந்திரம் சாவகச்சேரி வன வளத் திணைக்களத்தினரால் கைப்பற்றப்பட்டுள்ளது.

வளவளத் திணைக்களத்தின் அனுமதியின்றி, மரம் அரிவதற்குப் பயன்படுத்தும் உயர் ரக தொழில்நுட்பம் வாய்ந்த 95 லட்சம் ரூபா பெறுமதியான இயந்திரம் சாவகச்சேரி கச்சாய் பகுதியில், தனியார் காணி ஒன்றில், நேற்று மரம் அரிந்து கொண்டிருந்த வேளை வளவளத் திணைக்கள உத்தியோகத்தர்களால் விசேட அதிரடிப்படையினரது உதவியுடன் கைப்பற்றப்பட்டுள்ளது.

அத்துடன் அந்த இயந்திரத்தைப் பயன்படுத்திய சந்தேக நபர்கள் இருவரும் கைது செய்யப்பட்டுள்ளனர்.

இவ்வாறு கைது செய்யப்பட்ட சந்தேக நபர்கள், இன்று சாவகச்சேரி நீதிமன்றத்தில் முன்னிலைப்படுத்தப்படவுள்ளனர் என்று தெரிவிக்கப்படுகின்றது. (எ)

மாந்தை கிழக்கு பிரதேச சபைக் கட்டடத்தை நேற்று திறந்து வைத்தார் அமைச்சர் அனந்தி

முல்லைத்தீவு, ஜூலை 06 முல்லைத்தீவு மாவட்டத்தின் மாந்தை கிழக்கு பிரதேச சபை கட்டடம் வடமாகாண அமைச்சர் அனந்தி சசிதரனால் நேற்று திறந்து வைக்கப்பட்டது

வடமாகாண அமைச்சர் அனந்தி சசிதரன் அமைச்சர் பதவியைப் பொறுப்பேற்ற பின் முதலாவது நிகழ்வாக இதில் கலந்துகொண்டு சிறப்பித்துள்ளார்.

மாந்தை கிழக்கு பிரதேச சபையின் அலுவலகக் கட்டடத்திறப்பு நிகழ்வும் தன்னியக்கமாக்கப்பட்ட



நூலக சேவைகள் நிகழ்வும் அங்குராப்பண நிகழ்வும் நேற்றுக் காலை மாந்தை கிழக்கு பிரதேச சபை செயலாளர் பா.சிவபால

ராசா தலைமையில் நடைபெற்றன.

இதில் வடமாகாண மகளிர் விவகார மற்றும் சமூகசேவைகள் புனர்வாழ்வு கூட்டுறவு அமைச்சர் அனந்தி சசிதரன் வடமாகாண சபை உறுப்பினர்களான, து.ரவி கரன், க.சிவனேசன், எம்.கே. சிவாஜிலிங்கம், வடமாகாண பிரதி அவைத்தலைவர் வ.கம லேஸ்வரன் மற்றும் முதலமைச்சரின் செயலாளர் உள்ளூராட்சிச் செயலாளர் உள்ளிட்டவர்கள் கலந்து கொண்டனர். (எ-81)

மன்னார் மாவட்டத்தில் வீதி அபிவிருத்திப் பணிகள்

வடக்கு போக்குவரத்து அமைச்சர் ஆரம்பித்து வைத்தார்

வீதி அபிவிருத்தி திணைக்களத்தின் இவ்வருடத்துக்கான குறித் தொதுக்கப்பட்ட மாகாண அபிவிருத்தி நன்கொடை நிதியிலிருந்து மாகாணசபை உறுப்பினர்களால் பரிந்துரைக்கப்பட்ட இரண்டு வீதிகளும் அமைச்சரின் அறிவுறுத்தலுக்கமைய ஒரு வீதியும் புனரமைப்பதற்கான வேலைத் திட்டங்கள் மன்னாரில் நேற்று முன்தினம் வடமாகாண மீன்பிடி, போக்குவரத்து, கிராம அபிவிருத்தி, வீதி அபிவிருத்தி அமைச்சர் பா.டெனீஸ்வரன் ஆரம்பித்து வைத்தார்.

இவ்வருடம் அமைச்சரால் முதலமைச்சர், எதிர்க்கட்சி உறுப்பினர்கள் உட்பட மாகாணசபையில் உள்ள அனைத்து உறுப்பினர்களுக்கும் வீதி அபிவிருத்திக்காக தலா 50 லட்சம் ஒதுக்கீடு செய்யப்பட்டு அவர்களின் பரிந்துரைக்கு அமைவாக வீதிகள் தெரிவு செய்யப்பட்டுள்ளன.

மேற்படி வேலைத் திட்டங்கள் ஆரம்பித்து வைக்கப்பட்ட வீதிகளில் எருக்கலம்பிட்டி - ஆமைப் படுக்கை வீதி, வடமாகாண சபை உறுப்பினர்கள் அயூப் அஸ்மின் மற்றும் ஹபீபு

முகமது ரைஸ் ஆகியோரின் பரிந்துரையில் இருவருக்கும் ஒதுக்கப்பட்ட 100 லட்சம் ரூபா ஒதுக்கீட்டில் 763 மீற்றர் வீதி புனரமைக்கப்படவுள்ளன.

மேலும் பள்ளிமுனை மன்/லூசியா மகாவித்தியாலயத்தின் உள்ளக வீதி போக்குவரத்து அமைச்சரின் அறிவுறுத்தலுக்கு அமைவாக வீதி அபிவிருத்தித் திணைக்களத்தின் பராமரிப்பு நிதியில் இருந்து 20 லட்சம் ரூபா ஒதுக்கீட்டில் அமைப்பதற்கான வேலைத்திட்டமும் ஆரம்பித்து வைக்கப்பட்டது.

மடுக்கரை வீதி வட



மாகாண சபை உறுப்பினர்கள் பிரிமூஸ் சிறாய்வா மற்றும் வைத்திய கலாநிதி ரூான

சீலன் குணசீலன் ஆகியோரின் பரிந்துரையில் புனரமைக்கப்படவுள்ளன.



தமிழீழ விடுதலைப் புலிகளின் கரும்புலிகள் தினம் இன்றாகும். உயிரை ஆயுதமாக்கி தற்கொலைத் தாக்குதல் நடத்திய போராளிகளை விடுதலைப் புலிகள் கரும்புலிகள் படைப் பிரிவாக உருவாக்கியிருந்தனர்.

முதலாவது கரும்புலி கப்டன் மில்லர் (வல்லிபுரம் வசந்தன்) என்பவர் 1987 ஜூலை 05 ஆம் திகதி டெல்லியில் மத்திய மகா வித்தியாலயத்தில் அமைந்திருந்த இராணுவ முகாம் மீது தற்கொலைத் தாக்குதல் நடத்தியிருந்தார்.

அந்தத் தாக்குதலில் அவர் உயிரிழந்தார். அத் தினத்தை கரும்புலிகள் தினமாகப் பிரகடனப்படுத்திய புலிகள், ஆண்டுதோறும் கரும்புலிகளுக்கு அஞ்சலி செலுத்தினர். விடுதலைப் புலிகள் நிர்வாகம் பலமாக இருந்தபோது தாயகத்தில் இந்த தினம் எழுச்சியுடன் அனுஷ்டிக்கப்பட்டது. இன்று புலம்பெயர் தேசங்களில் கரும்புலிகள் தினம் அனுஷ்டிக்கப்படவுள்ளமை குறிப்பிடத்தக்கது. (மு)

கூட்டணி அலுவலகத்தில் அஞ்சலி நிகழ்வு இன்று

தமிழர் விடுதலைக் கூட்டணியின் திருமலை மாவட்ட முன்னாள் நாடாளுமன்ற உறுப்பினரும், தமிழரசுக் கட்சியின் முன்னாள் தலைவருமான மறைந்த அருணாசலம் தங்கத்துரையின் 20 ஆவது ஆண்டு தினத்தை யொட்டி அஞ்சலி நிகழ்வு இன்று மாலை 5.30 மணிக்கு யாழ்., நாச்சியார் கோவிலடியில் அமைந்துள்ள கூட்டணி அலுவலகத்தில் நடைபெறும். (இ)

வித்தியா கொலைச் சந்தேக நபர்களை

மக்கள் கொல்லைத் துரத்தினார்கள் பெரும் கஷ்டப்பட்டுப் பாதுகாத்தோம்

சோக்கோ பொலிஸார் சாட்சியம்

யாழ்ப்பாணம், ஜூலை 05 'வித்தியா படுகொலைச் சந்தேகநபர்களை மக்கள் அடித்துக் கொலை செய்த யாராக இருந்தனர். அதனால், மக்களின் கைகளில் அவர்கள் சிக்கிக் கொள்ளாதவாறு காரைநகர் கடற்படைத் தளத்தில் வைத்து அவர்களைப் பாதுகாத்தோம்'

- இவ்வாறு சோக்கோ பொலிஸ் பிரிவினர் நேற்று தெரிவித்தனர். வித்தியா படுகொலை வழக்கு தொடர்பாக நடைபெற்று வரும் "டர்யல் அட்பார்" தீர்ப்பாயத்தின் முன்சாட்சியம் அளிக்கையிலேயே அவர்கள் இவ்வாறு தெரிவித்தனர்.

வித்தியாவின் சடலம் மீட்கப்பட்ட காட்சிகள், சம்பவம் நடைபெற்றதாகக் கூறப்படும் இடம் என்பன தொடர்பான ஒளிப்படங்களை நேற்று நீதிமன்றில்திரையில் காட்சிப்படுத்துவதற்கு சோக்கோ பொலிஸ் பிரிவினர் தீர்ப்பாயத்திடம் அனுமதி கோரினர்.

எனினும் எதிரி தரப்பு சட்டத் தரணிகள் அதற்கு ஆட்சேபித்ததால் திறந்த நீதிமன்றில் அவற்றை காட்சிப்படுத்த அனுமதி வழங்கப்படவில்லை.

அதேவேளை, வித்தியா கொலை வழக்கின் 4 முதல் 8 வரையான சந்தேக நபர்கள் சித்திரவதைக்கு உட்படுத்தப்பட்டனர் என்று தெரிவிக்கப்பட்ட குற்றச்சாட்டை பொலிஸார் நேற்று தீர்ப்பாயத்தின் முன்னிலையில் மறுத்தனர்.

"சந்தேக நபர்களைப் பொது மக்கள் அடித்துச் சாகடிக்கும் நோக்கில் இருந்தனர். பொலிஸார் தமது உயிரைப் பணயம் வைத்து அர்களின் உயிரைக் காப்பாற்றினார்கள்.

புங்குடுதீவில் வீதித் தடை ஏற்படுத்தி காரைநகர் கடற்படை முகாமில் வைத்து சந்தேக நபர்கள் பாதுகாக்கப்பட்டனர்.

உள்காவற்றுறை பொலிஸ் நிலையத்துக்கு சந்தேகநபர்களைக் கொண்டு செல்ல முயன்றபோது புங்குடுதீவில் இருந்து பல பஸ்களில் மக்கள் வர முற்பட்டனர். அங்கும் சந்தேக நபர்களுக்கு பாதுகாப்பிடுக்கவில்லை. அதனால் சந்தேகநபர்களை காரைநகர் கடற்படை முகாமில் வைத்து பாதுகாத்தோம்' என பொலிஸார் தீர்ப்பாயத்தின் முன்னிலையில் தெரிவித்தனர். (மு)

உள்ளூர் மீனவர்களுக்கு பாதிப்பில்லாமல் இழுவைமடித் தடைச் சட்டம் வரவேண்டும்

குருநகர் கடற்றொழிலாளர் அபிவிருத்திச் சங்கம் கோரிக்கை

(எஸ்.நிதர்ஷன்)

இழுவைமடி மீன்பிடி முறையைத் தடை செய்யும் சட்டமூலம் உள்ளூர் மீனவர்களுக்கு பாதிப்பு இல்லாத வகையில் நிறைவேற்றப்பட வேண்டும் என குருநகர் கடற்றொழிலாளர் அபிவிருத்திச் சங்கம் கேட்டுக் கொண்டுள்ளது.

இழுவை மடி மீன்பிடி முறைகளால் மீனவர்கள் பாதிக்கப்படுகின்றனர் எனத் தெரிவித்து அதைத் தடை செய்வதற்கான சட்டமூலம் ஒன்றை நாடாளுமன்றில் நிறைவேற்ற நடவடிக்கை எடுக்கப்பட்டுள்ளது. இந்த நிலையிலேயே குருநகர் கடற்றொழிலாளர் சங்கம் இவ்வாறான கோரிக்கை ஒன்றை முன்வைத்துள்ளது.

நேற்று குருநகரில் நடைபெற்ற ஊடகவியலாளர் சந்திப்பில் சங்கப் பிரதிநிதிகள் மேலும் கருத்துத் தெரிவிக்கையில் -

தனிநபர் பிரேரணையாக தமிழ்த் தேசிய கூட்டமைப்பின் நாடாளுமன்ற உறுப்பினர் எம்.ஏ.சுமந்திரனால் கொண்டு வரப்பட்ட இழுவைப்படகுகள் தொடர்பான சட்டமூலம் எதிர்வரும் 6 ஆம் திகதி விவாதத்துக்கு எடுத்துக்கொள்ளப்படவுள்ளது.

இந்த நிலையில் இழுவைமடி முறை மூலம் மீன்பிடித் தொழில் செய்யும் மீனவ குடும்பங்கள் தொடர்பில் பிழையான செய்திகள் பரவிக் கொண்டு இருக்கின்றன. ஆகவே சரியான தகவல்களை அனைத்து மக்களுக்கும் வெளிப்படுத்த வேண்டும் என்பதற்காகவே நாம் இந்த ஊடகவியலாளர் சந்திப்பை ஏற்பாடு செய்திருக்கின்றோம்.

இழுவைமடித் தொழில்

1976 இல் ஆரம்பம்

இழுவைமடித் தொழிலை

1976 ஆம் ஆண்டு நாங்கள் ஆரம்பித்தோம். இதற்கு முன்னர் தென்னிந்திய மீனவர்களின் இழுவைமடி காரணமாக எமது கடல் வளத்தை இழக்க நேரிட்டது. அப்போது ஆட்சியில் இருந்த ஐ.தே.க அரசாங்கத்தின் மீன்பிடி அமைச்சர் தான் இந்த தொழில் முறையை மேற்கொள்ளுமாறு அறிவுறுத்தினார்.

இதனால் இந்திய மீனவர்கள் அள்ளிச் செல்லும் ஒரு பகுதி கடல் வளத்தை எம்மாலும் பெற்றுக்கொள்ள முடிந்தது. யுத்தம் நிறைவடைந்த காலப்பகுதியில் இந்திய மீனவர்கள் மீண்டும் எமது கடற்பரப்பில் இழுவைமடி மூலம் தொழில் செய்தனர். யுத்தம் உக்கிரமடைந்த போது 300 வரையான இழுவைமடி படகுகள் அழிக்கப்பட்டு எமது வாழ்வாதாரம் கேள்விக்குட்படுத்தப்பட்டது.

325 படகுகளில்

தொழில் செய்கிறோம்

மீண்டும் தொழிலுக்கு அனுமதி கிடைத்த பின்னர் அழிவடைந்த படகுகளுக்கு எந்த அரசாங்கத்தாலும் இதுவரை எந்தவொரு நடவடிக்கையும் வழங்கப்படவில்லை. எமது சொந்த முயற்சியின் விளைவாக தற்போது நாம் 325 படகுகளில் தொழில் செய்து வருகின்றோம்.

இந்த இழுவைமடி படகுகள் மூலம் எமது பிரதேசத்தில் மாத்திரம் 1500 க்கு மேற்பட்ட குடும்பங்கள் வாழ்வாதாரத்தை முன்னெடுக்கின்றன. இந்த நிலையில் இதைத் தடுப்பதற்கான சட்டமூலம் நாளை 6 ஆம் திகதி விவாதிக்கப்பட்டு நிறைவேற்றப்பட்டால் இந்தக் குடும்பங்களின் நிலை என்ன? வீதியில் நிற்பதா?

இந்த தொழில் மூலம் நாம்

இறால் மட்டுமே அறுவடை செய்கின்றோம். இந்த தொழிலால் கடற்பாறை, பவளப் பாறைகள் அழிவடைந்துவிடும் எனக் குற்றம்சாட்டப்படுகின்றது.

கடலில் உள்ள சேற்று நிலங்களில் தான் இறால் வகை கடல் உயிரினம் வாழ்கின்றது. இந்த இடங்களில் கடற்பாறை இல்லை. கடற்பாறையும் அழிவடையாது. வாரத்தில் 3 நாள் களில் மட்டும் தான் இந்த மீன்பிடி முறையை மேற்கொண்டு வருகின்றோம்.

பேசாலை, குருநகர் மக்களும் இழுவை மடித்தொழிலை அதிகளவில் மேற்கொள்ளுகின்றனர். இந்த மீனவர்கள் சேற்றுப்பாங்கான கடல்களிலேயே தொழில் செய்கின்றனர். எமது பிரதான கடல் மையம் நெடுந்தீவிலிருந்து கச்சீவை நோக்கியதாகும்.

நெடுந்தீவு மீனவருடன்

இணக்கம்

எம்மால் தங்களுக்கு பாதிப்பு ஏற்படுவதாக நெடுந்தீவு மீனவர்கள் முறையிட்டதை அடுத்து நெடுந்தீவிலிருந்து 5 கடல் மைல்களுக்கு அப்பால் தொழில் செய்வது என இணக்கம் காணப்பட்டது. இறால்கள் பிடிப்புதற்கு மாற்று ஏற்பாடுகள் ஏதும் செய்தால் நாம் இந்தத் தொழிலைக்கைவிடத்தயாராக இருக்கிறோம்.

1974 ஆம் ஆண்டிலிருந்து இறால் அறுவடை அதிகரித்து கொண்டுள்ளதே தவிர குறைவடையவில்லை. 6 மாத காலம் மட்டுமே உயிர்வாழக்கூடிய இந்த இறாலை தாமாகவே அழியவிட்டு எமது பொருளாதாரத்தை நாம் இழக்கப்போகின்றோமா?

நாம் 28 அடி நீளமான படகுகளில் கூட தொழில் செய்தோம்.

வித்தியா படுகொலைச் சம்பவத்தின் பின்

யாழ். நீதிமன்றத்தை மக்கள் தாக்கியமைக்கு ஊர்காவற்றுறை பொலிஸ் அதிகாரியே காரணம்

'டர்யல் அட்பார்' தீர்ப்பாயம் அவருக்கு கடும் எச்சரிக்கை

யாழ்ப்பாணம், ஜூலை 05 வித்தியா படுகொலையைத் தொடர்ந்து கொதிப்படைந்த மக்கள் யாழ். நீதிமன்றக் கட்டடத்தின் மீது தாக்குதல் நடத்துவதற்கு அக்காலத்தில் ஊர்காவற்றுறைப் பொலிஸ் பொறுப்பதிகாரியாக இருந்த சப் இன்ஸ்பெக்டர் குயின்ரஸ் ரோனால்ட் பெரேராவே காரணம் என 'டர்யல் அட்பார்' தீர்ப்பாயம் தெரிவித்தது.

வித்தியா கொலை வழக்கின் சந்தேகநபரான சுவில்சுமாரை அப்போது ஊர்காவற்றுறை நீதிமன்றில் ஆஜர்படுத்தாத காரணத்தாலேயே மக்கள் கொதிப்படைந்தனர் எனவும் தீர்ப்பாயம் தெரிவித்தது.

யாழ். நீதிமன்றில் இடம் பெற்று வருகின்ற தீர்ப்பாயத்தின் சாட்சியப்பதிவுக்காக ஊர்காவற்றுறைப் பொலிஸ் நிலைய முன்னாள் பொறுப்பதிகாரி பரிசோதகர் குயின்ரஸ் ரோனால்ட் பெரேரா நேற்று ஆஜராகினார்.

அவர் சாட்சியம் அளித்த போது, சுவில்சுமார்தொடர்பாக மழுப்பலான பதில்களை வழங்கிக் கொண்டிருந்தார்.

அவரது செயற்பாட்டிற்கு எதிர்ப்பு வெளியிட்ட தீர்ப்பாய நீதிபதிகள் அவரை கடும் தொனியில் எச்சரித்தனர்.

மேற்படி பொலிஸ்பொறுப்பதிகாரி முதல் எட்டு சந்தேகநபர்கள் குறித்தும் திருப்திகரமான சாட்சியங்கள் வழங்கிய போதிலும் 9 ஆவது சந்தேகநபரான சுவில்சுமார் தொடர்பில் மழுப்பலான முறையில் சாட்சியம் வழங்கி இருந்தார்.

9 ஆவது சந்தேகநபரை நான் கைது செய்யவில்லை. அவர் தொடர்பில் எனக்கு எதுவும் தெரியாது. அவரைமன்றில் முன்னிலைப்படுத்தவில்லை' என அவர் தீர்ப்பாயம் முன்னிலையில் சாட்சியம் வழங்கியிருந்தார்.

இதனால் நீதிபதிகள் அவரை கடும் தொனியில் எச்சரித்தனர். 'உமது பகுதியில் இந்தப்பாரதூரமான சம்பவம் நடைபெற்றபோது நீரே பொறுப்பதிகாரி. 9 ஆவது சந்தேகநபரைக் கைது செய்யுமாறு கோரப்பட்ட போது நீர் கைது செய்யவில்லை. வெள்ளைத்தைப் பொலிஸா

ரால் சந்தேகநபர்கைது செய்யப்பட்டபோது குற்றச் செயல்தொடர்பான பொலிஸ் அறிக்கை அவர்களால் கோரப்பட்டது. நீர் அது தொடர்பான விவரங்கள் இல்லை என்று தெரிவித்துள்ளீர்.

ஊர்காவற்றுறை நீதிமன்றில் சந்தேகநபரை முற்படுத்தவறிய தாலேயே மக்கள் கொதிப்படைந்து யாழ்ப்பாண நீதிமன்றைத் தாக்கினர். நீதிமன்றைத் தாக்கியமைக்கும் உமது செயற்பாடே காரணம்.

9 ஆவது சந்தேகநபர்தொடர்பான விவரங்களை நீர் நீதிமன்ற விசாரணைகளில் மறைத்துள்ளீர்.

8 சந்தேகநபர்களைக் கைது செய்த நீர் மிகப் பாரதூரமான ஒரு கொலைக்குற்றம் நடந்த வேளையில் 5.19.2015 அன்று பொலிஸ் நிலையத்தில் இருந்து விடுமுறை பெற்று மகரகம் நீதிமன்றத்துக்கு சென்றது பாரதூரமான பொறுப்பற்ற செயல்.

மகரகம் நீதிமன்றத்துக்கு சென்ற வழக்கு இலக்கத்தை ஒப்படைக்க வேண்டும்' என நீதிபதிகள் எச்சரித்தனர். (மு)

நல்லாட்சி அரசிலும் கூட

முல்லைத்தீவு கடற்றொழிலாளரின் பிரச்சினைக்குத் தீர்வு தீவ்லை!



முல்லைத்தீவு, ஜூலை 05
நல்லாட்சி அரசிலும் கூட முல்லைத்தீவு கடற்றொழிலாளர்களின் பிரச்சினைகளுக்கு இதுவரை தீர்வுகள் எவையும் கிடைக்கவில்லை என முல்லைத்தீவு கடற்றொழிலாளர்கள் தெரிவித்துள்ளனர்.
இந்த நிலையில், நல்ல தண்ணீர் தொடுவாய் தொடக்கம் பேப்பாறைப்பிட்டி வரைக்குமான சுமார் 73 கிலோமீற்றர் நீளமான கரையோரப் பகுதிகளில் தங்களது வாழ்வாதாரத் தொழில்களை மேற்கொள்கின்றனர்.
இந்த வகையில், முல்லைத்தீவு மாவட்டத்தில் வாழ்ந்து வரும் சுமார் நான்காயிரத்து 600 இற்கும் மேற்பட்ட கடற்றொழில் குடும்பங்களின் தொழில் நடவடிக்கைகள் பாதிக்கப்படும் நிலையில் தடை செய்யப்பட்ட தொழில் நடவடிக்கைகள் மற்றும் வெளி மாவட்ட மீனவர்களின் அத்து

மீறிய தொழில்கள் என்பவற்றால் தங்களது தொழில்சார் நடவடிக்கைகள் பாதிக்கப்பட்டுள்ளன.
தங்களுக்கான தொழில்களை மேற்கொள்வதற்கு ஏதுவான சூழலை ஏற்படுத்தித் தருமாறு இந்தப் பகுதி கடற்றொழிலாளர்கள் கோரிக்கை விடுத்து வருகின்றனர்.
அதாவது, கடற்றொழில் விதிமுறைகளுக்கு அமைவாக தொழில்களைச் செய்வதற்கான முறைகளை விடுத்து சுருக்கு வலை பயன்படுத்துதல், நிபந்தனைகளை மீறிய அட்டைத் தொழில், உழவு இயந்திரங்கள் மூலம் கரைவலைகளை இழுத்தல் உள்ளிட்ட தொழில்கள் மேற்கொள்ளப்படுகின்றமையால் பாரம்பரியமாகத் தொழில் செய்யமுடியாத நிலையில் இந்தப் பகுதி தொழிலாளர்கள் தங்களது தொழில்களைவிடுத்து வேறு தொழில்களுக்கு செல்லும் நிலை காணப்படுகிறது

எனத் தெரிவிக்கப்படுகின்றது.
நல்லாட்சி அரசு தங்களது வாழ்வாதாரத் தொழில்களுக்கான வசதிகளை ஏற்படுத்தித் தரவேண்டும் எனவும் கோரிக்கைவிடுத்த போதும் அவை ஏற்படுத்தித் தரப்படவில்லை. அவற்றை ஏற்படுத்தித் தருமாறும் இந்த பகுதி கடற்றொழிலாளர்கள் கோரிக்கை விடுத்துள்ளனர்.
அத்துடன், வட்டுவாகல் ஆற்றில் நூறுக்கும் மேற்பட்ட கடற்றொழிலாளர்கள் இறால் பிடித்தல் மற்றும் வீச்சு வலைகள் மூலம் தொழில் செய்து வருகின்ற நிலையிலும் முகத்துவாரத்துக்குச் செல்லும் வீதியை உள்ளடக்கிய வகையில் வட்டுவாகல் ஆற்றின் இருபுறமும் கடற்படையினரின் பயன்பாட்டில் இருப்பதனாலும் தொழில் செய்யமுடியாத நிலை காணப்படுகின்றது எனக் குறிப்பிடப்படுகின்றது.
மேலும், முல்லைத்தீவு மாவட்டத்தின் அதிக கடல் வளத்தைக் கொண்ட கொக்கிளாய், கொக்குத்தொடுவாய் கருநாட்டுக்கேணி, நாயாறு சாலை ஆகிய பகுதிகளில் வெளிமாவட்ட மீனவர்களின் தொழில்களால் தங்களது தொழில்கள் பாதிக்கப்பட்டுள்ளன எனவும் நல்லாட்சி அரசு தங்களுக்கான வழிவகைகளை ஏற்படுத்தித் தரவேண்டும் என இந்த பகுதி கடற்றொழிலாளர்கள் கோரிக்கை விடுத்துள்ளனர்.

ஓட்டோச் சாரதிகள் கூடி கொழும்பில் போராட்டம்!

அமெரிக்கத் தூதரகம் முன்னால்

கொழும்பு, ஜூலை 05
இலங்கையில் அமெரிக்க குடிமக்கள்- குறிப்பாக பெண்கள், ஓட்டோகளில் பயணம் செய்வதைத் தவிர்க்குமாறு, அமெரிக்க தூதரகம் வெளியிட்டிருந்த எச்சரிக்கைக்கு எதிர்ப்புத் தெரிவித்து நேற்றுமுன்தினம் போராட்டம் ஒன்று நடத்தப்பட்டுள்ளது.
கொழும்பில் அமெரிக்க குடி மக்களிடம் குறிப்பாகப் பெண்களிடம் முச்சக்கரவண்டி சாரதிகள் முறைகேடாக நடக்கின்றனர் என வந்துள்ள முறைப்பாடுகளை அடுத்து, பயண எச்சரிக்கையை விடுக்கிறோம் என அமெரிக்கத் தூதரகம் அறிவித்திருந்தது.

இதற்கு எதிர்ப்புத் தெரிவித்தும், பயண எச்சரிக்கையை விலக்கக் கோரியும், கொழும்பில் உள்ள அமெரிக்கத் தூதரகம் முன்பாக, ஓட்டோ சாரதிகள் போராட்டம் ஒன்றை நேற்றுமுன்தினம் நடத்தியுள்ளனர்.
அத்துடன், அமெரிக்க தூதரகத்தில் மனு ஒன்றையும் அவர்கள் கையளித்துள்ளனர்.
அதேவேளை, பயண எச்சரிக்கையை அமெரிக்கா விலக்கிக் கொள்ளாவிடின், அமெரிக்கத் தூதரகத்துக்கு வெளியே பெரும் போராட்டம் ஒன்றை முன்னெடுப்போம் என்றும் முச்சக்கர வண்டி சாரதிகள் எச்சரித்துள்ளனர்.

பாலியல் துன்புறுத்தலில் ஈடுபட்ட மருத்துவரின் அனுமதிப்பத்திரம் ரத்து!

கொழும்பு, ஜூலை 05
நோயாளி பெண் ஒருவரை பாலியல் ரீதியாகத் துன்புறுத்திய மருத்துவ நிபுணரின் அனுமதிப்பத்திரம் ரத்து செய்யப்பட்டுள்ளது.
கொழும்பு தனியார் வைத்தியசாலை ஒன்றில், நோயாளி பெண் ஒருவரை பாலியல் ரீதியாகத் துன்புறுத்தினார் என அந்த மருத்துவ நிபுணர் மீது குற்றம் சுமத்தப்பட்டுள்ளது.
இந்த மருத்துவ நிபுணரின் அனுமதிப்பத்திரம் ஐந்து ஆண்டுகளுக்கு ரத்து செய்யப்பட்டுள்ளது.
இலங்கை மருத்துவ பேரவையால் சம்பவம் குறித்த விசாரணைகள் நடத்தப்பட்டிருந்தன.

ஏழு பேர் கொண்ட குழுவால் மிக நீண்ட அடிப்படையில் விசாரணைகள் நடத்தப்பட்டிருந்தமை குறிப்பிடத்தக்கது.
கொழும்பு தேசிய வைத்திய சாலையில் கடமையாற்றிய இந்த மருத்துவ நிபுணர், சில ஆண்டுகளுக்கு முன்னர் தனியார் வைத்தியசாலை ஒன்றில் வைத்து நோயாளி பெண் ஒருவரை பாலியல் ரீதியாகத் துன்புறுத்தியுள்ளார்.
இந்தக் குற்றச்சாட்டு நிரூபணமானதைத் தொடர்ந்து அனுமதிப்பத்திரத்தை ஐந்து ஆண்டுகளுக்கு ரத்து செய்ய நடவடிக்கை எடுக்கப்பட்டுள்ளது.

முழுமையான நல்லிணக்கம் இன்னமும் ஏற்படவில்லை: பிரியாவிடை நிகழ்வில் ஒஸ்ரின்

கொழும்பு, ஜூலை 05
இலங்கையில் இன்னமும் முழுமையான நல்லிணக்கம் ஏற்படுத்தப்படவில்லை என்று கிழக்கு மாகாண ஆளுநர் பதவியில் இருந்து விலகி ஜனாதிபதி செயலராகப் பதவியேற்கவுள்ளவரான ஒஸ்ரின் பெர்னாண்டோ தெரிவித்துள்ளார்.
கிழக்கு மாகாண ஆளுநர் செயலகத்தில் நடந்த பிரியாவிடை நிகழ்வில் உரையாற்றிய போதே அவர் இவ்வாறு கூறியுள்ளார்.
இதுதொடர்பில் அவர் மேலும் தெரிவித்தவை வருமாறு:-



முழுமையான நல்லிணக்கத்தை ஏற்படுத்துவதற்குத் தேவையான ஒவ்வொரு நடவடிக்கையும் முன்னெடுக்கப்பட வேண்டும்.

இலங்கை ஜனாதிபதியின் செயலராகப் பதவியேற்கவுள்ளேன் எனத் தகவல்கள் வெளியான பின்னர் சமூக ஊடகங்களில் என்மீது தாக்குதல் தொடுக்கப்படுகிறது.
புதிய பதவியை ஏற்றுக் கொள்ளவுள்ளதால், ஊடகங்களில் தொடுக்கப்படும் குற்றச்சாட்டுகளை எதிர் கொள்வதற்குத் தயாராக இருங்கள் என எனது குடும்பத்தினரைக் கேட்டுக் கொண்டுள்ளேன். - என்றும் அவர் கூறியுள்ளார்.

அனர்த்தங்களில் பாதிக்கப்பட்டோருக்கு சம்பளத்தை வழங்கிய 92 எம்பிக்கள்

கொழும்பு, ஜூலை 05
அனர்த்தங்களில் பாதிக்கப்பட்ட மக்களுக்கு 92 நாடாளுமன்ற உறுப்பினர்களும் தங்களது சம்பளங்களை வழங்கியுள்ளனர்.
225 நாடாளுமன்ற உறுப்பினர்களில் 92 நாடாளுமன்ற உறுப்பினர்கள் தங்களது சம்பளங்களை இவ்வாறு அனர்த்தங்களினால் பாதிக்கப்பட்ட மக்களுக்கு நிவாரணங்களை வழங்க கொடுத்துள்ளனர்.
ஐக்கிய தேசிய முன்னணியின் 63 நாடாளுமன்ற உறுப்பினர்களும், ஐக்கிய மக்கள் சுதந்திரக் கூட்டமைப்பின் 24 நாடாளுமன்ற உறுப்பினர்களும், கூட்டு எதிர்க்கட்சியின் ஒரு நாடாளுமன்ற உறுப்

பினரும் இவ்வாறு தங்களது சம்பளங்களை வழங்கியுள்ளனர். இதன்படி ஒரு நாடாளுமன்ற உறுப்பினர் 54 ஆயிரத்து 285 ரூபா பணத்தை வழங்கியுள்ளார்.
மேலும், ஜே.வி.பி மற்றும் கூட்டு எதிர்க்கட்சியினர் நாடாளுமன்ற சம்பளத்தை வழங்காது வேறு வழிகளில் அனர்த்தங்களில் பாதிக்கப்பட்டோருக்கு உதவி வழங்கியுள்ளனர் எனத் தெரிவிக்கப்படுகின்றது.
இதேவேளை, தங்களது சம்பளத்தையும் பாதிக்கப்பட்ட மக்களுக்கு வழங்குமாறு தமிழ்த் தேசியக் கூட்டமைப்பு நாடாளுமன்ற உறுப்பினர்கள் கோரியுள்ளனர்.
(க)

பொது மன்னிப்புக் காலத்தில் சரணடையாத 4,000 படையினர் கைது!

கொழும்பு, ஜூலை 05
பொது மன்னிப்புக் காலத்தில் சரணடையாத சுமார் 4 ஆயிரம் படையினரை அதிகாரிகள் கைது செய்துள்ளனர்.
படைத்தரப்பில் கடமையாற்றி உரிய முறையில் அனுமதியின்றி சேவையை

விட்டு விலகியவர்கள், அனுமதியின்றி விடுமுறை பெற்றுக் கொண்டவர்கள் உள்ளிட்டவர்கள் முறையாக விலகிக்கொள்ள பொது மன்னிப்புக் காலம் வழங்கப்பட்டிருந்தது.
இந்த பொதுமன்னிப்புக் காலத்தைப் பயன்படுத்தி

உரிய முறையில் படையினர் லிருந்து விலகிக் கொள்ளத் தவறியவர்களே தற்போது கைது செய்யப்பட்டு வருகின்றனர்.
நேற்றுமுன்தினம் வரையில் முப்படைகளையும் சேர்ந்த 3 ஆயிரத்து 896 பேர் கைது செய்யப்பட்ட



ரொசான் செனவிரத்ன தெரிவித்துள்ளார்.
கடந்த ஆண்டு டிசம்பர் மாதம் 1 ஆம் திகதி தொடக்கம் 31 ஆம் திகதி வரையில் பொதுமன்னிப்புக் காலம் வழங்கப்பட்டிருந்தது என்பது குறிப்பிடத்தக்கது.
(க)

ள்ளனர் என இராணுவப் பேச்சாளர் பிரிகேடியர்

கிழக்கு மாகாணத்துக்கான ஆளுநர் நியமனம் இன ஒற்றுமைக்கு வழிவகுக்க வேண்டும்!

மட்டக்களப்பு, ஜூலை 05
கிழக்கு மாகாணத்துக்கான
புதிய ஆளுநர் நியமனம் இன
ஒற்றுமைக்கும், நல்லிணக்கத்
துக்கும்வழிவகுக்க வேண்டும்.
- இவ்வாறு கிழக்கு முதல
மைச்சர் நஸீர் அஹமட் தெரி
வித்தார்.

கிழக்கு மாகாண ஆளுநராக
ரோஹித்த போகொல்லாகம
நேற்றுச் செவ்வாய்க்கிழமை
ஜனாதிபதியால் நியமிக்கப்பட்டுள்ளார். இந்த நிலையில்,
புதிய ஆளுநருக்கு வாழ்த்து
தெரிவித்துப் பேசுகையிலேயே
அவர் இவ்வாறு கூறினார்.
அவர் மேலும் தெரிவித்
தவை வருமாறு:-

இந்த மாகாணத்தில் மூல
னத்தவர்களும் ஒற்றுமையாக
வாழ்ந்துவரும் நிலையில்,
நாட்டின் ஏனைய பகுதிகளைப்
போன்று இங்கும் இன முறு



கலை ஏற்படுத்த சில தீயசக்
திகள் முயன்று வருகின்றன.
இவ்வாறான சூழ்நிலையில்

புதிய ஆளுநராக ரோஹித்
போகொல்லாகம நியமிக்கப்
பட்டுள்ளமையானது, இந்த
மாகாணத்தில் மேன்மேலும்
இன ஒற்றுமையையும் நல்
லிணக்கத்தையும் வலுப்படுத்
தும் என எதிர்பார்க்கிறோம்.
கிழக்கின் நிரந்தர அமைதிக்கு
மும், ஐக்கியத்துக்கும் புதிய
ஆளுநருடன் இணைந்து

முதலமைச்சர் நஸீர் வேண்டுகோள்

பணியாற்றத் தயாராக உள்
ளோம். ஆளுநரும், கிழக்கு
மாகாணசபையும் இணைந்து
சமூகமாகவும் ஒற்றுமையாக
வும் திட்டங்களை முன்னெ
டுக்க வேண்டும். அதன்

மூலம் யுத்தத்தால் பாதிக்கப்
பட்டுள்ள கிழக்கை இலகுவாக
கட்டியெழுப்பலாம்.

கிழக்கில் இதுவரை தீர்க்
கப்படாத பல பிரச்சினைகள்
உள்ளன. குறிப்பாக போரினால்
பாதிக்கப்பட்ட பல பகுதிகள்
அபிவிருத்தி அடையாமை,
காணாமற்போனோர் பிரச்
சினை, பட்டதாரிகளுக்கு
வேலைவாய்ப்பின்மை மற்றும்
யுத்தத்தால் விதவைகளைக்கப்
பட்டோரின் பிரச்சினை
போன்ற பலதரப்பட்ட பிரச்
சினைகள் உள்ளன.

இவற்றுக்குத் தீர்வைப்
பெற்றுக் கொடுக்க கிழக்கு
மாகாணசபை முன்னெடுக்கும்
பயணத்தில் புதிய ஆளுநர்
உறுதுணையாக இருப்பார்
என நம்புகின்றோம்.

புதிய ஆளுநர் ரோஹித்
போகொல்லாகம வெளியுற

வுத்துறை அமைச்சராகக்
கடமையாற்றிய காலத்தில்,
பல பயனுள்ள வெளிநாட்டு
முதலீடுகளை எமது நாட்டுக்குக்
கொண்டுவந்து நாட்டின்
அபிவிருத்திக்கு ஒத்துழைப்பு
வழங்கியவர் ஆவார்.

அதனால், இந்த மாகாணத்
திலும் வெளிநாட்டு முதலீடு
களுடன் மாகாணசபை முன்
னெடுக்கும் அபிவிருத்தித்
திட்டங்களுக்கு புதிய ஆளுநர்
மேலும் வலுச் சேர்க்க வேண்
டும்.

இதேவேளை, ஒரு தேர்ந்த
அனுபவமிக்க, சிவில் சமூ
கத்தைச் சார்ந்த ஒருவரை
ஆளுநராக நியமித்துள்ளமை
தொடர்பில் நாம் ஜனாதிபதிக்கு
கிழக்கு மாகாண மக்கள் சார்
பாக எமது நன்றியைத் தெரி
வித்துக் கொள்கின்றோம். என்
றார். (ச)



கிழக்கு மாகாண சுகாதார ஊழியர் 14 பேருக்கு நியமனம் வழங்கல்!

கிழக்கு மாகாணத்தைச் சேர்ந்த சுகாதார ஊழி
யர்கள் 14 பேருக்கு நியமனங்கள் வழங்கும்
நிகழ்வு, அந்த மாகாண சுகாதார அமைச்சில்
நேற்றுமுன்தினம் திங்கட்கிழமை நடைபெற்
றது.

கிழக்கு மாகாணத்தில் காணப்படும் சுகாதார
ஊழியர்களுக்கான வெற்றிடங்களை நிரப்பும்
வகையில், மத்திய சுகாதார அமைச்சுக்கு மாகாண
சுகாதார அமைச்சால் சமர்ப்பிக்கப்பட்ட திட்டத்தை
தொடர்ந்தே இந்த நியமனங்கள் வழங்கப்பட்டுள்
ளன.

இந்த நிகழ்வில் பாடசாலை பற்சிகிச்சையாளர்
5 பேருக்கும், இயன் மருத்துவர் 4 பேருக்கும்,
கதிரியக்க இயக்குநர் ஒருவருக்கும், மருந்தாளர்
இருவருக்கும், மருந்துக் கலவையாளர் இருவருக்
கும் நியமனங்கள் வழங்கப்பட்டுள்ளன.

மேற்படி தொழில்களுக்கு வெற்றிடங்கள்
காணப்படும் வைத்தியசாலைகளுக்கு இவர்கள்
நியமிக்கப்பட்டுள்ளனர் என கிழக்கு மாகாண
சுகாதார அமைச்சர் ஏ.எல்.எம்.நஸீர் தெரிவித்தார்.

ஹெரோயினுடன் நூல்வர் கைது!

திருகோணமலை
பகுதியில் ஹெரோயின்
போதைப் பொருள்
வைத் திருந்த குற்றச்
சாடில் இரண்டு பெண்
களும், இரண்டு ஆண்க
ளும் என நூல்வர் பொலி
ஸாரால் நேற்றுமுன்
தினம் திங்கட்கிழமை
கைது செய்யப்பட்டனர்.

திருகோணமலை
பிரதானப் பஸ்தரிப்பிடம்
மற்றும் அதனை அண்
மித்த பகுதிகளில் 2
ஆண்களும், அபயபுரப்
பகுதியில் 2 பெண்களும்
கைது செய்யப்பட்டனர்
எனப் பொலிஸார் தெரி

வித்துள்ளனர்.
பொலிஸாருக்கு
கிடைத்த தகவலின்
அடிப்படையில், திரு
கோணமலை தலைமை
யக பொலிஸார் மேற்
கொண்ட சுற்றிவளைப்
பின் மூலமே மேற்படி
சந்தேகநபர்கள் கைது
செய்யப்பட்டுள்ளனர்.

இந்தச் சந்தேக நபர்
கள் திருகோணமலை
-அபயபுரம், ஆண்டாங்
குளம், பாசல்வத்தை,
குருநாகல் -ரபுக்கல
ஆகிய பகுதிகளைச்
சேர்ந்தவர்கள் ஆவர்.
(ச)

கிழக்கு மாகாண சபைக் காலம் முடிவதற்குள் தீர்வை விரைவுபடுத்துங்கள்; மட்டு.பட்டதாரிகள் கோரிக்கை

கிழக்கு மாகாணசபையின்
ஆயுள்காலம் நிறைவடைய உள்
ளமையால், தொழில் உரிமை
போராட்டம் நடத்திவரும் பட்ட
தாரிகளுக்கான தீர்வை விரை
வாக முன்வைக்க வேண்டும்.

-இவ்வாறு மட்டக்களப்பு
மாவட்ட வேலையற்ற பட்டதாரி
கள் கோரிக்கை விடுத்துள்ளனர்.
மட்டக்களப்பு மாவட்ட
வேலையற்ற பட்டதாரிகளின்
சத்தியாக்கிரகப் போராட்டம் 133
ஆவது நாளாகவும் காந்தி பூங்கா
முன்பாக இடம்பெற்று வருகின்
றது. இதன்போது கருத்துத்
தெரிவிக்கையிலேயே அவர்கள்
மேற்கண்டவாறு கூறினர்.

அவர்கள் மேலும் தெரிவித்
தவை வருமாறு:-
கிழக்கு மாகாணசபையின்



காலம் நிறைவு
பெறவுள்ளது.
இந்தநிலையில்,
பரீட்சைகளை
நடத்தி நியமனங்
களை வழங்குவதற்குரிய கால
அவகாசம் போதுமானதாக
இல்லை.

தொழில் உரிமையை
வலியுறுத்தி நாங்கள் மேற்
கொண்டுவரும் போராட்
டம் தொடர்ச்சியாக மத்திய
மற்றும் மாகாண அரசு
களால் புறக்கணிக்கப்
பட்டே வருகிறது. எமக்
குப்பல்வேறு உறுதிமொழி
களை மத்திய அரசும்,
கிழக்கு மாகாணசபையும்
வழங்கின.

எனினும், இதுவரை
யில் ஆக்கபூர்வமான
செயற்பாடுகள் எவையும்
முன்னெடுக்கப்பட
வில்லை. குறிப்பாக
கிழக்கு மாகாணக் கல்வி
அமைச்சர் எமது நிலை தொடர்
பில் அக்கறையற்ற நிலையி
லேயே இருக்கிறார். -என்றனர்.

போரினால் பாதிக்கப்பட்ட இடங்களை கிழக்கில் கட்டியெழுப்ப நடவடிக்கை!

65 ஆயிரம் வீடுகள் நிர்மாணிக்கப்பட உள்ளன
என்கிறார் மீள்குடியேற்ற இராஜாங்க அமைச்சர்

கிழக்கு மாகாணத்தில்
யுத்தத்தால் பாதிக்கப்
பட்ட பிரதேசங்களைக்
கட்டியெழுப்ப நடவ
டிக்கை எடுக்கப்பட உள்
ளது. இதன் முதற் கட்ட
மாக 65 ஆயிரம் வீடுகள்
எதிர்வரும் மூன்று மாதங்
களுக்குள் நிர்மாணிக்கப்
பட உள்ளன.

-இவ்வாறு புனர்
வாழ்வு மற்றும் மீள்குடி
யேற்ற இராஜாங்க
அமைச்சர் எம்.எல்.ஏ.எம்.
ஹிஸ்புல்லாஹ் தெரிவித்
தார்.
வவுணதீவு பாவற்
கொடிச்சேனை விநாயகர்

வித்தியாலயத்தில் நிர்
மாணிக்கப்பட்ட இரண்டு
மாடிக் கட்டடத் திறப்பு
விழா நேற்றுச் செவ்
வாய்க்கிழமை நடை
பெற்றது. இந்த விழாவில்
கலந்துகொண்டு உரை
யாற்றுகையிலேயே
அவர் மேற்கண்டவாறு
கூறினார்.

அங்கு அவர் மேலும்
தெரிவித்தவை வரு
மாறு:-
யுத்தத்தால் பாதிக்கப்
பட்ட பிரதேசங்களைச்
சேர்ந்த மக்களின் வீடு
இல்லாத பிரச்சினைகள்
தீர்த்து வைக்கப்பட



வேண்டும். இதற்காக
ஜனாதிபதி மைத்திரிபால
சிறிசேன பல நடவடிக்கை
களை முன்னெடுத்து
வருகின்றார். இருந்த
போதிலும், மக்கள் எதிர்
பார்க்கும் அளவுக்கு

விரைவாக மக்களுடைய
காணிகளை விடுவித்தல்,
அவர்களுடைய வீட்டுப்
பிரச்சினைகளைத் தீர்த்
தல் போன்ற செயற்பாடு
களில் சில தாமதங்கள்
உள்ளன.

அடுத்த வருடத்துக்
குள் வீட்டுப் பிரச்சினை
களை கணிசமான அளவு
தீர்த்து வைப்பதற்கு நாம்
தீர்மானித்துள்ளோம்.
குறிப்பாக, எமது மாவட்
டம் யுத்தம் மற்றும்
இயற்கை அனர்த்தங்
களால் மிக மோசமாகப்
பாதிக்கப்பட்டுள்ளது. -
என்றார். (ச)

நாட்டில் ஒற்றையாட்சிக்கு அப்பாற்பட்ட அரசமைப்பை அறிமுகப்படுத்தத் திட்டம்!

கொழும்பு, ஜூலை 05
நாட்டில் ஒற்றையாட்சிக்கு அப்பாற்பட்ட ஓர் அரசமைப்பை அறிமுகப்படுத்த, தற்போதைய அரசு திட்டமிட்டுள்ளது என முன்னாள் ஆட்சியாளர் மஹிந்த ராஜபக்ஷ குற்றம்சாட்டியுள்ளார்.

சீனக்குடா என்னெய்க்குதங்கள், துறைமுகம் என்பனவற்றை இந்தியாவுக்கு வழங்குவதற்கு எதிர்ப்புத் தெரிவித்தும், இந்தியாவுடனான எட்கா உடன்பாட்டுக்கு எதிர்ப்புத் தெரிவித்தும், திருகோணமலையில் நேற்று முன்தினம் நடத்திய கூட்டு எதிரணியின் ஆர்ப்பாட்டத்தின் போதே அவர் இவ்வாறு கூறியுள்ளார்.

இது தொடர்பில் அவர் மேலும் தெரிவித்தவை வருமாறு:-

நாட்டின் எல்லா வளங்களும் வெளிநாடுகளுக்கு விற்கப்படுகின்றன. எட்கா போன்ற



போராட்டம் நடைபெறாத நாளே இல்லை; திருகோணமலை கூட்டத்தில் மஹிந்த

உடன்பாடுகளின் மூலம், நாட்டின் பொருளாதாரம் முழுமையாக வெளிநாட்டு சக்திகளின் கைகளில் ஒப்படைக்கப்படவுள்ளது.

தீவிரவாதிகளிடம் இருந்து நாட்டைப் பாதுகாத்த புலனாய்வுப் பிரிவினர், சிறைக்கம்பிகளுக்குப் பின்னால் அடைக்கப்படுகின்றனர்.

போர் வீரர்களை போர்க்குற்ற நீதிமன்றத்தில் நிறுத்துவதன் மூலம், தேசிய விரோதச் சக்திகளை சமாதானப்படுத்த



முனைகிறது அரசு.

அரசுக்கு எதிரான போராட்டம் நடக்காத நாள் ஒன்றே கிடையாது. மக்கள் வெறுப்படைந்துள்ளனர். அதிருப்தியை வெளிப்படுத்தும் மக்களை அடக்க அரசு பொலி

லாரைகட்டவிழ்த்துவிடுகிறது. பல தலைவர்கள் இன்னமும் எந்த முடிவையும் எடுக்காமல் உள்ளனர்.

அரசுக்கு என்று தனியான அல்லது ஒருமித்த பார்வை கிடையாது.

மூன்று அமைச்சரவைப் பேச்சாளர்கள் இருக்கின்றனர். உலகிலேயே மூன்று அமைச்சரவைப் பேச்சாளர்களைக் கொண்ட ஒரே நாடு இலங்கை தான்.

அவர்கள் மூவரும் ஒரே விவகாரம் தொடர்பாக மூன்று வெவ்வேறு கருத்துக்களை கூறுகின்றனர். -என்றும் அவர் தெரிவித்துள்ளார்.

திருகோணமலை நகரசபை மைதானத்தில் நடந்த இந்தக் கூட்டத்தில், கூட்டு எதிரணியைச் சேர்ந்த நாடாளுமன்ற உறுப்பினர்கள் பலரும் கலந்து கொண்டனர் என்பதும் குறிப்பிடத்தக்கது. (க)

விலகிப் போகின்றார் பாதுகாப்புச் செயலர்!



கொழும்பு, ஜூலை 05
இலங்கையின் பாதுகாப்புச் செயலர் கருணாசேன ஹெட்டியாராச்சி விரைவில் தனது பதவியில் இருந்து விலகுவார்

என்று கொழும்பு ஆங்கில ஊடகம் ஒன்று செய்தி வெளியிட்டுள்ளது.

ஜேர்மனிக்கான தூதுவராக நியமிக்கப்படவுள்ள நிலையிலேயே அவர் பாதுகாப்புச் செயலர் பதவியில் இருந்து விலகவுள்ளார்.

கருணாசேன ஹெட்டியாராச்சியை இலங்கையின் தூதுவராக ஏற்றுக் கொள்வதற்கு ஜேர்மனி இணங்கியுள்ள துடன், உயர் பதவிகளுக்கான நாடாளுமன்றத் தெரிவுக்குழுவும் அவரது நியமனத்துக்கு ஒப்புதல் அளித்துள்ளது.

அதேவேளை, புதிய பாதுகாப்புச் செயலராக, சட்டமா அதிபர் திணைக்களத்தைச் சேர்ந்த உயர் அதிகாரி ஒருவர் நியமிக்கப்படவுள்ளார் என்றும் தகவல்கள் தெரிவிக்கின்றன.

புலனாய்வு விவகாரங்கள் குறித்து கருத்து ஏதும் வெளியிட முடியாது!

கொழும்பு, ஜூலை 05
புலனாய்வு விவகாரங்கள் தொடர்பாக எந்தக் கருத்தையும் வெளியிட முடியாது என்று இலங்கைக்கான அமெரிக்கத் தூதரகம் தெரிவித்துள்ளது.

விமானம் ஒன்றைக் கடத்தி, கொழும்பில் உள்ள அமெரிக்கத் தூதரகம் மீது தாக்குதல் நடத்த ஐ.எஸ். தீவிரவாதிகள் திட்டமிட்டுள்ளனர் என அமெரிக்க புலனாய்வு அமைப்புகள் எச்சரித்துள்ளன என சிங்கள நாளிதழ் ஒன்றில் வெளியான செய்தியை அடுத்து, பெரும் பரபரப்பு ஏற்பட்டுள்ளது.

இதகுறித்து, அமெரிக்க தூதரகத்தின் கருத்தை அறிந்து கொள்வதற்கு கொழும்பு ஆங்கில ஊடகம் ஒன்று முற்பட்ட போதே, புலனாய்வு விவகாரங்

அமெரிக்க தூதரகம் அறிவிப்பு



கள் தொடர்பாக எந்தக் கருத்தையும் வெளியிட முடியாது என்று அமெரிக்கத் தூதரக அதிகாரிகள் தெரிவித்துள்ளனர்.

அதேவேளை, கொழும்பில் உள்ள அமெரிக்கத் தூதரகத்துக்கு ஐ.எஸ். தீவிரவாதிகளால் அச்சுறுத்தல் ஏற்பட்டுள்ளது என வெளியான தகவல்

கள் எந்த அடிப்படையும் அற்றவை என்று அரசு புலனாய்வு வட்டாரங்கள், கொழும்பு ஆங்கில ஊடகத்திடம் கூறியுள்ளன.

மேற்படி ஊடகச் செய்தி தொடர்பாக, விசாரணை ஒன்று ஆரம்பிக்கப்பட்டுள்ளதாகவும், புலனாய்வு வட்டாரங்கள் தெரிவித்துள்ளன. (க)

புலிகளின் மீள் எழுச்சி, அச்சுறுத்தல் ஏதும் கிடையா!

விடுதலைப்புலிகள் மீண்டும் எழுச்சி பெறக்கூடிய அச்சுறுத்தல் கிடையாது என்று இலங்கை இராணுவத்தின் யாழ். படைகளின் தலைமையக கட்டளை அதிகாரி மேஜர் ஜெனரல் தர்ஷண ஹெட்டியாராச்சி தெரிவித்துள்ளார்.

உயர்பாதுகாப்பு வலயமாக பிரகடனம் செய்யப்பட்டிருந்த வலி.வடக்குப் பகுதியினுள் உள்ளடக்கப்பட்டிருந்த மயிலிட்டி இறங்குதுறை மற்றும் 54

ஏக்கர் காணிகள் விடுவிக்கப்பட்டமை தொடர்பாக இந்திய ஆங்கில ஊடகம் ஒன்றிடம் கருத்து வெளியிட்ட போதே அவர் இவ்வாறு கூறியுள்ளார்.

இதுதொடர்பில் அவர் மேலும் தெரிவித்தவை வருமாறு:-

'பாதுகாப்பு நிலைமைகள், அரசின் நல்லிணக்க முயற்சிகள், பொதுமக்களின் வாழ்வாதாரம் என்பன கவனத்தில் எடுத்து காணிகளை இராணுவம் விடு

யாழ். படைகளின் கட்டளைத் தளபதி கூறுகிறார்

வித்து வருகிறது. காணிகளை விடுவிப்பதற்கு முன்னர், அந்தப் பகுதியில் ஏதாவது பாதுகாப்பு அச்சுறுத்தல் உள்ளதா - விடுதலைப் புலிகளின் மீள்எழுச்சிக்கு சாத்தியம் உள்ளதா என பாதுகாப்பு நிலைமைகளை

ஆராய்வோம்.

அது 100 வீதம்திருப்தியாக உள்ளது. விடுதலைப் புலிகளின் மீள் எழுச்சி தொடர்பான எந்த அச்சுறுத்தலும் கிடையாது.

களவு, கொள்ளை போன்ற சில குற்றங்கள் இடம்பெறுகின்றன. அவை



பொலிஸாரின் கீழ் வருகின்ற விடயங்கள். என்றும் அவர் தெரிவித்துள்ளார்.



வடக்கு மாகாண சுகாதார அமைச்சரால் வவுனியாவில் அமைந்துள்ள மத வழிபாட்டுத் தலங்களுக்கு காசோலைகள் வழங்கப்பட்டன. 2017 ஆம் ஆண்டுக்கான மாகாண குறித் தொதுக்கப்பட்ட நிதியிலிருந்து பம்பைமடு நரசிங்கர் ஆலயம், பணிக்கர் புளியங்குளம் முத்துமாரியம்மன் ஆலயம் மற்றும் மாதர்பணிக்கர் மகிளங்குளம் பத்திரகாளி அம்மன் ஆகிய ஆலயங்களுக்குக் காசோலைகள் அமைச்சரால் கடந்தவாரம் வழங்கப்பட்டன.

தினசரி ராசி பலன் 05.07.2017

2017 ஆம் ஆண்டு ஏவிளம்பி வருடம் ஆனித் திங்கள் 21 ஆம் நாள் துவாசித்திதி பி.இ.2.52 மணி வரை. பின்னர் தியோதசி. நட்சத்திரம் - அனுஷம் முழுவதும். அமிர்தசித்த யோகம் முழுவதும். ராகு காலம் பகல் 12.15 மணி முதல் 1.49 மணி வரை. சூப நேரம் - மாலை 4.30 மணி முதல் 6 மணி வரை. திவசம் செய்ய வேண்டிய திதி ஆனி மாத வளர் பிறை துவாதி. பிறந்த நட்சத்திர வழிபாடு - அனுஷம்.

'ஜோதிடமணி' பிரம்மநீ சி.ஜெகதீஸ்வரசர்மா ஜே.பி.

மேஷம் : யோசனை நிறைந்த நாள். மனச்சஞ்சலம், கவலை அதிகரிக்கும். குடும்பத்தில் பிரச்சினைகள் அதிகரிக்கும். வியாபாரத்தில் போட்டிகளின் அதிகரிப்பால் லாபம் குறையும். தொழிலாளர்களுக்கு தொழில் வாய்ப்புகள் குறையும்.

ரிஷயம் : யோகமான நாள். அந்நியர் சேர்க்கையால் லாபம் கிடைக்கும். வியாபாரிகளுக்கு வங்கி உதவிகளுடன் கூடிய முதலீடுகள் பலிதமடையும். உத்தியோகத்தர்களுக்கு ஆக்கபூர்வமான பலன்கள் காணப்படுகின்றன.

மிதுனம் : ஆக்கபூர்வமான பலன்கள் கணப்படுகின்றன. தொழிலாளர்களுக்கு செய்யும் தொழிலில் விருத்தி உண்டாகும். புதுத் தொழில்கள் கிடைக்கவும் வாய்ப்புள்ளது. குடும்பப் பெண்களுக்குக் கணவரின் முன்னேற்றம் மகிழ்ச்சியைத் தரும்.

கடகம் : அனுசூலமான நாள். நினைத்த காரியவெற்றியும் மனத்திருப்தியும் உண்டாகும். பிரிந்த உறவுகள் ஒன்று சேர வாய்ப்புகளுண்டாகும். உத்தியோகத்தர்களுக்குச் சேவைக்கேற்ற மதிப்பு மேலிடத்தில் கிடைக்கும்.

சிம்மம் : சஞ்சலமான நாள். ஒருவித மனக்கவலையால் துன்பப்படுவார்கள். செலவுகள் அளவுக்கதிகமாகும். தொழிலில் பிரயாசை, அலைச்சல் அதிகரிக்கும். உத்தியோகத்தர்களின் கோரிக்கைகள் தாமதமாகும்.

கன்னி : சமபலன்கள் காணப்படுகின்றன. சிரமமான பொறுப்புக்களுடன் கூடிய பதவி உயர்வு கிட்டும். பெரியோர் உதவியும், நண்பர்களின் விரோதங்களும் நிகழும். தடை தாமதங்களின் மேல் காரிய சித்தி உண்டாகும்.

துலாம் : அதிஷ்டமான நாள். பூர்வீகச் சொத்துக்கள் வந்து சேரும். சுய தொழிலில் துரித வளர்ச்சி உண்டாகும். லொத்தர் சீட்டிழுப்பு, பந்தயம் போன்றவற்றால் அதிர்ஷ்டம் கிடைக்கும்.

விருச்சிகம் : உயர்வான பலன்கள் காணப்படுகின்றன. தொழில் துறையில் முன்னேற்றம் உண்டாகும். இனசனக் கொண்டாட்டங்கள் இடம்பெறும். வர்த்தகர்களுக்கு முதலீடுகளில் லாபம் கிடைக்கும்.

தனுசு : சலனம் மிகுந்த நாள். பொருளாதாரம் நலிவடையும். வியாபாரத் தொழிலில் பெரும் நஷ்டமுண்டாகும். உத்தியோகத்தில் அதிகாரிகளின் கெடுபிடிகள் அதிகரிக்கும்.

மகரம் : மேன்மையான நாள். குடும்ப ஒற்றுமை பலப்படும். சகோதர உறவு மேம்படும். இதுவரை பிரிந்தவர்கள் மீண்டும் இணைவார்கள். வியாபாரம் மேன்மை அமையும்.

கும்பம் : விருத்தியான நாள். பொருள்வளம், தொழில் வளம் சிறப்பாக இருக்கும். உத்தியோகத்தர்களுக்கு நன்மாற்றங்கள் கிடைத்தல், கடன் தொல்லைகள் தீரும் போன்ற நற்பலன்கள் உண்டாகும்.

மீனம் : மேன்மையான நாள். குடும்ப வாழ்வில் மகிழ்ச்சி நிலவும். இதுவரை வாட்டி வதைத்த நோய்கள் தீரும். வெளிநாடு செல்ல எண்ணிய திட்டம் நிறைவேறும்.

சந்திராட்டமநாள்: அச்சுவினி, பரணி, கார்த்திகை 1 ஆம் கால் ஆகிய நட்சத்திரங்களில் உதயமானோர் இந்நாளில் நற்கருமங்கள் செய்வதைத் தவிர்க்க வேண்டும்.

வவுனிக்குளம் வீதி புனரமைக்கப்படும் பஸ் சேவை நடைபெறாதது ஏன்?

பெரும் சிரமப்படுகின்றனர் பிரதேச மக்கள்

முல்லைத்தீவு - அம்பாள் புரம் வவுனிக்குளம் வீதியூடான போக்குவரத்து சேவைகள் இடம்பெறாமையால் அங்கு வாழும் இருநூறுக்கும் மேற்பட்ட குடும்பங்கள் பெரும் கஷ்டங் களை அனுபவித்து வருகின்றன.

மாந்தை கிழக்கு பிரதேச செயலர் பிரிவின் கீழ் உள்ள பாலிநகர் சந்தியிலிருந்து கொல்லவிளங்குளம், அம்பாள் புரம், ஆறாம்கட்டை ஆகிய கிராமங்களுடாகவன்னிவிளங்குளம் சந்தி வரை செல்லும் பிரதான வீதி கடந்த பல ஆண்டுகளாக புனரமைக்கப்படாது காணப்படுகின்றது. இந்த நிலையில், அதனூடாக மேற்கொள்ளப்பட்டு வந்த பஸ் சேவைகள் நிறுத்தப்பட்டுள்ளன. அத்துடன், தற்போது அந்த வீதி புனரமைக்கப்பட்டுக் காணப்படுகின்ற போதும் இந்த வீதியூடான பஸ் சேவைகள் எவையும் இடம்பெறுவதில்லை.

இதனால், அந்தப்பகுதியில் உள்ள மக்கள் தங்களது அன்



நாட அடிப்படைத் தேவைகளைப் பெற்றுக்கொள்வதில் பெரும் சிரமங்களை எதிர்நோக்கி வருகின்றனர்.

குறிப்பாக அங்குள்ள பாடசாலை தரம் 5 வரையான வகுப்புக்களைக் கொண்டு இயங்குவதனால் உயர்தர வகுப்புகளில் கல்வி கற்கும் மாணவர்கள் 5 அல்லது 10 கிலோமீற்றர் தொலைவில் உள்ள வன்னி விளங்குளம் மாங்குளம், மல்லாவி ஆகிய பாடசாலைகளுக்கே செல்ல வேண்டியுள்ளது என்று பிரதேச மக்கள் கவலை தெரிவித்துள்ளனர்.

எனவே, மல்லாவி யிலிருந்து மாங்குளம் ஊடாகச் செல்லும்

பஸ் சேவையின் குறிப்பிட்ட சேவைகளையும் மாங்குளத்திலிருந்து மல்லாவி செல்லும் பஸ் சேவையின் குறிப்பிட்ட சேவைகளையும் அந்த வீதியூடாக மேற்கொள்ளுமாறு அந்தப்பகுதி மக்கள் கோரிக்கை விடுத்துள்ளனர்.

பஸ் சேவையை மேற்கொள்ளுமாறு மாவட்ட அரசு அதிபர் மற்றும் மாந்தை கிழக்கு பிரதேச செயலர் ஆகியோருக்கு மகஜர்களை வழங்கிய போதும் இதுவரை எந்தவித நடவடிக்கைகளும் மேற்கொள்ளவில்லை என்று அந்தப்பகுதி மக்கள் விசனம் தெரிவித்துள்ளனர். (எ)

கண்டாவளை பிரதேச செயலக கட்டடப் பணிகள் துரித கதியில்

கிளிநொச்சி - கண்டாவளைப் பிரதேச செயலகத்துக்கான புதிய கட்டடத்தின் கட்டுமானப் பணிகள் துரித கதியில் முன்னெடுக்கப்பட்டு வருகின்றன.

இந்தநிலையில், தற்காலிக இடங்களில் பல்வேறு சிரமங்களுக்கு மத்தியில் இயங்கி வந்த நிலையில் பூநகரிப் பிரதேச செயலகத்துக்கான புதிய கட்டடம் அமைக்கப்பட்டு

திறந்து வைக்கப்பட்டுள்ளது. கண்டாவளைப் பிரதேச செயலகத்தின் புதிய கட்டடத்துக்கான நிதி ஒதுக்கீடுகள் இரண்டு முறை கிடைத்த போதும் அதற்கான இடத்தெரிவில் ஏற்பட்ட இழுபறி காரணமாக இரண்டு தடவையும் நிதி திரும்பிச் சென்றுள்ளதாகத் தெரியவந்துள்ளது.

அத்துடன், கண்டாவளைப் பிரதேச செயலகத்துக்கான

இடம் புளியம்பொக்கணைச் சந்தியில்தெரிவுசெய்யப்பட்டு கட்டுமானப் பணிகள் துரித கதியில் முன்னெடுக்கப்பட்டுள்ளன. மேலும், மாற்றுத்திறனாளிகள் தங்களுக்குத் தேவையான பிரிவுகளில் உதவிகளைப் பெறக்கூடிய வகையில் மாற்றுத்திறனாளிகளுக்கான வழிகளும் அமைக்கப்பட்டு வருகின்றமை குறிப்பிடத்தக்கது. (எ)

வவுனியா வேலையற்ற பட்டதாரிகள் சங்கம் வடக்கு சுகாதார அமைச்சருடன் சந்திப்பு!

வவுனியா மாவட்ட வேலையற்ற பட்டதாரிகள் சங்கப் பிரதிநிதிகள் வடக்கு மாகாண சுகாதார அமைச்சர் ப.சத்தியலிங்கத்தை நேற்று முன்தினம் அமைச்சரது வவுனியா இணைப்பு அலுவலகத்தில் சந்தித்துக் கலந்துரையாடினர். அத்துடன் மகஜர் ஒன்றையும் கையளித்தனர்.

இதன்போது வவுனியாவில் பட்டதாரிகள் 399 பேர் வேலை வாய்ப்பின்றி இருக்கின்றனர். தமது போராட்டம் 125 நாட்கள் கடந்துள்ள நிலையில் இதுவரை எந்தவிதத் தீர்வும் கிடைக்கவில்லை, முதலமைச்சர், பிரதமர் ஆகியோர் வழங்கிய வாக் குறுதிகள் இதுவரை நிறைவேற்றப்படவில்லை என்று தெரிவித்தனர்.

மாகாணசபையின்திணைக்களங்களில் நிலவும் வெற்றிடங்களை நிரப்புவதற்கு பட்டதாரிகளுக்கு முன்னுரிமை வழங்கப்படல் வேண்டும், பட்டதாரிகளை போட்டிப்பரிசை நடத்தி நியமனம் வழங்குவதை உடனடியாக நிறுத்த வேண்டும், மூப்பு அடிப்படையில் பல்க

நீடித்து வரும் தங்களின் பிரச்சினைகள் குறித்து கலந்துரையாடியமையுடன் மகஜரும் கையளிப்பு




லைக்கழகத்தை விட்டு வெளியேறிய ஆண்டின் அடிப்படையில் நியமனங்கள் வழங்கப்படல் வேண்டும் போன்ற கோரிக்கைகளை முன்வைத்தனர்.

அத்துடன், எதிர்க்கட்சித் தலைவரை தாங்கள் சந்தித்துக் கலந்துரையாடுவதற்குச் சந்தர்ப்பத்தை ஏற்படுத்தித் தருமாறும் வேண்டுகோள் விடுத்தனர்.

இதற்குப் பதிலளித்த சுகாதார அமைச்சர், 'மாகாணத்தில் நீடித்து நிலைக்கக்கூடிய பெரிய அபிவிருத்தித் திட்டங்களை ஆரம்பிப்பதன் மூலமே பட்டதாரிகளின் பிரச்சினைகளுக்கு

நிரந்தரமான தீர்வைக் காண முடியும்.

அத்துடன் மாகாணசபைக்கு நியமனங்கள் வழங்கும் அதிகாரம் மட்டுப்படுத்தப்பட்டுள்ளது. எனது அமைச்சில் அபிவிருத்தி உத்தியோகத்தர்களுக்கான வெற்றிடம் இருக்கின்றது. இது தொடர்பில் இதுவரை முகாமைத்துவ சேவைகள்திணைக்களத்தின் அனுமதி கிடைக்கவில்லை. எதிர்க்கட்சித் தலைவருடன் பேசி சந்திப்பொன்றை ஏற்படுத்துவதற்கு ஏற்பாடுகளை மேற்கொள்கின்றேன்.' என்று தெரிவித்தார்.



குறிக்கமானவரின் தங்கத்துரை

தமிழர் விடுதலைக் கூட்டணியின் திருமலை மாவட்ட முன்னாள் நாடாளுமன்ற உறுப்பினரும், த.வி.கூட்டணியின் முன்னாள் அமைப்பு நிர்வாகச் செயலாளரும், தமிழரசுக் கட்சியின் முன்னாள் தலைவருமான அமரர் அருணாசலம் தங்கத்துரையின் 20ஆவது ஆண்டு நினைவு தினம் இன்றாகும். 1997 ஆம் ஆண்டு ஜூலை மாதம் 5 ஆம் திகதி திருகோணமலை ஸ்ரீசண்முகா இந்து மகளிர் கல்லூரியின் புதிய மூன்று மாடிக் கட்டடத்திற்குப் பிற்பாடு நிறைவு பெற்ற பின் வாகனத்தில் ஏறும் சமயத்தில் கூடவே அவருடன் அதே கல்லூரியின் அதிபர் திருமதி இராஜேஸ்வரி தனபாலசிங்கம், அதே கல்லூரியின் பாடசாலை அபிவிருத்திச் சபை உறுப்பினர் பெ.சி.கணேசலிங்கம், திருக்கலூர் நாமகல் வித்தியாலய அதிபர் சி.ஜோசப், கொழும்பு அதிபர் கா.சீவரத்தினம் ஆகியோர் குண்டு வெடிப்பில் கொல்லப்பட்டனர். படுகாயமடைந்த பொறியியலாளர் வே.ரட்சணராஜா இரண்டு நாள்களின் பின்னர் மரணமடைந்தார்.

தங்கத்துரை கொல்லப்பட்டார் என்ற அதிர்ச்சிச் செய்தி கிடைத்ததும் ஜோசப் பரராஜசிங்கமும் அவரதுபாரியாரும் கூட்டணி அலுவலகத்துக்கு வந்து தலைவர் மு.சிவசிதம்பரத்தைச் சந்தித்து இதுபற்றி நீண்டநேரம் கதைத்த வண்ணமிருந்தனர். ஏற்கனவே அனுபவத்தைப் பெற்று இவ்வாறான இம்சையின் கொடுமையை உணர்ந்த தலைவர் சிவாஜியா, கண்கள் குளமாக வேதனையுடன் மெளனமாக இருந்தார். பல வெளிநாடுகளிலிருந்தும் செய்தி அறிந்து பலர் இரவி ரவாகத் தொடர்பு கொண்ட வண்ணம் இருந்தனர்.

கல்விக்கு முன்னுரிமை அளிக்கும் ஒரு சமுதாயம் ஒருபோதும் இப்படிப்பட்ட மிருகத்தனமான படுகொலைகளை ஏற்கமாட்டாது.

அமரர் தங்கத்துரையின் 20 ஆவது ஆண்டு நினைவு தினத்தை முன்னிட்டு இக்கட்டுரை பிரசுரிக்கப்படுகின்றது.

எளிமை, அன்பு, பொறுமை, உண்மை, நியாயம், துணிவு, இரக்கம் என்பவற்றுக்கு இலக்கணமாக சகிப்புத் தன்மைக்கு உதாரண புருஷராக எந்நேரமும் புன்சிரிப்புடன் இளவயதினர் அனைவரையும் தம்பி என்று அன்பு ததும்ப அழைக்கும் அ. தங்கத்துரை படுகொலை செய்யப்பட்ட சம்பவம் என்றும் நீங்காமல் இருக்கிறது.

8 வருடங்களாக அவருடன் கொண்டிருந்த அன்புப் பிணைப்பு ஏதோ வருடத்திற்கோரிருதலை வழமைபோல இந்தியா போய் வருபவர் தற்போதும் இந்தியா போய்விட்டார். நிச்சயம் திரும்பி வருவார் என்றே எண்ணத் தோன்றுகிறது! எந்நேரமும் எம்முடனேயே இருக்கின்ற உணர்வு - எம்மை விட்டு இன்னும் மறையவில்லை.

1989ஆம் ஆண்டு ஜூலை மாதம் 13ஆம் திகதி படுகொலை செய்யப்பட்ட அ.அமிர்நலிங்கம், வெ.யோகேஸ்வரன் ஆகியோரின் மறைவுக்குப் பின் எங்களுடனேயே வந்து தங்கியிருந்து - தகர்த்து நொருக்கப்பட்ட தமிழர் விடுதலைக் கூட்டணியைத் தூக்கி நிலை நிறுத்திய - ஒரு கற்றுணாக அர்ப்பணிப்புச் செய்த அவரை மறக்க முடியவில்லை. அன்று தொட்டு படுகொலை செய்யப்பட்ட நாள்வரை தனது பணியை அமைதியாக - சலசலப்பில்லாமல் - விளம்பரம் செய்யாமல் நிதானமாகக் கூடிய அக்கறையுடன் முன்னெடுத்துச் சென்ற மையையே நினைவு கூருவது எமது கடமையாகிறது!

வடக்கு, கிழக்குப் பகுதிகளில் குறிப்பாக திருமலை மாவட்டத்தில் சிறப்பாகப் பிந்தங்கிய பிரதேசங்களுக்குத் தன்னாலான அனைத்தையும் இரவு, பகல் பாராது கடமையுணர்வு - பற்றுறுதியும் கொண்டு செயற்கரியனவற்றைச் செய்தார். அதனால் தான் 1970ஆம் ஆண்டு மூதூர்

தொகுதியில் இரண்டாவது அங்கத்தவராகத் தெரிவு செய்யப்பட்டபோது பெற்ற வாக்குகளை விட (19,787) 24 ஆண்டுகளுக்குப் பிறகு திருமலை மாவட்டத்தில் 1994ஆம் ஆண்டில் கூடிய விருப்பு வாக்குகளைப் பெற்றவர் என்ற பெருமையையும் (22,409) பெறுகின்றார். 1981ஆம் ஆண்டு மாவட்ட அபிவிருத்திச் சபைத் தேர்தலில் திருமலை மாவட்டத்தில் தமிழர் விடுதலைக் கூட்டணி பெற்ற வாக்குகள் 44 ஆயிரத்து 692. தங்கத்துரையே சபைத் தலைவராக இருந்தார்.

வடக்கு, கிழக்கு அபிவிருத்திப் பணிகளில் மட்டுமன்றி, கல்விக்கும் கல்வி வளர்ச்சிக்கும் - ஆசிரியர் வெற்றிடங்களை நிரப்புவதல், பாடசாலை வளங்களை அதிகரித்தல் போன்ற சகல பணிகளிலும் அவர் கூடிய அக்கறை காட்டிவந்தார்.

அவருடைய தேசிய அடையாள அட்டையில் தொழில் என்ற பகுதியில் கமம் என்று இருந்தது. ஏன் நீங்கள் நீர்ப்பாசனத் திணைக்கள உத்தியோகத்தர் அல்லது சட்டத்தரணி என்று குறிப்பிட்டிருக்கலாமே என்று ஒரு நாள் சொன்னதற்கு - அது எமது பரம்பரை பரம்பரையான தொழில். அதை நாம் ஏன் குறிப்பிடுவதில் தயக்கம் காட்ட வேண்டும் என்று சொன்னார்.

மிகவும் எளிமையும் அன்பும் கொண்ட அவர், 1994இல் தேர்தலில் வெற்றிபெற்றபின், 1995 மார்ச்சில் மாதிவெலையிலுள்ள நாடாளுமன்ற உறுப்பினர்களின் விடுதிக்குச் சென்றார். அதுவரை சுமார் 6 வருடங்களாக, தலைவர் மு.சிவசிதம்பரமும் மூத்த துணைத்தலைவரான வீ.ஆனந்தசங்கரியும் ஒன்றாகவே எம்முடன் தங்கியிருந்தனர்.

நாடாளுமன்ற உறுப்பினராகிய பின்னரும் முன்னரைப் போலவே நடந்து, தனியாகவும் - பஸ்களிலும் பிரயாணம் செய்வார். தனது பாதுகாப்பைப்பற்றி சிறிதேனும் அவர் கவலைப்படவில்லை. நீதி, நியாயம், உண்மை உள்ளவன் ஏன் கவலை கொள்ள வேண்டும் - அவனுக்கு என்ன பயம் என்று அடிக்கடி சொல்லுவார். ஒரு தடவை திருமலை செல்ல ரயில் நிலையம் போவதற்கு 138 இலக்க பஸ்ஸில் அவர் ஏற, பின்னால் ஒரு பாதுகாப்பு உத்தியோகத்தர் ஏற, அவரை வழியனுப்பி வைத்ததும் மறக்க முடியாத சம்பவம்.

தங்கத்துரை போன்றதோர் எளிமையான தலைவரை ஒரு போதும் காணமுடியாது. அந்தளவுக்கு அவர் ஒரு தங்கமான துரையாகவே மிளிர்ந்தார்.

அமரர் தங்கத்துரை கொலை செய்யப்பட்ட மறுநாள் நாடாளுமன்ற உறுப்பினர்கள் அஸ்வர், மஹரூப் இருவரும் கூட்டணிக் காரியாலயத்துக்கு வந்து தலைவர் மு.சிவசிதம்பரத்திடம் தமது ஆழ்ந்த அனுதாபங்களைத் தெரிவித்து, அனுதாபப் புத்தகத்தில் தமது அனுபவங்களையும் கருத்துக்களையும் எழுதி கையொப்பமிட்டுச் சென்றார்கள். 9.7.1997 புதன்கிழமை இறுதி ஊர்வலத்துக்கு முன் இடம்பெற்ற இரங்கல் நிகழ்வின் போதும் மஹரூப் எம்.பி. கலந்துகொண்டு உரையாற்றினார்.

கட்சி சார்பில்லாமல் எல்லோருக்கும் உதவி செய்யும் அவரது இயல்பான தன்மைகளைக் குறிப்பிட்டுப் பேசினார். நாடாளுமன்றம் தங்கத்துரையின் மறைவு குறித்து அறிவித்து ஒத்திப் போடப்பட்டது.

தங்க.குருந்தன்
முன்னாள் உறுப்பினர்,
யாழ்.மாநகர சபை.
(TULF)

திருவையாறு ஏற்றுநீர்ப்பாசனத் திட்ட அபிவிருத்திப் பணிகள் முன்னெடுப்பு

கிளிநொச்சி - இரணைமடுக் குளத்தின் கீழ் உள்ள திருவையாறு ஏற்று நீர்ப்பாசனத் திட்டத்தின் அபிவிருத்தி வேலைகள் முன்னெடுக்கப்பட்டு வருகின்றன என்று மாவட்ட பிரதி நீர்ப்பாசனப் பொறியியலாளர் என்.சுதாகரன் தெரிவித்துள்ளார்.

இரணைமடுக் குளத்தின் அபிவிருத்தி வேலைத்திட்டங்கள் பெரியளவிலேயே முன்னெடுக்கப்பட்டு வருகின்றன. இதன் பணிகள் மிக விரைவில் நிறைவடையவுள்ளன.

இந்த நீர்ப்பாசனத் திட்டம் கடந்த 1990 ஆம் ஆண்டு களின் பின்னர் செயலிழந்து

காணப்பட்டுள்ளது. தற்போது இதன் கட்டுமானப் பணிகள் முன்னெடுக்கப்பட்டு வருகின்றன.

இது தொடர்பில் பிரதி நீர்ப்பாசனப் பொறியியலாளர் கூறியவை வருமாறு,

“திருவையாறு ஏற்றுநீர்ப்பாசனத் திட்டத்தின் அபிவிருத்தி வேலைகள் தற்போது நடைபெற்று வருகின்றன.

“இந்த வருடத்துக்குள் இதன் கட்டுமானப் பணிகள் நிறைவுறுத்தப்பட்டு அடுத்த ஆண்டிலிருந்து ஆறு நீர்ப்பாசனப் பிள்கள் மூலமாக விவசாயிகளுக்கு நீர் விநியோகம் செய்யக்கூடியதாக இருக்கும்.” என்றார். (எ)

இணுவில் அண்ணா ச.சமூக நிலைய ஆண்டு விழாவையொட்டி போட்டிகள்



யாழ். இணுவில் அண்ணா ச.சமூக நிலையத்தின் 65 ஆவது ஆண்டு விழாவை முன்னிட்டு சைக்கிள் ஓட்டப் போட்டி மற்றும் அண்ணா முன்பள்ளியின் விளையாட்டு விழா என்பன வெகு விமரிசையாக இடம் பெற்றன.

ஆண்டு விழாவை முன்னிட்டு நேற்றுமுன்தினம் காலை மருதனார்மடம் சந்தியிலிருந்து ஐம்பது மைல் தூரமுடைய சைக்கிளோட்டப்போட்டி ஆரம்பமானது.

இந்த நிகழ்வில் யாழ்.மாவட்ட நாடாளுமன்ற உறுப்பினர் தர்மலிங்கம் சித்தார்த்தன் மற்றும் வடமாகாணசபை உறுப்பினர் பாலச்சந்திரன் கஜதீபன் ஆகியோர் கலந்துகொண்டு ஆரம்பித்து வைத்தனர்.

அதனைத் தொடர்ந்து மாண்புமிகு முதல் ச.சமூக நிலைய மைதானத்தில் அண்ணா முன்பள்ளி விளையாட்டு விழா இடம்பெற்றது. இந்த விழாவில் யாழ். மாவட்ட நாடாளுமன்ற உறுப்பினர் தர்மலிங்கம் சித்தார்த்தன் பிரதம விருந்தினராகக் கலந்து கொண்டார்.

ஆற்றுப்பகுதியில் கொட்டப்படும் கழிவுகள் பிரதேச வாசிகள் விசனம் தெரிவிப்பு



ஹற்றன் - நுவரெலியா பிரதான வீதியின் கொட்டலை மேடீல்ட் ஆற்றுப் பகுதியில் மீன் கழிவுகளைக் கொட்டுவதனால் தூர்நாற்றம் வீசுகின்றது எனப் பிரதேசவாசிகள் விசனம் தெரிவித்துள்ளனர்.

டெவன் நீர்வீழ்ச்சிக்கு நீர் வழங்கும் டெவன் ஓயா ஆற்றுப்பகுதியிலே கடந்த சில தினங்களாகக் கழிவுகள் கொட்டப்படுகின்றன.

ஹற்றன் டிக்கோயா நகரப் பகுதியில் உக்கும் மற்றும் உக்காத குப்பைகள் என வகைப்படுத்தப்பட்டு பெறப்படுவதுடன் பொது இடங்களில்

குப்பைகளைக் கொட்டுவதற்கும் நகரசபையால் தடைவிதிக்கப்பட்டுள்ளது.

இந்த நிலையில், ஹற்றன் பிரதேச மீன் வியாபாரிகள் இவ்வாறு மேடீல்ட் ஆற்றுப் பகுதியில் மீன் கழிவுகளைக் கொட்டுகின்றனர் எனப் பிரதேச வாசிகள் கூறியுள்ளனர்.

இதனால் பிரதேசத்தில் நூர்நாற்றம் வீசுவதுடன் கழிவுகளை, விலங்குகள், பறவைகள் இழுத்துச்சென்று வீதிகளில் போடுவதால் பாதசாரிகளும் பாதிப்படைந்துள்ளனர் என்று குற்றம் சுமத்தியுள்ளனர். (எ)

வொன்.வேணு கிருஷ்ணா

வளைகுடா அரசுக்கான அதன் இறுதி எச்சரிக்கை இந்த பிராந்தியத்தில் ஈரானிய செல்வாக்கை நசுக்குவதை இலக்காகக் கொண்ட ஒரு பரந்த மூலோபாயத்துடன் பிணைந்துள்ளது.

இந்த இறுதி எச்சரிக்கை, சவுதி அரேபியாவிற்கு ஓர் அடிமை நாடாக தங்களது நாட்டை மாற்றக்கூடும் எனக்கருதி கட்டாரின் அதிகாரிகள் இதை நிராகரித்துள்ளனர். கட்டார் மீது சவுதி அரேபியா தடையாணைகளை சுமத்தியதைத் தொடர்ந்து கோரிக்கைகளையும் முற்றிலும் நிராகரித்துள்ள நிலையில், துருக்கி ஈரானுடன் சேர்ந்து அந்நாட்டிற்கு உதவிகளை வழங்கியுள்ளது. துருக்கிய படைகளை அகற்று வதற்கான அழைப்பை “துருக்கி மீதான அவமதிப்பாக” ஜனாதிபதி ரெசெப்தயிப் எர்டோகன் கண்டனம் செய்தார்.

சவுதி அரேபியா குறிப்பிட்ட இராணுவ அச்சுறுத்தல்களை வெளியிடாத போது, அதன் போர்க்குண நிலைப்பாட்டில் இருந்து பின்வாங்குவதானது ரியாத்தில் ஓர் அரசியல் நெருக்கடியை தூண்டிவிடக்கூடும். கட்டாரை மத்திய கிழக்கில் பயங்கரவாதத்தின் ஆதரவாளராக பாசாங்குத்தனத்துடன் சவுதி அரேபியா கண்டனம் தெரிவிக்கிறது, ஆனால் வளைகுடா அரசுக்கான அதன் இறுதி எச்சரிக்கை இந்த பிராந்தியத்தில் ஈரானிய செல்வாக்கை நசுக்குவதை இலக்காகக் கொண்ட ஒரு பரந்த மூலோபாயத்துடன் பிணைந்துள்ளது.

புதிதாக நியமிக்கப்பட்ட சவுதி வாரிசான அரியணைக்குரிய இளவரசர் முகம்மது பின் சல்மான், ஈரானுடனான



ஒப்புக்கொள்ளப்படுகிறார், இதனால் சுமார் 12 ஆயிரம் பேர் கொல்லப்பட்டுள்ளனர், 7 மில்லியனுக்கு மேற்பட்ட மக்கள் பட்டினியின் விளிம்பிற்கு தள்ளப்பட்டுள்ளனர். மேலும் பலரின் மரணத்திற்கு அச்சுறுத்தல் ஏற்படும் வகையில் கொலரா தொற்றும் கட்டவிழ்த்து விடப்பட்டுள்ளது.

அந்த வர்க்கம் 1914 இற்கு சற்று முன்பு இருந்ததை விட, இப்போதுபோரைதவிர்க்க அளவிட முடியாதளவு திறன் குறைந்ததாக உள்ளது.

ஜூலை 1914 இல், ஆஸ்திரிய இளவரசர் பிரான்ஸ் பெர்டினாண்ட் படுகொலை செய்யப்பட்டதை தொடர்ந்து, ஆஸ்திரியா-ஹங்கேரிய சாம்ராஜ்ஜியத்தால் சேர்பியாவுக்கு விடுக்கப்பட்ட இறுதி எச்சரிக்கையை ஒத்ததாகவே கட்டார் மீதான சவுதியின் கோரிக்கைகளும் உள்ளன. ஆஸ்திரிய கோரிக்கைகள் சேர்பிய படையெடுப்புக்கு போலிக் காரணத்தை வழங்கும் பொருட்டு, இராணுவ நடவடிக்கைக்கான ஜேர்மனியின் வெளிப்படையான ஆதரவுடன் சேர்பியாவால் நிராகரிக்கப்படும் வகையிலேயே வடிவமைக்க



சந்தைகள், மலிவு உழைப்பு மற்றும் புவி மூலோபாய நலன்களுக்காக ஒவ்வொருவரும் முந்திக்கொண்டு போட்டியிடுவதில்மற்றபோட்டியாளர்கள் மீது சுமையைத் சுமத்த முற்படுகின்ற நிலையில், ஏதாவதொரு வெடிப்பு புள்ளிதான் உலக யுத்தத்திற்கு தூண்டுதலளிக்கும் என்பதை கணிக்க முடியாவிட்டாலும், மோசமடைந்துவரும் உலகப் பொருளாதார நெருக்கடி பெரிய மற்றும் பிராந்திய சக்திகளுக்கு இடையில் பதற்றங்களை பெரிதும் அதிகரித்து வருகின்றது.

முதலாளித்துவ சீர்குலைவினால் அதிகரித்துவரும் பதற்றங்களின் கீழ், ஏகாதிபத்திய விரோதப்போக்குகள் ஒரு முட்டுச்சந்தை அடைகின்றபோது, தனித்தனியான மோதல்களினதும், இரத்தம் தோய்ந்த உள்ளூர் குழப்பங்களினதும் உச்சக் கட்டத்தில் தவிர்க்க முடியாமல் அவை உலக பரிமாணங்களுடனான ஒரு மோதலாக ஒன்றுதிரள்கின்றன. ஒரு புதிய போரினால் பிரதிநிதித்துவப்படுத்தும் அதன் மேலாதிக்கத்திற்கு ஏற்பட்டுள்ள மரண அபாயம் பற்றி நிச்சயமாக முதலாளித்துவ வர்க்கம் அறிந்துள்ளது. ஆனால், அந்த வர்க்கம் 1914 க்கு சற்று முன்பு இருந்ததை விட, இப்போது போரைத்தவிர்க்க முடியாதளவு திறன் குறைந்ததாக உள்ளது.

ஜனாதிபதி டொனால்ட் ட்ரம்ப் ரியாத்தின் ஆக்ரோஷமான நடவடிக்கைக்கு அவரது முழு ஆதரவுக்கு சமிக்ஞை அளித்துள்ளதுடன், அதன் முற்றுகை கடினமானதாக இருக்கும் ஆனால், அவசியமானது என்று அறிவிக்கிறார்

மத்திய கிழக்கில் மட்டுமல்லாமல், கிழக்கு ஐரோப்பா மற்றும் வட கிழக்கு ஆசியாவிலும் நிலவுகின்ற தற்போதைய வெடிக்கும் சூழ்நிலைக்கு ஏற்ப மாற்றப்படவேண்டிய மாற்றங்களை மாற்றுவதற்கு ட்ரொட்ஸ்கியின் எச்சரிக்கை பொருந்தும். இன்றைய உலக அரசியலில் முக்கிய ஸ்திரமின்மை காரணியான அமெரிக்க ஏகாதிபத்தியத்தின் பங்கானது, ஜூலை 1914 இல் ஆஸ்திரியாவிற்கான ஜேர்மனியின் ஆதரவுடன் ஒத்துப்போவதாக பாரசீக வளைகுடாவில் சவுதி அரேபியா மீது தூண்டிவிடுகிறது.

சவுதி அரேபியாவின் சில கோரிக்கைகளை கட்டார் எதிர்கொள்வது, மிகக் கடினமானதாக இருக்கலாமென கருதி அமெரிக்க வெளியுறவு செயலர் றெக்ஸ் ரில்லர்சன் பேச்சுவார்த்தைக்கு வலியுறுத்தி, ஆலோசனை கூறியுள்ள போதும், ஜனாதிபதி டொனால்ட் ட்ரம்ப் ரியாத்தின் ஆக்கிரோஷமான நடவடிக்கைக்கு அவரது முழு ஆதரவுக்கு சமிக்ஞை அளித்துள்ளதுடன், அதன் முற்றுகை கடினமானதாக இருக்கும் ஆனால் அவசியமானது என்று அறிவிக்கிறார். கடந்த மாதம் அவரது சவுதி அரேபிய விஜயத்தின்போது, கிட்டத்தட்ட அரை டிரில் லியன் டாலர் மதிப்புள்ள ஆயுதங்களுக்கான ஒப்பந்தங்கள் செய்யப்பட்டது என்பது பயங்கரவாதம் மற்றும் கட்டாருக்கு எதிரான ரியாத்தின் கடுமையான நிலைப்பாட்டிற்கான பிரதிபலிப்பாக இருந்ததென ட்ரம்ப் பெருமை பேசினார்.

(கேள்வி தொடரும்)



ஒரு போர் சவுதி மண்ணில் அல்ல ஈரானில்தான் நடத்தப்படும் என்பதை உறுதிப்படுத்தினார். யேமனில் ஹவுத்தி போராளிகளுக்கு எதிரான மிருகத்தனமான சவுதி தலைமையிலான இந்த போரின் வடிவமைப்பாளராக இந்த முடிக்குரிய இளவரசர் பகிரங்கமாக

கப்பட்டன. ஐரோப்பா முழுவதிலுமான கடுமையான புவிசார்-அரசியல் பதற்றங்களின் மத்தியில், சேர்பியா மீதான ஆஸ்திரிய தாக்குதல், ஒரு பதினைந்து நாட்களுக்குள் ஐரோப்பாவையும், உலகத்தையும் யுத்தத்திற்குள் ஆழ்த்தியது.





அத்தியாயம் - II

இறுதி முடிவுகள்

எனது கருத்துகளைப் பகிர்ந்து கொள்ளும் ஒரு மனிதரைச் சந்தித்தமை நான் பெற்ற பேரே. எமது அபிலாஷைகளை அடையக் கூடிய ஒரு சூழலிலேயே இருவரும் இருந்தோம். குடும்ப விருத்தி பற்றி அவரும் அலட்டிக் கொள்ளவில்லை. ஆனால், பிள்ளைகள் பெறுவது பற்றிய இறுதி முடிவு எனதாகவே இருந்தது. அதற்காக நான் என்றுமே வருந்தியதில்லை. ஒரு சுதந்திரமான பெண்ணாக நான் இருக்க வேண்டும் என்பதில் வாழ்வில் எப்போதும் குறியாக இருந்திருக்கின்றேன். வளர வளர, வயது முதிர் நான் விடுதலை பெற்றுவருகிறேன் என உணர்கிறேன். சுதந்திரத்தை நோக்கிய பாதையில், பற்று அறுக்க வேண்டிய பாச பந்தங்களில் இருந்து விடுபடவேண்டிய தேவை இருக்கிறது. எனக்கு அந்தப் பாசப் பற்றுப்புள்ளிதாக்கி கிடைத்திருக்கிறது என்றே கூறுவேன். இதற்காக எனது இந்தக் கருத்துகளையோ எனது வாழ்க்கை முறையையோ மற்றவர்களுக்குப் பரிந்துரைப்பேன் என்பது அர்த்தமல்ல; இதை எவர் மீதும் சுமத்தவும் மாட்டேன். என்னைப் பொறுத்த வரையிலே பிள்ளை பெறுவதைத் தெரிவு செய்வதும் கட்டுப்படுத்துவதும் முற்று முழுதாக ஒரு பெண்ணின் அடிப்படை உரிமையாகும். தமது வாழ்வு எப்படி அமைய வேண்டும் என்று தீர்மானம் எடுப்பதும் பெண்ணிடமே விடப்பட வேண்டும். அதேசமயம், தாய்மையைத் தெரிவு செய்யும் ஒரு பெண்ணை என்றுமே குறைவாக மதிப்பிடமாட்டேன். அப்படிச் செய்தால் 99 விகிதமான பெண்களுடன் நான் கருத்து மோதல் கொள்ள வேண்டியிருக்கும். அதை நான் விரும்பவில்லை. இனி எனது தனிப்பட்ட கருத்துப் பற்றிய தப்பிப்பிராயத்தையும் அது தோற்றுவிக்கும் பிள்ளை இல்லாமல் இருப்பதே பெண்களுக்கு நல்லது என்று நான் கூறவில்லை.

அப்படிச் கூறினால் மக்களின் வாழ்வில் இனி சமுதாயத்துக்கும் குழந்தைகள் தரும் மகிழ்ச்சி, பாசம் எல்லாவற்றையும் புறக்கணிப்பதாகவும் இழப்பதாகவும் அமைந்துவிடும். படைப்பு மட்டில் நான் கொண்டிருக்கும் அளவற்ற மரியாதையையும் அது தகர்த்து விடும். பிள்ளைகளைப் பெறுவதுதென்பது மானிடம் தழைப்பதற்கு அடிப்படையானது; சமூக வாழ்வுக்கும் தேவையானது. ஆகவே, பெண்கள் பிள்ளைகளைப் பெற்றுத்தான் ஆக வேண்டும். குடும்ப வாழ்க்கையை அவர்கள் விரும்பினால் அது அவர்களுடைய உரிமை. ஆனால், என்னைப் பொறுத்தவரையில் நான் அதைத் தேர்ந்தெடுக்கவில்லை. பிள்ளை பெறும் அவர்களுடைய விருப்பத்துக்கு நான் மதிப்பளிப்பதுபோல, மற்றவர்கள் என்னோடு மூர்க்கமாக கருத்து வேறுபட்டாலும், எனது தெரிவை மதிக்க வேண்டும் என்று எதிர்பார்க்கின்றேன்.

காத்திருந்த காலம்

தமிழரின் விடுதலைப் போராட்டத்தில் நாம் ஈடுபட்டிருந்தோம். அதுதவிர, விடுதலைப் புலிகளின் தலைவர்களையும் சந்திக்க இந்தியாவுக்கு பயணங்களையும் மேற்கொண்டோம். இதனால், லண்டனில் உள்ள வெவ்

வேறு தமிழ்க் குழுக்களுடன் எமக்குத் தொடர்பு ஏற்பட்டது. அநேகமாக அனைத்து இளம் தலைமுறையினரும் தமிழீழ தனியரசு என்ற இலட்சியத்தையே ஆதரிக்கிறார்கள் என்பது எமக்குத் தெரியும். இவற்றில் ஈழ மக்கள் புரட்சிகர விடுதலை முன்னணி (EPRLF), தமிழீழ மக்கள் விடுதலைக் கழகம் (PLOTE), தமிழீழ விடுதலை இயக்கம் (TELO), ஆகியவற்றின் லண்டன் பிரதிநிதிகள் அங்கேயே இருந்தார்கள். ஈழப் புரட்சி இயக்கம் (EROS) லண்டனில் இயங்கி வந்ததும் எமக்குத் தெரியும். இப்போது போலவே அன்றும் அவர்களிடையே வேறுபட்ட கோட்பாடுகள். இனி, ஆயுதப் போராட்டத்தை எவ்வாறு நடத்துவது என்பதில் வேறுபட்ட சிந்தனைகள் ஏதோவோர் காரணத்துக்காக விடுதலைப்புலிகளை அவர்கள் கண்டித்துக் கொண்டிருந்தார்கள். அரசியலைப் புறக்கணித்த ஆயுதப் போராட்டம் ஒன்றிலேயே புலிகள் முழுமையான அர்ப்பணிப்போடு இருக்கிறார்கள் என்பதுதான் அவர்கள் முன்வைத்த முக்கியக் கண்டனம். ஆனால், இப்பொழுது காலம் ஒன்றை நிரூபித்திருக்கிறது. இப்படிப் பேசிக் கொண்டிருந்தவர்கள் எல்லோருமே வெறும் வாய் வீச்சாளர்களாகவே இருந்தார்கள். தேசிய விடுதலைக்கான வலுவான தேசிய இயக்கத்தை இவர்களால் கட்டியெழுப்ப முடியவில்லை. சிங்கள அரசுடன் கூட்டுச் சேர்வதில் பயனில்லை என்பதை அண்மையிலேயே சில போராளி அமைப்புகள் உணர்ந்திருப்பதோடு விடுதலைப்புலிகளின் இலட்சியம் மட்டில் கூடுதலான அனுதாபத்துடன் இருக்கிறார்கள்.

இந்த நாற்காலிப் புரட்சியாளர் மட்டில் எனக்குத் தனிப்பட்ட வெறுப்பு எதுவும் கிடையாது. ஆனால், தார்மீக ரீதியாகவும் உணர்வு ரீதியாகவும் ஏதோ ஒரு மட்டத்தில் சீரழிந்து போய் லண்டனில் உழன்று கொண்டிருக்கும் இந்த வெற்றுப் பாண்டங்களோடு ஏன்தான் வீணாகப் பேசி, நேரத்தை வீணடிக்க வேண்டுமென்றே எனக்குப்பட்டது. அளவுக்கு மீறிய அகம்பாவம் உடைய கபட புரட்சியாளர் மட்டும் விடுதலைப் போராட்டத்தில் பங்குகொள்ள எத்தனிக்கவில்லை. அர்ப்பணிப்போடும் இலட்சிய உறுதியோடும் செயற்பட்ட பல கண்ணியமான இளைஞர்களையும் யுவதிகளையும் கவர்ந்து இழுக்கும் ஆற்றல் விடுதலைப் புலிகளிடம் இருப்பதை எனது அனுபவ அடிப்படையில் கண்டிருந்தேன். சென்னையிலும் சரி, லண்டனிலும் சரி, தமிழீழத்திலும் சரி இதை நான் நேரிலே பார்த்திருக்கிறேன்.

லண்டனில் இளைஞர்கள் இரண்டு பேரைக் குறிப்பிடலாம். இவர்கள் எமது வீட்டுக்கு கிரமமாக வந்தார்கள். பின்னர் இலங்கைக்குத் திரும்பிய அவர்கள் விடுதலைப் புலிகளின் வரலாற்றில் மிக முக்கியமான புகழ் பெற்ற பாத்திரங்களாக மாறினார்கள். ஒருவர் ரத்னா; பின்னர் முரளி என்று அழைக்கப்பட்டார். வளமான வாழ்வு தேடி வெளி நாடு வந்த இவர், பாதுகாப்பான வெளி நாட்டுச் சூழலில் பணம் சம்பாதித்து, ஊரிலே உள்ள தமது குடும்பத்தின் வறுமையைப் போக்க எண்ணியிருந்தார். ஆனால், ஊர் திரும்ப வேண்டும் என்பதே அவருடைய தாகமாக இருந்

முப்பது ஆண்டுகளுக்கு மேல் படிநிலை வளர்ச்சி கண்டு, நீட்சி கொண்ட தர்பீழ வீடுதலைப் புலிகள் இயக்கத்தின் புரட்சிகர வரலாறு ஒரு முகப்பொகை வெடித்துச் சீதற, பிரளயமாகப் பொங்கிப் பரவிக்ந்து அடங்கியிருக்கின்றது.

அந்த இயக்கத்தின் வரலாற்றுக்குள்ளே பொதீந்து கிடக்கும் அந்நேரத்தின் கருபமான அம்சங்களும் தயாகங்களும் வீர வரலாறுகளும் நம்மில் பலருக்குத் தொவதில்லை.

வீடுதலைப் புலிகள் இயக்கம் பற்றிய ஒரு பார்வையாக - அந்த இயக்கத்துடன் பங்காற்றிய ஒரு வரலாற்றுப் பயணத்தின் படிமமாக - கட்டவீழ்கின்றது இந்த நூல்.

புலிகளின் மத்யுரைஞர் அன்றார் பாலசிங்கம் எழுதிய 'போரும் சமாதானமும்' என்ற நூலின் ஊடாக வீடுதலைப் புலிகள் இயக்கத்தைத் தர்ச்சித் நாம், அவரது துணைவியாரான - ஆஸ்திரேலியப் பெண்ணான - அடேல் பாலசிங்கத்தின் பட்டநுவுப் பதவு ஞுலமும் புலிகள் இயக்கத்தின் உட்குக்குமங்களை இந்தப் புதிய தொடரின் ஊடே அற்றந்து கொள்ள முடியும்.


'சுதந்திர வேட்கை' என்ற இந்த நூல் முதலில் அங்குலத்தல் 'Will To Freedom' என்ற தலைப்பில் வெளியானது. தமீழ்ப் பதப்பு சரியாக பதனைந்து ஆண்டுகளுக்கு முன்னர் 2002 இல் 'தமீழ் வீடுதலைப் போராட்டம் - உள்ளிருந்து ஒரு நோக்கு' என்ற பீடிகையுடன் வெளியானது.

தது. லண்டனில் மன ஈடுபாட்டோடு காலுன்ற அவரால் முடியவில்லை. எனவேதான் அவர் ஊர் திரும்பினார். 1983 ஆம் ஆண்டிலே தமிழ் மக்களுக்கு எதிரான கலவரம் சிறிலங்காவில் இடம் பெற்ற சில மாதங்களில் எம்மைத் தொடர்ந்து ரத்னா சென்னைக்கு வந்தார். அங்கேயே 1983 ஆம் ஆண்டு ஓகஸ்டில் இருந்து எம்முடன் தங்கினார். யாழ்ப்பாணம் திரும்பியவர் அங்கு விடுதலைப் புலிகள் மாணவர்பேரணியை முதலில் நிறுவியவராவார். பலரது நட்பையும் பரந்துபட்ட மக்களின் அன்பையும் வென்றெடுத்தவர்களில் இவரும் ஒருவர். யாழ்ப்பாணத்தில் மாணவர்களை போராட்டத்தின் பால் கவர்ந்து இழுப்பதிலும் அவர் வெற்றி பெற்றார். இந்திய இராணுவத்துக்கு எதிரான விடுதலைப் புலிகளின் போரில் முதலில் உயிரிழந்தவர்களில் ரத்னாவும் ஒருவர். யாழ்ப்பாண நகரை நோக்கி முன்னேறிக் கொண்டிருந்த இந்திய ராணுவத்தை கோப்பாயிலே தடுத்து நிறுத்த முற்பட்ட விடுதலைப் புலிகளின் பாதுகாப்பு முன்னணி வரிசையில் நின்று போராடிய அவர் வீரச்சாவைத் தழுவிக்கொண்டார்.

போராட்டத்தில் பங்கெடுப்பதற்காக லண்டனில் இருந்து யாழ்ப்பாணம் திரும்பிய இன்னொரு போராளி பகீன் ஆவார். இலங்கையில் தமிழ் மக்களுக்கு எதிரான கலவரம் வெடித்து மிகப் பெரிய வன்முறையாகக் கிளர்ந்த வேளையில் நாம் சென்னைக்கு பயணமானபோது பகீனும் எம்முடன் கூடவந்தார். இனக் கலவரம் பகீனை நிலை குலையச் செய்திருந்தது. எமது லண்டன் மாடி வீட்டில், ரத்னாவுக்கு அருகே தரையில் அமர்ந்து அவர் கதறி அழுதமை, இப்பொழுதும் என் கண் முன் நிழலாடுகிறது. அடுத்த சில நாட்களில் நாம் சென்னைக்குத் திரும்ப எண்ணிய போது, தம்மையும் கூட்டிச் செல்லுமாறு அவர் எம்மிடம் கெஞ்சினார். முடியாது என்ற சொல்லை அவர் ஏற்பதற்குத் தயாராக இல்லை. அவரைத் தேற்றவும் முடியவில்லை; தொடர்ந்து கெஞ்சிக் கொண்டே இருந்தார். இறுதியில் நாமும் இணங்க வேண்டியிருந்தது. ஆனாலும், அவரைக் கூட்டிச் செல்வதில் எமக்கு ஒரு சிக்கல் இருந்தது. இங்கிலாந்தில் தரித்திருக்க அனுமதிக்கப்பட்ட நாட்களை விட, கூடுதலான நாட்கள் தரித்திருந்து விட்டார். அது



24



தவிர அவரது கடவுச் சீட்டும் காலாவதியாகியிருந்தது. இதிலிருந்து தப்புவதற்காக இருவருடைய நண்பர்கள் இருவருடைய கடவுச் சீட்டில் முடிவடையும் திகதியை மாற்றி எழுதியிருந்தார்கள். ஆனால், அவர்கள் கவனமெடுத்து மாற்றம் செய்யவில்லை என்பது கடவுச் சீட்டைப் பார்த்தவுடன் புரிந்தது. பயணத் தொடக்கத்தில் ஹீத்ரோ விமான நிலைய குடிவரவுக் கடவையைக் கடந்து பாலாவும் நானும் முதலில் சென்று பகீனுக்காக உள்ளே காத்திருந்தோம். முகத்திலே கனிவு இல்லாத குடிவரவு அதிகாரி ஒருவரிடம் பகீன் தனது கடவுச் சீட்டைக் கையளிப்பதைப் பதற்றத்தோடு உள்ளேயிருந்து நாம் நோட்டம் விட்டோம். அவர் அதைப் பக்கம் பக்கமாகத் துருவித் துருவித் பார்த்தார்; அடிக்கடி பகீனின் முகத்தையும் பார்த்தார். தமது பயணம் தடைப்படக்கூடாது என்பதற்காக, பகீன் தமது முகத்திலே சலனம் எதுவுமே இல்லாமல் அப்பாவி போல நின்றார். கூர்மையான கண்ணுடைய எந்தக் குடிவரவு அதிகாரிக்கும் கடவுச் சீட்டில் புரியப்பட்டிருக்கும் மாற்றம் தெரிந்திருக்கும். ஆனால், நாட்டை விட்டு வெளியேற விடாமல் பகீனைப் பிடித்து உள்ளே அடைத்து வைப்பது தமது நாட்டுக்குக் கூடுதலான செலவாகும் என்று எண்ணினாரோ என்னவோ அவர் பகீனைப் போக அனுமதித்தார். நிம்மதியாக மூச்சுவிட்டோம். மகிழ்ச்சியாக ஆனால் சிறிது அசட்டைத்தனத்தோடு பகீனும் சென்னைக்கு விமானம் ஏறினார். சென்னையை அடைந்த மறுகணமே உடற்பயிற்சிகளில் ஈடுபட்டு உடல் நலத்தைப் பேணியதோடு தம்மையாழ்ப்பாணம் அனுப்புமாறு ஒவ்வொருவரையும் நச்சரிக்கத் தொடங்கினார். இறுதியில் தமது கிராமமான வல்வெட்டித்துறையைச் சென்றடைந்தார். ஆனால், விரைவிலேயே உலகை விட்டே அவர் செல்ல நேர்ந்தது. வல்வெட்டித்துறையில் இடம்பெற்ற சுற்றி வளைப்பிலே கைதான இளைஞர்களில் பகீனும் ஒருவர். தப்பி ஓட முடியாத நிலை ஏற்பட்டதும் பகீன் தமது சயனைக்குப்பியைக்கடித்தார். விடுதலைப் புலிப்போராளிகளிடையே தற்கொலை செய்து வீரச்சாவைத் தழுவிய முதல் வீரர் பகீனேதான்.

(தொடரும்...)



சூரிச் சிவனாலய தேர்த் திருவிழா

சுவிற்ஸர்லாந்தின் சூரிச் மாநிலத்தில் அமைந்துள்ள கிளாட்புறுக் சிவனாலயத்தின் தேரோட்ட நிகழ்வு கடந்த ஞாயிற்றுக்கிழமை காலை வெகு சிறப்பாக நடைபெற்றது.

சிவபெருமான் தேரேறி வர பல்லாயிரக் கணக்கான மக்கள் புடை சூழ சூரிய பகவானின் ஒளிக்கீற்றில் முகம் மலர்ந்து அருள் பாலித்தார். இதன்போது ஆலய வளாகத்தில் பத்தர்கள் கூட்டம் அலைபோல் திரண்டிருந்தது.

எங்கு பார்த்தாலும் அரோகரா கோஷமும், இறை பஜனையுடன் பால்குடம் ஏந்தியும், கற்பூரச்சட்டி ஏந்தியும் அங்கப்பிரதட்சணம் செய்தும், காவடியாடியும் மக்கள் நேர்த்திக் கடன்களைச் செலுத்தியிருந்தனர்.

இந்த நிலையில் ஆலவட்டம், குடை, நந்திக் கொடி சகிதம் சிவனார் தேர் ஏறி வந்த காட்சி கண் கொள்ளாக் காட்சியாக அமைந்ததுடன், ஆலய வளாகம் விழாக்கோலம் பூண்டு தாயகத்தை கண்ணெதிரே கொண்டு வந்து நிறுத்தியது. பிரமாண்டமான கொட்டகை அமைத்து கலை நிகழ்வுகள் பிரமாண்டமாக நடைபெற்றன.

உணவுக்கடைகளும், உடைக்கடைகளும், சிறுவர்களுக்கான விளையாட்டு பொருள் கடைகளும், சிறுவர்களுக்கான விளையாட்டுத் தளங்களும் அமைக்கப்பட்டு நிகழ்வு களை கட்டியது. (எ)



சுவிற்ஸர்லாந்தில் 13 ஆவது மெய்வன்மை போட்டிகள் கடந்த 25 ஆம் திகதி பாசெல் மாநிலத்தில் வெகு சிறப்பாக இடம்பெற்றன.

பாசெல் தமிழ் மன்றத்தினரின் ஏற்பாட்டில் நடைபெற்ற இந்த மெய்வன்மை போட்டிகளில் பெருமள விலான இளைஞர்களும் சிறுவர்களும் ஆர்வத்துடன் கலந்துகொண்டிருந்தனர். இதன்போது கலந்துகொண்டு வெற்றிபெற்றவர்களுக்கு பரிசுகள் வழங்கப்பட்டன.

சுவிஸ் பாசெல் மாநிலத்தில் நடைபெற்ற 13 ஆவது மெய்வன்மைப் போட்டிகள்



இத்தாலியில் நடைபெற்ற தேசிய மாவீரர் ஞாபகார்த்த விளையாட்டுப் போட்டிகள்

தேசிய மாவீரர் ஞாபகார்த்த விளையாட்டுப் போட்டிகள் இத்தாலி ரெஜியோ எமிலியா நகரில் கடந்த 25 ஆம் திகதி நடைபெற்றது. தேசியக் கொடியேற்றலுடன் திலீபன் தமிழ்ச் சோலை மாணவர்களின் அணி வகுப்பு நிகழ்வைத் தொடர்ந்து ஒலிம்பிக் தீபம் ஏற்றப்பட்டு போட்டிகள் ஆரம்பமாகின.

சிறுவர்களுக்கான மெய்வன்மைப் போட்டிகள், கழகங்களுக்கான உதைபந்தாட்டம், கர்ப்பந்தாட்டப்போட்டிகளுடன் சிறப்பு விளையாட்டுகளும் இடம்பெற்றன.

இந்நிகழ்வுகளில் நாப்போலி, இரோம் இப்பொலோனியா இரேஜியோ எமிலியா, இமன்டோவா, இமிலானோ இபியல்ல, இஜெனோவா ஆகிய பிரதேசங்களில் இருந்து வந்த மக்கள் உணர்வு பூர்வமாகக் கலந்து கொண்டனர். (எ)



நாடு கடந்த தமிழீழ அரசு அமெரிக்காவில் நடத்திய விளையாட்டுப் போட்டி



அமெரிக்காவில் நாடு கடந்த தமிழீழ அரசின் விளையாட்டுத்துறை அமைச்சின் ஆதரவில் கடந்த 25 ஆம் திகதி Forest Park மைதானத்தில் விளையாட்டுப் போட்டிகள் சிறப்பாக நடைபெற்றன.

இந்த நிகழ்வில் ஓட்டம், தடை தாண்டல், பந்தெறிதல், நீளம் பாய்தல், குண்டெறிதல் போன்ற பல போட்டிகளுடன் எமது பாரம்பரிய விளையாட்டான கிளித்தட்டும் இடம்பெற்றிருந்தது. (எ)

ராணுவத்தினரின் மண் அணைகளால் விவசாயச் செய்கைக்கு இடையூறு

முல்லைத்தீவு - ஒட்டு சுட்டான் பிரதேசத்துக்கு உட்பட்ட தச்சடம்பன் பகுதி விவசாயிகள் பயிர்ச் செய்கை காலங்களில் பல்வேறு சிரமங்களைத் தாம் எதிர்கொள்வதாக தெரிவித்துள்ளனர்.

பயிர்ச் செய்கை நிலங்களில் கடந்த 1998 ஆம் ஆண்டு போர் காலத்தில் அமைக்கப்பட்ட இராணுவ மண் அணைகள் இன்றுவரையும் அகற்றப்படாமல் இவ்வாறான நிலை ஏற்பட்டுள்ளது என விவசாயிகள் கவலை தெரிவிக்கின்றனர்.

ஒட்டுசுட்டான் பிரதேச செயலர் பிரிவின் கீழ் உள்ள தச்சடம்பன்வயல் குடியிருப்பு ஆகிய

விசனம் தெரிவிக்கும் தச்சடம்பன் பகுதி மக்கள்

பகுதிகளில் உள்ள பயிர்ச் செய்கை நிலங்களை ஊடறுத்து போர்க் காலத்தில் அமைக்கப்பட்ட இராணுவ மண் அணைகள் இதுவரை அகற்றப்படாமல் உள்ளன என்று தெரிய வந்துள்ளது.

இவ்வாறு மண் அணைகள் பயிர்ச் செய்கை நிலங்களை ஊடறுத்துக் காணப்படுகின்ற மையால் விளைச்சல் காலங்களில் விவசாயிகள் பல்வேறு பாதிப்புக்களை எதிர்கொள்கிறோம் என கூறுகின்றனர்.

பயிர்ச் செய்கைக்குரிய விவ

சாய உரங்கள் மற்றும் உள்ளீடுகளைக் கொண்டு செல்லுதல். நீர்ப்பாசன நடவடிக்கைகள் என்பவற்றில் பெரும் சிரமங்களை எதிர்கொண்டு வருகின்றனர்.

மேலும், மண் அணைகள் மீள்குடியேற்றத்தின் பின்னர் கடந்த ஏழு ஆண்டுகளாக அகற்றப்படாமல் காணப்படுகின்றன. அவற்றை அகற்றி பயிர்ச் செய்கை மேற்கொள்வதற்கு வழிவகை செய்யுமாறு பிரதேச விவசாயிகள் கோரிக்கை விடுத்துள்ளனர். (எ)

வெளிநாட்டு வேலைவாய்ப்பு முகவர் நிலையங்கள் 67 துடைப்பட்டியலில்!

கொழும்பு, ஜூலை 05
வெளிநாட்டு வேலை வாய்ப்பு முகவர் நிலையங்கள் துடைப்பட்டியலில் 67 நிலையங்கள் இவ்வருடத்தில் இதுவரை சேர்க்கப்பட்டுள்ளன என்று வெளிநாட்டு வேலைவாய்ப்பு அமைச்சர் தலதா அத்துக்கோரள தெரிவித்துள்ளார்.

இது தொடர்பில் நேற்று முன்தினம் இடம்பெற்ற ஊடகவியலாளர் சந்திப்பிலேயே அவர் இதனைத் தெரிவித்துள்ளார் அவர் மேலும் தெரிவித்தவை வருமாறு:-

கடந்த வருடம் இவ்வாறு 61 வெளிநாட்டு வேலை வாய்ப்பு முகவர் நிலையங்கள் துடைப்பட்டியலில் சேர்க்கப்பட்டன.

பணியகத்தின் முறைப்பாடுகளை விசாரணை செய்ய ஒத்துழைக்காமை, பணியகத்தில் பதிவு செய்யாமல் நபர்களை வெளிநாடுகளுக்கு அனுப்புவதல், போலி ஆவணங்களை முன்வைத்தல், வெளிநாட்டு நிறுவனங்களிடம் பணம் பெற்றுக் கொண்டு ஊழியர்களை அனுப்பாமை போன்றவை இந்தத் துடைப்பட்டியலில் சேர்க்கக் காரணமாக அமைந்தன.- என்றார். (எ)

பிக்குகளைக் கட்டுப்படுத்தும் நோக்கில் அதிகாரத்தைப் பயன்படுத்துகிறது அரசு



குற்றம் சுமத்துகிறார் நாலக்க தேரர்

அனைத்துப் பிணக்குகளையும் கட்டுப்படுத்தும் நோக்கத்துக்காகவே வண.கலகொட அதே ஞானசாரதேரருக்கு எதிராக அரசு அதிகாரத்தைப் பயன்படுத்துகின்றது என்று வண.பெங்க முவே நாலக்க தேரர் குற்றம் சுமத்தியுள்ளார்.

களனி தர்மாராம விகாரையில் நேற்று முன்தினம் இடம்பெற்ற நிகழ்வை அடுத்து அவர் ஊடகங்களுக்குக் கருத்துத் தெரிவித்த போதே இவ்வாறு குற்றம் சுமத்தியுள்ளார்.

அங்கு அவர் மேலும் தெரிவித்தவை வருமாறு:-

சிங்களவர்களுக்கும், பெளத்தர்களுக்கும் பாதிப்பை ஏற்படுத்தும் வகையில் அரசு செயற்படுகின்றது. தமிழ் பிரிவினைவாதிகளை மகிழ்ச்சிப்படுத்தவே அரசு இவ்வாறான

சுற்றுலாப் பயணிகளுக்கு இடையூறு விளைவித்தால் கடும் நடவடிக்கை அமைச்சர் எச்சரிக்கிறார்

கொழும்பு, ஜூலை 05
சுற்றுலாப் பயணிகள் நடமாடும் பகுதிகளில் அதிகளவான பொலிஸார் கடமையில் ஈடுபடுத்தப்படவுள்ளனர். எனவே சுற்றுலாப் பயணிகளுக்கு இடையூறு விளைவிப்போர் கடுமையாக தண்டிக்கப்படுவர் என்று சுற்றுலாத்துறை அமைச்சர் ஜோன் அமரதுங்க தெரிவித்துள்ளார்.

சுற்றுலாப் பயணிக

ளின்பாதுகாப்பைகருத்திற் கொண்டே இந்த நடவடிக்கை எடுக்கப்படவுள்ளதாக அமைச்சர் மேலும் தெரிவித்துள்ளார்.

சுற்றுலாப் பயணிகளுக்கு சிலர் இடையூறு விளைவிக்கின்றனர் என கடந்த காலங்களில் பல்வேறு குற்றச்சாட்டுக்கள் முன்வைக்கப்பட்டு வந்த நிலையில், அவ்வாறான நடவடிக்கையில் ஈடுபடுவோர் மீது கடும் நடவ



டிக்கை எடுக்கப்படும் என்று அமைச்சர் மேலும் தெரிவித்தார். (எ)

சிறார்களின் விளையாட்டு விழா

யாழ். மாவட்ட சர்வோதய நிறுவனத்தின் ஆதரவில் ஆறுகால்மடம் அறிவொளி சனசமூக நிலைய நிர்வாகத்துடன் இயங்கும் அறிவொளி முன்பள்ளிச் சிறார்களின் விளையாட்டு விழா எதிர்வரும் 8 ஆம் திகதி சனிக்கிழமை பிற்பகல் ஒரு மணிக்கு யாழ். வண்ணாம்பண்ணை ஸ்ரீவைத்திலிங்கம் வித்தியாலய மைதானத்தில் இடம்பெறும்.

அறிவொளி சனசமூக நிலையத்தலைவர் சி.க. தம்பிராசா தலைமையில் நடைபெறும் விளையாட்டுவிழாவுக்கு, பிரதம விருந்தினராக வடக்கு மாகாண சபை உறுப்பினர் பா. கஜதீபன் கலந்து கொள்வார்.

சிறப்பு விருந்தினர்களாக சர்வோதய இணைப்பாளர் சி.யுகேந்திரா, யாழ். மாநகர பொதுசன தொடர்பு உத்தியோகத்தர் ச.லோகசிவம், ஸ்ரீவைத்திலிங்கம் வித்தியாலய அதிபர் ச.ரூபசிங்கம், யாழ். மாநகர சபை சனசமூக அபிவிருத்தி உத்தியோகத்தர் திருமதி ச. கிருஷ்ண தயாநிதி, கிராம அலுவலர்கள் ர. சல்பீர், திருமதி றஜனிகாந்த் ஆசிரியர் திருமதி பி.பாமினி, முன்பள்ளி இணைப்பாளர் செல்வி ஜெகதாரணி சத்தியசீலன் ஆகியோர் கலந்து கொள்வார். (இ)

வவுனியா மாவட்ட கல்விச் செயற்பாடுகள் குறித்து வடக்கு கல்வி அமைச்சருடன் கலந்துரையாடல்!

வடக்கு மாகாண கல்வி அமைச்சர் க.சர்வேஸ்வரனுடன் சமூக நீதிக்கான வெகு ஜன அமைப்பும் இலங்கை ஆசிரியர் சங்கமும் நேற்று முன்தினம் கூட்டாகச் சந்தித்துக் கலந்துரையாடின.

வடமாகாண கல்வி அமைச்சரின் அலுவலகத்தில் இடம்பெற்ற இந்தச் சந்திப்பில் வவுனியா மாவட்ட கல்விச் செயற்பாடுகள் மற்றும் பாடசாலைகளில் நிலவும் ஊழல் செயற்பாடுகள், முறையற்ற நியமனங்கள் தொடர்பில் கலந்துரையாடப்பட்டன.

வவுனியா மாவட்டத்தில் ஊழல் குற்றங்களில் ஈடுபட்ட அதிபர்களை பதவி நீக்கம் செய்ய வேண்டும் என்பதுடன் அவர்கள் பாடசாலைகளில் முறையற்ற விதத்தில் கையாளப்பட்ட நிதி களை மீள செலுத்த

அரசியல் தலையீடுகளை அனுமதிக்க வேண்டாம் என்றும் வலியுறுத்தல்



வேண்டும். மற்றும் கல்விச் செயற்பாடுகளில் அரசியல் தலையீடுகளைச் செய்ய அனுமதிக்க வேண்டாம் என்று இலங்கை ஆசிரிய சங்க வவுனியா மாவட்டத் தலைவர் நேசராசா சந்திப்பில் முன்வைத்தார்.

அத்தகைய கோரிக்கைகளுக்கு சமூக நீதிக்கான வெகு ஜன அமைப்பும் ஆதரவு தெரிவித்ததுடன் மாவட்டத்தில் பாடசாலைகளில் நடைபெறும் சிறுவர் துஷ்பிரயோக விடையங்களுக்கு கடும் நடவடிக்கை எடுக்க வேண்டும் என்று அந்த

அமைப்பின் வவுனியா மாவட்டச் செயலாளர் சு.டொன் பொஸ்கோ சுட்டிக் காட்டினார்.

இவ்விடயம் தொடர்பாக கல்வி அமைச்சர், 'நிர்வாக சட்டங்களுக்கு அமைவாக முறையற்ற நியமனங்களை இடை நிறுத்துவதாகவும் தன்னால் இயன்றளவு கல்விச் செயற்பாடுகளில் அரசியல் தலையீடு இல்லாமல் இருப்பதற்குரிய நடவடிக்கைகளை விரைவாக வட- மாகாண முதலமைச்சருடன் இணைந்து நல்லதொரு பதிலை பெற்றுத் தருவதாகவும் வட மாகாண கல்வி அமைச்சர் க.சர்வேஸ்வரன் கூறினார்.

இந்தச் சந்திப்பில் வட மாகாண கல்வி அமைச்சின் செயலாளரும் பங்குபற்றியிருந்தார்.

(எ-100)

யாழ். சித்த அலகில்

'இனிப்பின்றி சுவைப்போம்'

கருத்தமர்வு

யாழ்ப்பாணம், ஜூலை 05
உலகப் போசாக்கு மாதத்தை முன்னிட்டு சித்தமருத்துவ மாணவ ஒன்றியத்தின் 4 ஆம் வருட மாணவர்களால் 'இனிப்பின்றி சுவைப்போம்' எனும் தொனிப் பொருளில் விழிப்புணர்வுக்கருத்தமர்வு எதிர்வரும் 8 ஆம் திகதி சனிக்கிழமை யாழ். பல்கலைக்கழகச் சித்தமருத்துவ அலகில் இடம்பெறும். (ச)

புலமைப்பரிசில்

மாணவர்களுக்கான

கருத்தமர்வு

தெல்லிப்பழை, ஜூலை 05
தெல்லிப்பழை கருகம்பண்ணை தமிழ் மன்ற சனசமூக நிலையமும், இந்து இளைஞர் கழகமும் இணைந்து நடத்தும் தரம் - 5 மாணவர்களுக்கான புலமைப்பரிசில் கருத்தரங்கு எதிர்வரும் 8 ஆம் திகதி சனிக்கிழமை காலை 8 மணி முதல் பிற்பகல் 2 மணி வரை இளவாலை புனித ஹென்றியசர் கல்லூரியிலும், மறு நாள் 9 ஆம் திகதி ஞாயிற்றுக் கிழமை காலை 8 மணி முதல் பிற்பகல் 2 மணி வரை தெல்லிப்பழை மகாஜனக் கல்லூரியிலும் இடம்பெறும். (ச)

ஸ்கந்தா

பரிசளிப்பு விழா

சுன்னாகம், ஜூலை 05
சுன்னாகம் ஸ்கந்தா தோதயாக் கல்லூரியின் வருடாந்தப் பரிசளிப்பு விழாவும் நிறுவுநர் தினமும் இன்று புதன்கிழமை காலை 9 மணியளவில் ஒரேநாள் சுப்பிரமணியம் அரங்கில் கல்லூரி அதிபர் மு.செல்வஸ்தான் தலைமையில் இடம்பெறும்.

பிரதம விருந்தினராக கனடா பழைய மாணவர் சங்கப் போசகர் மருத்துவர் ஜி.நடராஜனும், சிறப்பு விருந்தினராக உடுவில் சண்டிலிப்பாய் கோட்டக் கல்விப் பணிப்பாளர் எஸ்.சிவாநந்தராஜாவும் கலந்து கொள்வார். (ச)


அ.தி.மு.க. அணிகளின் இணைப்பு இறுதிக் கட்டத்தை எட்டி உள்ளது!

சென்னை, ஜூலை 05
அ.தி.மு.க. இரண்டு அணிகளின் இணைப்புப் பேச்சு இறுதிக் கட்டத்தை எட்டி உள்ளது.

-இவ்வாறு நிதி அமைச்சர் ஜெயக்குமார் தெரிவித்துள்ளார். அணி இணைப்புத் தொடர்பில் தொலைக்காட்சி ஒன்றுக்கு நேற்று செவ்வாய்க்கிழமை அவர் அளித்த செவ்வியலேயே மேற்கண்டவாறு கூறினார்.

அவர் மேலும் தெரிவித்தவை வருமாறு:-

பன்னீர்செல்வம் அணி சார்பில் பேச்சுக்கு முகலக்கப்பட்டு விட்டது. ஆனாலும் அ.தி.மு.க. அணிகள் இணைப்புக்கான பேச்சு நடைபெற்றவாறே உள்ளது. பன்னீர் அணி நிர்வாகிகள்



முதல்வரைச் சந்தித்துள்ளனர். இது வரவேற்கத்தக்கது. அ.தி.மு.கவை வழி நடத்த 7 பேர் கொண்ட குழு அமைக்கப்பட உள்ளது. -என்றார்.

அண்மையில் ஓ.பன்னீர் செல்வம் திருவெற்றியூரில் நடந்த கூட்டம் ஒன்றில் வைத்து

பேச்சுக்கு அமைக்கப்பட்ட குழுவைக் கலைத்தார். இதனால் இரு அணிகளும் இணைய மாட்டா எனக் கூறப்பட்டது. இந்த நிலையில், திடீர்த் திருப்பமாக ஓ.பன்னீர் செல்வம்

நீதி அமைச்சர் ஜெயக்குமார் தெரிவிப்பு

அணியைச் சேர்ந்த சில நிர்வாகிகள் முதலமைச்சர் எடப்பாடி பழனிச்சாமியைச் சந்தித்துப் பேசியுள்ளனர்.

இந்தச் சந்திப்பின்போது, அ.தி.மு.கவை வழி நடத்த அமைக்கப்பட உள்ள 7 பேர்

கொண்ட குழுவின் தலைவராகப் பன்னீர்செல்வம் செயற்படலாம் எனத் தீர்மானிக்கப்பட்டுள்ளது. மேலும், துணைத் தலைவராகவும், தமிழக முதல்வராகவும் எடப்பாடி பழனிச்சாமி செயற்படுவார் என்றும், இந்தக் குழுவில் எடப்பாடி அணியில் இருந்து 3 பேரும், பன்னீர் அணியில் இருந்து 2 பேரும் இடம் பெறுவார் என்றும் பேசப்பட்டுள்ளது.

மேலும், பன்னீர் அணியில் உள்ள இருவருக்கு அமைச்சர் பதவி வழங்கப்படும் எனவும் தீர்மானிக்கப்பட்டுள்ளது. இதற்குப் பன்னீர் அணி சார்பில் ஒப்புதல் வழங்கப்பட்டுள்ளது என்றும் தகவல்கள் வெளியாகி உள்ளன. (ச)

உலகிலேயே உயரமான சிறுவன் உ.பிரதேசத்தில்!



உத்திரபிரதேச மாநிலத்தில் 6 அடி 6 அங்குலம் உயரமுள்ள கரண் என்ற 8 வயது சிறுவன் ஒருவர், உலகின் உயரமான சிறுவன் என்ற பெருமையை பெற்றுள்ளார்.

சாதாரணமாக 8 வயதில் ஆண் குழந்தைகளின் உயரம் சராசரியாக 120 முதல் 130 சென்ரி மீற்றர் வரைதான் இருக்கும். ஆனால், கரண் 6 அடி 6 அங்குலம் உயரம் உள்ளார்.

இவர் பிறந்த சமயத்தில் 7.8 கிலோ நிறையும், 63 சென்ரி மீற்றர் உயரத்திலும் இருந்தார்.

உலகிலேயே அதிக நிறை மற்றும் உயரம் கொண்ட குழந்தை என்ற பெருமை கின்னஸ் புத்தகத்தில் கரணுக்கு பிறந்த உடனேயே கிடைத்துள்ளது. கூடைப்பந்து விளையாட்டு வீரராக வரவேண்டும் அல்லது மருத்துவராகவேண்டும் என்பதே கரணின் கனவாக உள்ளது.

கரணின் அப்பா 6 அடி 7 அங்குலம் உயரம் கொண்டவர். கரணின் அம்மா ஸ்வேத்லானா வின் உயரம் 7 அடி 2 அங்குலம். ஸ்வேத்லானா இந்தியாவின் உயரமான பெண் என்பது குறிப்பிடத்தக்கது. (ச)

ராஜஸ்தானில் பெண்கள் ஜீன்ஸ் அணியத் தடை!

ராஜஸ்தான் மாநிலம் டோல்பூர் என்ற கிராமத்தில் பெண்கள் ஜீன்ஸ் மற்றும் ஆடவரை ஈர்க்கும் ஆடைகளை அணியத் தடை விதிக்கப்பட்டுள்ளது

இவ்வாறான ஆடைகளுக்குத் தடை விதித்து ராஜஸ்தான் மாநிலம் பல்தியாபுரா பஞ்சாயத்து கூட்டத்தில் தீர்மானம் நிறைவேற்றப்பட்டுள்ளது.

இது தொடர்பில் கிராம பஞ்சாயத்து உறுப்பினர் பேசுகையில்-

“ஆண்களை ஈர்க்கும் வகையில் பெண்கள் ஆடைகளை அணியக்கூடாது என்று தீர்மானத்துள் ளோம். மேற்கத்தைய கலாசார முறையை பின்பற்றுவதன் மூலம் கலாசார சீரழிவுகள் ஏற்படுகின்றன. பாலியல் வன்கொடுமை குற்றங்களும் அதிகரிக்கின்றன.” - என்றார். (ச)

அசாமில் கன மழை: மூன்றரை லட்சம் பேர் பாதிப்பு

நீரில் மூழ்கின 740 கிராமங்கள்



வெள்ளத்தில் சிக்கி இருவர் சாவு

அசாமில் பெய்து வரும் கனமழையால் நதிகளில் ஓடும் வெள்ளத்தில் சிக்கி கவுகாத்தி பகுதியில் இருவர் உயிரிழந்துள்ளனர். 740 கிராமங்கள் நீரில் முற்றாக மூழ்கியுள்ளன. 3.55 லட்சத்துக்கும் மேற்பட்ட மக்கள் வீடுகளை இழந்து தவித்து வருகின்றனர் என அசாம் மாநில அனர்த்த முகாமைத்துவ ஆணையகம் தெரிவித்துள்ளது.

வங்கக்கடலில் ஏற்பட்ட புயல் காரணமாக பங்களாதேஷ் மற்றும் இந்தியாவின் வட, கிழக்கு மாநிலங்கள் ஆகியவற்றில் பலத்த மழை பெய்து வருகிறது. பங்களாதேஷை ஒட்டியுள்ள இந்தியாவின் வட, கிழக்கு மாநிலங்கள் வெள்ளத்தில் மிதந்து வருகின்றன.

இதனால், மாநிலத்தின் பல்வேறு பகுதிகளில் போக்குவரத்து கடுமையாகப் பாதிக்கப்பட்டுள்ளது. மேலும், தகவல் தொடர்பு, மின்சாரம் உள்ளிட்ட சேவைகளும் துண்டிக்கப்பட்டுள்ளன. பல்லாயிரக்கணக்கானோர் வெள்ள பகுதியில் இருந்து மீட்கப்பட்டு பாதுகாப்பான இடங்களில் தங்க வைக்கப்பட்டுள்ளனர்.

அசாமில் பெய்து வரும் பலத்த மழை காரணமாக, பெரும்பாலான இடங்களை வெள்ளம் சூழ்ந்துள்ளது. இதனால், மக்கள் பெரிதும் பாதிக்கப்பட்டுள்ளனர்.



கப்பட்டுள்ளனர்.

அசாமில் பிரம்மபுத்திரா உள்ளிட்ட அனைத்து நதிகளிலும் அபாய கட்டத்தைத் தாண்டி வெள்ளம் பாய்ந்த வண்ணம் உள்ளது. மாநிலத்தில் வெள்ளம் பாதிக்கப்பட்ட 13 மாவட்டங்களைச் சேர்ந்த 3.55 லட்சம் மக்கள் தவித்து வருகின்றனர்.

நேற்றுமுன்தினம் திங்கட்கிழமை லகிம்பூர் மாவட்டத்தில் சுபன் ஸ்ரீ ஆற்றில் ஏற்பட்ட வெள்ளப்பெருக்கின் காரணமாக முடய்பில் கிராமத்தைச் சேர்ந்த இரண்டரை வயதுக் குழந்தை மற்றும் வீட்டில் உறங்கிக் கொண்டிருந்த குழந்தை என்பன நீரில் அடித்துச் செல்லப்பட்டன.

இந்த ஆண்டில் வெள்ளத்தில் சிக்கியிரிழந்தவர்களின் எண்ணிக்கை 16 ஆக உயர்ந்துள்ளது. கவுகாத்தியில் மட்டும் 7 பேர் உயிரிழந்துள்ளனர்.

சுற்றுலாத் தளமாகிறது மோடியின் 'ரீ கடை'!



பிரதமர் நரேந்திர மோடி வேலை செய்த தேநீர்க் கடையைச் சுற்றுலாத் தளமாக மாற்றுவதற்கு மத்திய அரசு முடிவு செய்துள்ளது. இதற்காக 8 கோடி ரூபா நிதியை ஒதுக்கீடு செய்துள்ளது. பிரதமர் நரேந்திர மோடி குஜராத் மாநிலம் வடநகரில் பிறந்தார். சிறு வயதில் அவர் வடநகர் ரயில் நிலையத்தில் தேநீர் விற்பனை செய்யும் பையனாக இருந்துள்ளார். அவர் வேலை செய்த தேநீர்க் கடையே தற்போதும் வடநகர் ரயில் நிலையத்தில் உள்ளது.

அந்த தேநீர்க் கடையை பழமை மாறாமல், அதே சமயத்தில் புதிய வசதிகள் செய்து

மேம்படுத்தி சுற்றுலாத் தளமாக மாற்றுவதற்கு மத்திய அரசு முடிவு செய்துள்ளது.

வடநகரில் புகழ் பெற்ற சர்மிஷ்டா ஏரி மற்றும் படிக்கிணறு உள்ளது. மேலும், வடநகர் சுற்றுப் பகுதிகளில் பழம்பெரும் புத்த மடாலயத்தின் எஞ்சிய சிதைவுகள் உள்ளன. அங்கு தொல்லியல் துறை மூலம் அகழ்வாய்வுப் பணி நடந்து வருகிறது. இவை அனைத்தையும் ஒருங்கிணைத்தே சுற்றுலாத் தளம் உருவாக்கப்பட உள்ளது.

பிரதமர் மோடி பிறந்த வடநகர் மற்றும் தேநீர்க் கடையின் அருகில் பகுதிகளை ஒருங்கிணைத்து சுற்றுலாத் தளமாக மேம்படுத்த 100 கோடி ரூபா தேவைப்படும் என்று கணக்கிடப்பட்டுள்ளது. இந்த நிலையில், முதல் கட்டப் பணிகளுக்காக மத்திய சுற்றுலா அமைச்சகம் 8 கோடி ரூபாவை ஒதுக்கீடு செய்துள்ளது. (ச)

'டுவிட்டரில்' ஜி.எஸ்.ரி. புதிய சாதனை!

இந்தியா முழுவதும் கடந்த முதலாம் திகதி ஜி.எஸ்.ரி. எனும் புதிய வரிமுறை அமுலாகி உள்ளது. அத்தியாவசிய பொருள்கள் முதல் ஆடம்பரப் பொருள்கள் வரை அனைத்தின் விலைவாசிகளையும் மாற்றியமைத்துள்ள ஜி.எஸ்.ரி. பிரபல சமூக வலைத்தளமான டுவிட்டரில் புதிய சாதனையைப் படைத்துள்ளது. ஜூன்மாதம் 30 ஆம் திகதி முதல் 2 ஆம் திகதி வரை ஜி.எஸ்.ரி. வரிமுறை சார்ந்து பத்து லட்சம் 'ட்வீட்கள்' போடப்பட்டுள்ளன.

இதில் குறிப்பாக முதலாம் திகதி அதி காலை 1.30 மணிக்கு மட்டும் நிமிடத்துக்கு ஆயிரத்து 100 "ட்வீட்கள்" போடப்பட்டுள்ளன. ஜி.எஸ்.ரி. வெளியீட்டைத் தொடர்ந்து பல்வேறு ட்வீட்கள் போடப்பட்டமை குறிப்பிடத்தக்கது. (ச)

ஆடைத் தொழிற்சாலையில் தீ விபத்து:

பங்களாதேஷ் தலைநகரில் 9 தொழிலாளர்கள் உயிரிழப்பு!

டாக்கா, ஜூலை 05
பங்களாதேஷில் ஆடை தயாரிக்கும் தொழிற்சாலை ஒன்றில் கொதிகலன் வெடித்து விபத்துக்குள்ளானதில், தீயில் சிக்கி 9 தொழிலாளர்கள் உடல் கருகி உயிரிழந்தனர்.

தலைநகர் டாக்காவில் உள்ள ஆடைத் தொழிற்சாலை ஒன்றிலேயே நேற்றுமுன்தினம் திங்கட்கிழமை எதிர்பாராத விதமாகக் கொதிகலன் வெடித்துச் சிதறியது. இதனை அடுத்து, தொழிற்சாலை முழுவதும் தீ பற்றி எரிந்தது.

தீயணைப்புப் படை வீரர்கள் சம்பவ இடத்துக்கு விரைந்து சென்று தீயை அணைத்தனர். எனினும், வேலை செய்து கொண்டிருந்த தொழிலாளர்கள் 9 பேர் தீக்குள் இருந்து வெளியே வரமுடியாமல் சம்பவ இடத்திலேயே உயிரிழந்தனர்.



மேலும், பலர் தீக்காயங்களுடன் மருத்துவமனையில் தீவிர சிகிச்சைப் பிரிவில் சேர்க்கப்பட்டுள்ளனர் என அந்த நாட்டு ஊடகங்கள் செய்தி வெளியிட்டுள்ளன.

பங்களாதேஷ் தலைநகர் டாக்காவில் ஆடை தயாரிக்கும் தொழிற்சாலைகள் அதிகளவில் உள்ளன. ஆடை ஏற்றுமதியில்



சீனாவுக்கு அடுத்தபடியாக உலகிலேயே அதிக தொழிலாளர்களை பங்களாதேஷ் கொண்டுள்ளது. பல்வேறு நாடுகளுக்கு ஆடைகளை ஏற்றுமதி செய்வதன் மூலம் நாட்டின் மொத்த ஏற்றுமதியில் 80 வீதம் லாபத்தை இங்குள்ள ஆடைத் தொழிற்சாலை நிறுவனங்கள் பெற்றுத் தருகின்றன.

கடந்த 2013 ஆம் ஆண்டு பங்களாதேஷில் ஆடைத் தொழிற்சாலை ஒன்று இடிந்து விழுந்ததில் ஆயிரத்து 100 இற்கும் அதிகமானோர் உயிரிழந்தனர்.

மேலும், 2012 ஆம் ஆண்டு இதுபோன்று ஆடைத் தொழிற்சாலையில் தீ விபத்து ஏற்பட்டதில், 112 பேர் பலியாகினர். இங்கு இதுபோன்ற தீவிபத்துக்களால் உயிரிழப்புகள் ஏற்படுகின்றமை வழக்கமாக உள்ளது. (ச)

2 ஆயிரத்து 800 ஆண்டுக்கு முற்பட்ட முத்தத்தின் மர்மம்!



ஈரானில் சுமார் 2 ஆயிரத்து 800 ஆண்டு களுக்கு முன்னர் முத்தமிட்டவாறு இறந்து போன காதல் ஜோடியின் எலும்புக்கூடுகள் பதப்படுத்தப்பட்டு தற்போது அருங்காட்சியகம் ஒன்றில் வைக்கப்பட்டுள்ளன. அவர்களின் முத்தத்துக்கு பின்னணியில் உள்ள மர்மத்தை கண்டுபிடிக்கும் முயற்சியில் ஆராய்ச்சியாளர்கள் ஈடுபட்டு வருகின்றனர் எனத் தெரிவிக்கப்படுகிறது.

ஈரானில் உள்ள மேற்கு அஸர்பைஜான் (West Azerbaijan) மாகாணத்தின் அகழ்வராய்ச்சிப் பகுதியில் உள்ள ஒரு தொட்டியில் கடந்த 1972 ஆம் ஆண்டு இரண்டு எலும்புக்கூடுகள் கண்டுபிடிக்கப்பட்டன. இவர்கள் இருவரும் காதலர்களாக இருந்திருப்பார்கள் என்று சந்தேகிக்கப்படுகிறது. (ச)

அடங்காத வடகொரியா:

நீண்ட தூரம் தாக்கும் ஏவுகணை சோதனை!



அணுவாயுத மற்றும் ஏவுகணைச் சோதனை நடவடிக்கைகளால் ஏனைய உலக நாடுகளைத் தடுமாற வைத்துள்ள வடகொரியா, நேற்றுச் செவ்வாய்க்கிழமை மீண்டும் ஓர் ஏவுகணைச் சோதனையை நடத்தியுள்ளது.

உலக நாடுகளின் கண்டனங்களைப் புறம் தள்ளி அடிக்கடி ஏவுகணை மற்றும் ரொக்கட் பரிசோதனைகளை மேற்கொண்டுவரும் வடகொரியா, வடக்கு பியாங்கன் மாகாணத்தில் உள்ள பாங்யான் என்ற இடத்திலிருந்து அந்த நாட்டு நேரப்படி காலை 09.40 மணியளவில் நீண்ட தூரம் சென்று தாக்கக்கூடிய இந்த ஏவுகணைச் சோதனையை மேற்கொண்டுள்ளது.

இந்த ஏவுகணை சுமார் 930 கிலோ மீற்றர் தூரத்துக்குச் சென்றது எனவும், அதற்கு எடுத்த காலம் 37 நிமிடங்கள் எனவும் அமெரிக்கப் கட்டளை மையம் தெரிவித்துள்ளது.

கடந்த வெள்ளிக்கிழமை அமெரிக்காவில் அந்த நாட்டு ஜனாதிபதி ட்ரம்ப் உடன் தென்கொரிய அதிபர் மூன் ஜே இன், வடகொரியா விவகாரம் தொடர்பான முக்கிய பேச்சுக்களை நடத்தியிருந்தார். இந்த நிலையில், இந்த ஏவுகணைச் சோதனை நடைபெற்றுள்ளமை உலக நாடுகளிடையே அதிர்வலைகளை உண்டாக்கியுள்ளது.

வடகொரிய விவகாரம் தொடர்பாக சீனா மற்றும் ஜப்பான் நாட்டுத் தலைவர்களிடமும் அமெரிக்க ஜனாதிபதி ட்ரம்ப் தொலைபேசி மூலம் பேச்சு நடத்தி இருந்தார். மேலும், அடுத்த வாரம் ஜேர்மனில் ஜி-20 நாடுகளின் கூட்டம் நடைபெற உள்ளது. இந்த நிலையில் நீண்ட தூரம் சென்று தாக்கக்கூடிய ஏவுகணையை வடகொரியா சோதித்துள்ளமை குறிப்பிடத்தக்கது.

சுற்றுலாப் பயணிகள் 18 பேர் ஜேர்மன் பஸ் விபத்தில் சாவு!

ஸ்டாம்பாக், ஜூலை 05
ஜேர்மனின் தெற்குப் பகுதி நெடுஞ்சாலையில் சுற்றுலாப் பயணிகள் 18 பேர் உயிரிழந்துள்ளனர்.

ஜேர்மன் ஸ்டாம்பாக் நெடுஞ்சாலையில் நேற்றுமுன்தினம் திங்கட்கிழமை சுற்றுலாப் பயணிகளை ஏற்றி வந்த இந்த பஸ், மிக வேகமாகச் சென்று கொண்டிருந்தது.

இதன்போது, பஸ் வேகக் கட்டுப்பாட்டை இழந்து முன்னால் சென்று கொண்டிருந்த வாகனத்தின் மீது மோதியது. இதை அடுத்து, அந்த இரு வாகனங்களும் தீப்பற்றி எரிந்தன.



நெடுஞ்சாலையில் உடனடியாகத் தீயணைப்புக்கு வழியில்லாமையால், தீ வேகமாகப் பரவி இரு வாகனங்களும் முற்றிலும் எரிந்து நாசமாகின.

தீக்கிரையான பஸ்ஸில் இருந்து 30 பேர் மீட்கப்பட்டனர். 18 பேர் தீக்கிரையாகினர். அந்த பஸ்ஸில் 48 பேர் பயணம் செய்தமை குறிப்பிடத்தக்கது.

(ச)



தெற்கு சீனாவில் கடும் வெள்ளம்: இதுவரை 16 பேர் உயிரிழப்பு!

தெற்கு சீனாவின் குவாங்ஸீ பிராந்தியத்தில் கடும் மழை பெய்து வருகிறது. இதன் காரணமாக கடும் வெள்ளம் ஏற்பட்டு இதுவரை 16 பேர் உயிரிழந்துள்ளனர். 10 பேர் காணாமற் போயுள்ளனர்.

கடந்த சனிக்கிழமை முதல் பெய்து வரும் இந்த அடை



மழை காரணமாக சுமார் 91 ஆயிரத்து 600 பேர் நேற்றுமுன்தினம் திங்கட்கிழமை வேறு பகுதிகளுக்கு வெளியேற்றப்பட்டுள்ளனர்.

மேலும், 600 இற்கும் மேற்பட்ட வீடுகள் வெள்ளத்தில் மூழ்கியுள்ளன. 6 ஆயிரத்து 500 இற்கும் மேற்பட்ட வீடுகள் சேதமாகியுள்ளன எனத் தெரிவிக்கப்பட்டுள்ளது.

அங்கு அடை மழை தொடர்கின்றமையால், சீனாவில் உள்ள சுமார் 60 முக்கிய ஆறுகள் பெருக்கெடுத்து ஓடும் நிலை ஏற்படலாம் என அந்த நாட்டு வெள்ளக் கட்டுப்பாட்டு ஆணையம் தெரிவித்துள்ளது. (ச)

தற்கொலை தாக்குதல்: ஈராக்கில் 14 பேர் சாவு!

ஈராக்கில் பெண் போல வேடம் அணிந்த தற்கொலைப்படைப் பயங்கரவாதி நடத்திய தாக்குதலில் நேற்றுமுன்தினம் திங்கட்கிழமை 14 பேர் உடல் சிதறி உயிரிழந்தனர்.

ஈராக் தலைநகர் பாக்தாத்தில் கைலோ என்ற இடம் உள்ளது. யூப் ரடஸ் ஆற்றுப் பள்ளத்தாக்குப் பகுதியில் இருந்து இடம்பெயர்ந்தோர் இங்கு வசித்து வருகின்றனர். இங்கு பெண் போல வேடம் அணிந்த தற்கொலைப்படைப் பயங்கரவாதி திடீர்த் தாக்குதல் நடத்தினர்.

இந்தத் தாக்குதலுக்கு ஐ.எஸ். பயங்கரவாதிகள் பொறுப்பேற்றுள்ளனர். (ச)

பியா கூட்டுறவு கிண்ணம்; சம்பியனானது ஜேர்மனி!



பீட்டர்ஸ்பக், ஜூலை 05 உதைபந்தாட்ட உலகக் கிண்ண சம்பியன்களான ஜேர்மனி அணி, 2017 ஆம் ஆண்டிற்கான பியா கூட்டுறவுக் கிண்ண உதைபந்து தொடரின் இறுதிப் போட்டியில் சிலி அணியை 1-0 என்ற கோல் கணக்கில் வீழ்த்தி இத்தொடரில் முதற்தடவையாக சம்பியன் பட்டத்தை சுவீகரித்துள்ளது. ரஷ்யாவின் சென். பீட்டர்ஸ்பக் மைதானத்தில் கடந்த ஞாயிற்றுக்கிழமை நடைபெற்ற இந்தப் போட்டியில், களமிறங்கியிருந்த ஜேர்மனி அணியானது முன்னதாக அரையிறுதி ஆட்டத்தில், மெக்ஸிக்கோ அணியினரை 4-1 என்ற கோல்கள் அடிப்படையில் வீழ்த்தியிருந்தது. அதே போன்று, சம்பியன் ஆகும் கனவுடன் இறுதி ஆட்டத்தில் நுழைந்திருந்த மற்றைய அணியான சிலி, பெனால்டி மூலம் போர்த்துக்கல் அணியை 3-0 என்ற கோல்கள் கணக்கில் அரையிறுதிப் போட்டியில் தோற்கடித்திருந்தது. முதல் சில நிமிடங்களில் உற்சாகத்துடன் செயற்பட்டிருந்த சிலி அணியினர் போட்டியின் ஆதிக்கத்தைத் தமதாக்கியிருந்தனர். தொடர்ந்து சிலி அணி

யினர் பின்களத்தில் மேற்கொண்டிருந்த தவறு ஒன்றை வாய்ப்பாகப் பயன்படுத்திக் கொண்ட, லார்ஸ் ஸ்டீன்டல் ஜேர்மனி அணிக்காக முதல் கோலை 20 ஆவது நிமிடத்தில் பெற்றுக் கொடுத்தார். இரண்டாம் பாதியில், பந்தின் ஆதிக்கம் சிலி அணியிடமே காணப்பட்டிருந்தது. எனினும், அவர்களால் கிடைத்த வாய்ப்புகளை கோல்களாக மாற்றிக் கொள்ள முடியவில்லை. அதேபோன்று, போட்டியின் இறுதிப் பத்து நிமிடங்களிலும் சிலி அணியினர் அழுத்தத்தைப் பிரயோகித்து கோலொன்றைப் பெற்று போட்டியைச் சமநிலைப் படுத்த முயற்சித்திருந்தனர். எனினும், அவர்களது முயற்சிகள் அனைத்தும் வீணாகியிருந்தது. பியா கூட்டுறவுக் கிண்ணத் தொடரின் மூன்றாம் இடத்திற்கான போட்டியில், மெக்ஸிக்கோ அணியினரை 2-1 என்ற கோல்கள் கணக்கில் வீழ்த்தி போர்த்துக்கல் அணி வெற்றி பெற்றுக் கொண்டது. இரு அணிகளும் முதல் பாதியில் பகீரதப் முயற்சி செய்திருந்த போதிலும், இரு அணிகளாலும் கோல்கள் எதனையும் பெற

முடியவில்லை. இரண்டாம் பாதியில் போர்த்துக்கல் வீரர் லூயிஸ் நேட்டோ துரதிஷ்டவசமாக எதிரணிக்கு ஓவன் கோலொன்றைப் (Own Goal) பெற்றுக்கொடுத்தார். இதனால், மெக்ஸிக்கோ அணி 1-0 என்ற கோல்கள் அடிப்படையில் முன்னிலை அடைந்தது. போட்டியின் இறுதி வரை இரு அணிகளாலும் மேலதிக கோல் ஒன்றைப் பெற முடியாது காணப்பட்டிருந்தது. இந்நிலையில் வழங்கப்பட்ட மேலதிக நேரத்தில், பின்கள வீரர் பெப்பே 91 ஆவது நிமிடத்தில் போர்த்துக்கல் அணிக்காக முதல் கோலைப் பெற போட்டி சூடு பிடிக்கத்தொடங்கியது. இவ்வாறாக போட்டி விறுவிறுப்பான முறையில் சென்று கொண்டிருந்த நிலையில் 104 ஆவது நிமிடத்தில், கிடைக்கப் பெற்ற பெனால்டி வாய்ப்பொன்றின் மூலம் கோலைப் பெற்ற அண்டரே சில்வா போர்த்துக்கல் அணியினர் வெற்றியாளர்களாக மாற்றினார். இதன் மூலம் போர்த்துக்கல் அணி மூன்றாவது இடத்தைத் தனதாக்கிக் கொண்டது.

நாளைய ஒரு நாள் போட்டியில் யானை தாக்கலாம் என எச்சரிக்கை!

கொழும்பு, ஜூலை 05 அம்பாந்தோட்டையில் நாளைய இடம்பெறவுள்ள மூன்றாவது ஒரு நாள் போட்டியில் யானை தாக்க வாய்ப்புள்ளது என

எச்சரிக்கை விடுக்கப்பட்டுள்ளது. இதனால், இந்தப் போட்டியில் வனஜீவ அதிகாரிகள் பணியில் ஈடுபடுத்தப்பட உள்ளனர். கடந்த காலங்களில்

மஹிந்த ராஜபக்ஷ மைதானத்தில் யானை தாக்குதல் இடம்பெற்று வந்தமையால் இந்த எச்சரிக்கை விடுக்கப்பட்டுள்ளது.

டீக்கடை பெண் ஏக்தா; கிரிக்கெட் 'சூப்பர் ஸ்டார்'!

டில்லி, ஜூலை 05 டீக்கடை பெண் ஒருவர் இந்திய மகளிர் கிரிக்கெட் அணியின் சூப்பர் ஸ்டாராக மாறியுள்ளார். மகளிர் உலக கிண்ணக் கிரிக்கெட் போட்டியில் பாகிஸ்தானுக்கு எதிரான ஆட்டத்தில் இந்திய அணியைச் சேர்ந்த பந்து வீச்சாளர் ஏக்தா பிஸ்ட் 5 விக்ெட்டுகளை வீழ்த்தி ஆட்ட நாயகி விருதை தட்டிச் சென்றுள்ளார். பாகிஸ்தானை வீழ்த்தி இந்திய அணி 95 ஓட்டங்கள் வித்தியாசத்தில் அபார வெற்றி பெற்றது. சமூல் பந்துவீச்சாளர், ஏக்தா பிஸ்ட் 10 ஓவர்களில் 2 மெய்டனூடன் 18 ஓட்டங்கள் மட்டுமே விட்டுக் கொடுத்து 5 விக்ெட்டுகளை வீழ்த்தினார். தற்போது இவர் தான் இந்திய பெண்கள் கிரிக்கெட் அணியின் சூப்பர் ஸ்டார். இவரின் அப்பா உத்தரகாண்டில் டீக்கடை வைத்து நடத்தி வந்தவர். இராணுவத்தில் இருந்து ஓய்வு பெற்ற பின்னர் தனது ஊரில் டீக்கடை வைத்து குடும்பத்தைக் காப்பாற்றி வந்துள்ளார் குந்தன் சிங் பிஸ்ட். தனது மகள் ஏக்தாவுக்கு சிறு வயதில் இருந்தே கிரிக்கெட்டில் ஆர்வம் அதிகமாக இருந்த காரணத்தால், அவருக்கு உறுதுணையாக இருந்துள்ளார். இந்திய பெண்கள் கிரிக்கெட் அணியின் சூப்பர் ஸ்டார் ஆகியிருக்கும் ஏக்தாவின் அப்பா, உத்தரகாண்டில் தேநீர் கடை நடத்



தியவர். கடந்த 2011 ஆம் ஆண்டில் தேசிய அணியில் இடம் பிடித்தார். இப்போது சாதித்து இந்தியாவுக்குப் பெருமை சேர்த்திருக்கிறார் என்று சந்தோஷம் கொள்கிறார் ஏக்தாவின் தந்தை. மேலும் தாயார் கூறுகையில் - சிறு வயதில் இருந்தே ஆண்களுடன் சேர்ந்து கிரிக்கெட் விளையாடுவாள், அதிக ஆண்களுக்கு மத்தியில் இவள் மட்டும் பெண்ணாக இருப்பதால் இதனை நிறைய பேர் வந்து வேடிக்கை பார்ப்பார்கள். உத்தரகாண்ட் மாநில அணியில் விளையாட ஆரம்பித்த பின், எங்கள் வருமானம் அதிகரித்தது. என் கணவருக்கு பென்சனும் அதிகமானதால் டீக்கடையை விட்டுவிட்டோம் எனக் கூறியுள்ளார்.

850 ஆவது வெற்றி; நடால் சாதனை!



விம்பிள்டன் டென்னிஸ் போட்டியில் ரபெல் நடால் முதல் சுற்றில் பெற்ற வெற்றியால் டென்னிஸ் வரலாற்றில் 850 ஆவது வெற்றியை பெற்ற 7

ஆவது வீரர் என்ற சாதனையைப் பெற்றுள்ளார். உலகின் முன்னணி வீரர்களில் ஒருவரான ரபெல் நடால் (ஸ்பெயின்) நேற்று முன்தினம் விம்பிள்டன் முதல் சுற்றில் வெற்றி பெற்றார். இது டென்னிஸ் வரலாற்றில் அவர் பெற்ற 850 ஆவது வெற்றியாகும். உலக தரவரிசையில் 4 ஆவது இடத்தில் இருப்பவரான அவர் கடந்த 2001 ஆம் ஆண்டு சர்வதேச போட்டியில் அறிமுகம் ஆனார். நடால், 850 ஆவது வெற்றியை பெற்ற 7 ஆவது வீரராவார். இதன்மூலம் ரோஜர் பெடரர், ஜிம்மி கார்னர்ஸ், இவான் லெண்டிஸ், ஜோன் மெக்கக்னேரோ, ஆந்தரே அகாசி, குயல்லர்மோ விலாஸ் ஆகியோருடன் நடால் இந்தப் பட்டியலில் இணைந்துள்ளார்.

இலங்கை அணியில் பானுக்க ராஜபக்ஷ!



கிரிக்கெட் அணிக்கு அழைக்கப்பட்டுள்ளார் என்ற புரிந்துணர்வு அடிப்


படையிலேயே பென்றித் அணியிலிருந்து பானுக்க வெளியேறியுள்ளார் என்றும்

தெரிவிக்கப்படுகின்றது. எனினும், எப்போது இது குறித்து அறிவிக்கப்பட்டது

கொழும்பு, ஜூலை 05
கொழும்பு ரோயல் கல்லூரியின் முன்னாள் வீரரான பானுக்க ராஜபக்ஷ, இலங்கை தேசிய கிரிக்கெட் அணியில் இணைவதற்காக இங்கிலாந்தின் பென்றித் கிரிக்கெட் கழகத்திலிருந்து வெளியேறியுள்ளார் என இங்கிலாந்து ஊடகமொன்று செய்தி வெளியிட்டுள்ளது.
தற்பொழுது 25 வயதான சகலதுறை ஆட்டக்காரர் பானுக்க ராஜபக்ஷ, இரண்டாவது பருவகால போட்டித் தொடரினை வெற்றிகரமாக ஆரம்பித்துள்ள பென்றித் கிரிக்கெட் கழகத்துடன் இணைந்திருந்தார்.
இந்தநிலையில், இந்த ஊடகத்தில் வெளியிடப்பட்டுள்ள செய்தியில்-
தற்போது நடைபெற்று வரும் ஸிம்பாப்வே அணிக்கு எதிரான ஒருநாள் மற்றும் டெஸ்ட் போட்டித் தொடர்களுக்கான இலங்கை அணியில் தெரிவு செய்யப்பட்டுள்ள நிலையிலேயே பானுக்க ராஜபக்ஷ இலங்கை கிரிக்கெட் சபையால் திருப்பி அழைக்கப்படுகின்றார் எனத் தெரிவிக்கப்பட்டுள்ளது.
மேலும், இலங்கை

என்று எந்த தகவல்களும் குறிப்பிடப்படவில்லை.
அது போன்ற, இந்த விடயம் குறித்து இலங்கை கிரிக்கெட் தரப்பில் இருந்து இதுவரையில் எந்தவிதமான தகவல்களும் வெளியிடப்படவில்லை.
இலங்கை 'ஏ' அணியில் இடம்பிடித்திருந்த பானுக்க ராஜபக்ஷ கடந்த பருவகால போட்டிகளின் போது இங்கிலாந்து நாட்டுக்கு சுற்றுப்பயணம் மேற்கொண்டிருந்தார்.
இடது கை துடுப்பாட்ட வீரரான பானுக்க ராஜபக்ஷ மித வேகப்பந்து வீச்சாளருமாவார். கடந்த வார இறுதியில் பென்றித் கழக அணிக்காக விளையாடியிருந்த பானுக்க ராஜபக்ஷ ஆட்டமிழக்காமல் முறையே 73 மற்றும் 74 ஓட்டங்களை பதிவு செய்திருந்ததோடு, நான்கு விக்கெட்டுகளையும் கைப்பற்றியிருந்தமை குறிப்பிடத்தக்கது.
இதுவரை 51 முதல்தரப் போட்டிகளில் விளையாடியுள்ள இவர், 77 இன்னிங்ஸ்களில் துடுப்பாடி 2 ஆயிரத்துக்கும் அதிகமான ஓட்டங்களையும் 30 விக்கெட்டுகளையும் பெற்றுள்ளமை குறிப்பிடத்தக்கது.

ஆப்கானிஸ்தானுக்கு எதிரான போட்டி; எம்.சி.சி. அணிக்காக சங்கக்கார!



தொடரை முதல் தடவையாக வென்று கொடுத்ததன் பின்னர் ஓய்வு பெற்றிருந்தனர். இதன்மூலம், ஒரே அணியில் இணைந்து விளையாடிய இருவரும் மீண்டும் இணைந்து விளையாடுவதைப் பார்வையிடுவதற்கான இறுதி வாய்ப்பாக இப்போட்டி அமையும்.
மிஸ்பா உல் ஹக் சர்வதேச போட்டிகளில் 5 ஆயிரத்து 222 டெஸ்ட் ஓட்டங்களுடன் 46.62 என்ற சராசரியுடனும், ஒரு நாள் போட்டிகளில் மொத்தமாக 5,122 ஓட்டங்களையும் விளாசியுள்ளார்.
அதேநேரம், யூனிஸ் கான் 52.20 என்ற ஓட்ட சராசரி

யில், 10,099 டெஸ்ட் ஓட்டங்களையும், சர்வதேச ஒருநாள் போட்டிகளில் 7,249 ஓட்டங்களையும் பாகிஸ்தான் அணி சார்பாக பதிவு செய்துள்ளார்.
நியூஸிலாந்து அணியின் முன்னாள் அதிரடித் துடுப்பாட்ட வீரரான பிரெண்டன் மெக்கலம் தலைமையில் களமிறங்கவுள்ள எம்.சி.சி. அணியுடன் ஆப்கானிஸ்தான் அணி வரலாற்றில் முதல் தடவையாக மோதும் இந்த 50 ஓவர்கள் கொண்ட ஒருநாள் போட்டி கிரிக்கெட்டின் தாயகமான லோர்ட்ஸ் மைதானத்தில் இடம்பெறவுள்ளது.
எம்.சி.சி. கிரிக்கெட் அணியில் அங்கம் வகிக்கும் அனைத்து வீரர்களினதும் மொத்த ஓட்ட எண்ணிக்கை 42 ஆயிரத்து 690 ஓட்டங்களாக உள்ள நிலையில், இங்கிலாந்து அணியின் முன்னாள் வீரரும் சகல துறை ஆட்டக்காரருமான சமித் பட்டேல் மற்றும் விக்கெட் காப்பாளர் கிறிஸ் ரீட் ஆகியோரும் இந்த அணியில் உள்வாங்கப்பட்டுள்ளனர்.
அத்துடன், அயர்லாந்து அணியை பிரதிநிதித்துவப்படுத்திய டிம் முர்தாக் மற்றும் ஜோர்ஜ் டாக்ரெல் ஆகியோர் சாரே அணியின் பந்து வீச்சாளர்களாகிய கிறிஸ் ரஷ்வேர்த் மற்றும்

ஸ்டுவர்ட் மீக்கர் ஆகியோருடன் பந்து வீச்சுத் துறையை அவதானிக்கவுள்ளனர்.
அதேவேளை, சிறந்த ஒருநாள் போட்டி அணியாக முன்னேற்றம் கண்டு வரும் ஆப்கானிஸ்தான் கிரிக்கெட் அணி கடந்த ஆண்டு இந்தியாவில் நடைபெற்றிருந்த உலக இருபதுக்கு 20 போட்டிகளில் 10 அணிகளை கொண்ட சூப்பர் 10 சுற்றுக்குத் தெரிவாகியிருந்தது.
அத்துடன், நாக்பூரில் நடைபெற்ற வலிமைமிக்க மேற்கிந்தியத் தீவுகள் அணியுடனான போட்டியில் 6 ஓட்டங்களால் வெற்றியீட்டியிருந்தமையும் குறிப்பிடத்தக்கது. மேலும், அண்மையில் நிறைவுற்ற இந்தியன் பிரீமியர் லீக் போட்டிகளில் சன் ரைஸ் அணிக்காக ரஷித் கான் மற்றும் சகல துறை ஆட்டக்காரராகிய முஹம்மத் நபி ஆகியோர் இடம் பிடித்து சிறந்த முறையில் திறமைகளை வெளிப்படுத்தியிருந்தனர்.
ஆப்கானிஸ்தான் அணியை போன்றே, கடந்தாண்டு நடைபெற்ற நேபால் அணியுடனான போட்டியில் 6 ஆயிரத்துக்கும் மேற்பட்ட பார்வையாளர்களுக்கு மத்தியில் எம்.சி.சி. அணி தோல்வியடைந்திருந்தமை குறிப்பிடத்தக்கது.

விம்பிள்டன் டென்னிஸ்: 2 ஆவது சுற்றில் வீனஸ்!



லண்டன், ஜூலை 05
விம்பிள்டன் கிராண்ட்ஸ் லாம் டென்னிஸ் தொடரில் பெண்களுக்கான ஒற்றையர் பிரிவில் ஹாலேப், வீனஸ் வில்லியம்ஸ் ஆகியோர் 2 ஆவது சுற்றுக்கு முன்னேறியுள்ளனர்.
கிராண்ட்ஸ் லாம் டென்னிஸ் தொடர்களில் ஒன்றான விம்பிள்டன் நேற்று முன்தினம் தொடங்கியது.
பெண்களுக்கான ஒற்றையர் பிரிவில் 2 ஆம் நிலை வீராங்கனையான ரொமானியாவின் சிமோனா ஹாலேப் நியூஸிலாந்தின் மரினா எராகோவிக் கை எதிர்கொண்டார்.
இதில் ஹாலேப் 6:4, 6:1 என நேர்செட் கணக்கில் எராகோவிக் கை வீழ்த்தி 2 ஆவது சுற்றுக்கு முன்னேறியுள்ளார்.
10 ஆம் நிலை வீராங்கனை வீனஸ் வில்லியம்ஸ் பெல்ஜியத்தைச் சேர்ந்த எலிஸ் மெர்டென்ஸை எதிர்கொண்டார். இந்தப் போட்டியில் 7:6, 6:4 என்ற செட் கணக்கில் கைப்பற்றி வீனஸ் 2 ஆவது சுற்றுக்கு முன்னேறியுள்ளார்.

தமிழ்...

(முதலாம் பக்கத் தொடர்ச்சி)
இடம்பெறாமல்புதிய அரசமைப்பு சட்டம் வருமானால் அதைத் தமிழ்மக்கள் முற்றாக நிராகரிக்க வேண்டும் என, தமிழ்த் தேசிய மக்கள் முன்னணியின் தலைவர்களேஜெந்திர குமார்பொன்னம் பலம் தமிழ் மக்களைக் கேட்டுக் கொண்டுள்ளார்.

ஒற்றையாட்சி, சமஷ்டி என்னும் பெயர்ப்பலகைகள், கோஷங்கள் தேவையில்லை என்ற கருத்தை சிலர் தமிழ் மக்கள் மத்தியில் விற்பனை செய்ய முயற்சிக்கின்றார்கள் என்றும் அவர் குற்றம் சுமத்தினார்.

மேலும், 65 வருடங்களாக சிங்கள, பௌத்த சிந்தனைக்குள் மூழ்கிக் கிடக்கும் இலங்கையின் நீதித்துறை மீண்டும் ஒரு தடவை தமிழ் மக்களை ஏமாற்றும் நிலை உருவாக்கப்படப் போகின்றது எனவும் அவர் எச்சரிக்கை விடுத்துள்ளார்.

தமிழ் தேசிய மக்கள் முன்னணியின் யாழ். அலுவலகத்தில் நேற்று நடைபெற்ற ஊடகவியலாளர் சந்திப்பில் கருத்து தெரிவிக்கும் போதே அவர் இவ்வாறு கூறினார்.

அங்கு அவர் மேலும் கருத்து தெரிவிக்கையில் -

இலங்கையின் முதலாவது அரசமைப்பே ஒற்றையாட்சியைச் சுட்டுகின்றது. புதிய அரசமைப்பில் சமஷ்டி என்ற சொல் இல்லாவிட்டாலும் சமஷ்டியின் அம்சங்கள் இருக்கும் என சிலர் சொல்கிறார்கள். அது பொய்.

புதிய அரசமைப்பில் ஒற்றையாட்சி என்ற சொல் பயன்படுத்தப்படாமல் சமஷ்டி என்ற சொல் பயன்படுத்தப்பட்டால் மட்டுமே தமிழர்களுக்கு நியாயம் கிடைக்கும். 1987 ஆம் ஆண்டு இந்திய இலங்கை ஒப்பந்தத்தில் வட, கிழக்கு மாகாணங்கள் இணைக்கப்படும் எனவும் அதற்காக முதலில் கிழக்கு மாகாணத்தில் சர்வஜன வாக்கெடுப்பு நடத்தப்படும் எனவும் கூறப்பட்டது.

ஆனால் பின்னர் அவ்வாறான ஒன்று நடக்கவேயில்லை. பின்னர் நீதிமன்றம் ஊடகமே வட, கிழக்கு மாகாணங்கள் பிரிக்கப்பட்டன. எனவே நீதிமன்ற வியாக்கியானங்களை நாங்கள் நம்ப இயலாது. 65 வருடங்களுக்கு பின் நாம் மீண்டும் ஏமாற்றப்படலாம். அதற்கு நாம் இடமளிக்க கூடாது.

இதேபோல் சமஷ்டி என்றால் மாகாணங்களுக்கு பகிரப்படும் அதிகாரத்தில் மத்தி தலையிட கூடாது என்பதும், மாகாணங்களுக்கு கொடுக்கப்படும் அதிகாரங்களை மீள்பெறக்கூடாது என்பதும் அல்ல.

மாநிலங்களுக்கு சுயாட்சி வழங்கப்படும் மத்தியில் கூட்டாட்சி அமைய வேண்டும்.

அதாவது மாகாணங்கள் இன அடிப்படையில் பிரிக்கப்பட்டிருந்தால் அந்த மாநிலத்தின் கருத்துக்கள் மத்தியில் இடம் பெறவேண்டும்.

அத்துடன், 2 ஆம் நிலைச் சபை அல்லது செனட் சபை ஒன்றும் ஆறப்பிக்கப்பட வேண்டும். அதேவேளை செனட் சபை ஒன்று அல்லது 2 ஆம் நிலைச் சபை இருப்பதனால் அது சமஷ்டி ஆகவும் இயலாது.

இதற்கு உதாரணமாக சோல் பெரி அரசியலமைப்பில் செனட் அல்லது 2 ஆம் நிலைச் சபை இருந்தது. ஆனால் அது ஒற்றையாட்சியை வலியுறுத்துகின்றது. அது இனப்பிரச்சினைக்கும் காரணமாக அமைந்தது. - என்றார் கஜேந்திர குமார் பொன்னம்பலம். (ம)

அரசு...

(முதலாம் பக்கத் தொடர்ச்சி)
தொழில் நுட்பத்துக்கும் மருத்துவத்துக்கும் தற்காசிய நிறுவகத்திற்கு (சைட்டம்) எதிர்ப்புத் தெரிவித்து அரசு மருத்துவர்கள் அனைவரும் இன்று முதல் தொடர்பணிப்புறக்கணிப்பு போராட்டத்தை முன்னெடுப்பார் என அரசு மருத்துவ அதிகாரிகள் சங்கம் தெரிவித்திருந்தது.

இந்நிலையில், அந்தப் போராட்டம் ஒத்திவைக்கப்பட்டுள்ளது என அச்சங்கம் நேற்றிரவு அறிவித்தது. (ம)

மீண்டும்...

(முதலாம் பக்கத் தொடர்ச்சி)
இடையில் மீண்டும் ஒரு பலப் பரீட்சை நாளை இடம்பெற விருக்கின்றது என்றும் -

இரு தரப்புகளும் தங்கள் வலிமையைக் காட்டத் தயாராகி வருகின்றன என்றும் -

சபையுடன்தொடர்புடைய வட்டாரங்கள் 'கலைக்கதிருக்குத் தெரிவித்தன.

அமைச்சர்களுக்கு எதிரான விசாரணைக்கு முவிவகாரத்தை ஒட்டியே இரு தரப்புகளும் எதிரும் புதிருமான நிலைப்பாடு எடுத்து மோதத் தயாராகி வருகின்றன.

பதவி விலகிய முன்னாள் அமைச்சர்கள் தொடர்பான விசாரணை அறிக்கையை மீளாய்வு செய்யவும் -

தற்போது பதவியில் உள்ள பழைய அமைச்சர்கள் இருவர் குறித்து விசாரணை செய்யவும் - இரு வெவ்வேறு குழுக்களை நியமிப்பதற்கு முதல்வர் சி.வீ. விக்கேனஸ்வரன் தயாராகி வருகின்றார் என்பது தெரிந்தது.

இது பற்றிய அறிவித்தலை நாளை சபை கூடும் போது வெளியிடுவதற்கு அவர் திட்டமிட்டிருக்கின்றார்

ஆனால், முதலமைச்சரின் அமைச்சு உட்பட ஐந்து அமைச்சுக்களிலும் அவற்றின் கீழான திணைக்களங்களிலும் இடம் பெற்ற ஊழல், மோசடி, தவறுகள் குறித்து விசாரணை செய்வதற்கு சபையின் தெரிவுக் குழு ஒன்றை நியமிக்க வேண்டும் எனக் கோரும் பிரேரணை ஒன்றை தமிழரசுக் கட்சி உறுப்பினரான அ.பரஞ்சோதி கொண்டு வந்திருக்கின்றார்.

இந்தப் பிரேரணை நாளை சபையில் எடுக்கப்பட்டு நிறைவேற்றப்பட்டுமேயானால், முதல்வர் தாம் தனிப்பட்ட முறையில் தமக்கு உரிய பரிந்துரைகளை வழங்குவதற்காக நியமிக்கப்படக்கூடிய விசாரணைக் குழு வின் தேவையும் முக்கியத்துவமும் அடிப்படையே போகக் கூடும் எனச் சுட்டிக்காட்டப்படுகின்றது.

உறுப்பினர் பரஞ்சோதியின் பிரேரணையை நாளை சபை அமர்வில் எடுத்துக்கொள்வதா என்பது குறித்து இன்று சபை அவைத் தலைவர் சி.வீ.கே.சிவஞானம் தலைமையில் கூடும் நிகழ்ச்சி ஒழுங்குக்கான உபகுழுக் கூட்டத்தில் தீர்மானிக்கப்படும் என எதிர்பார்க்கப்படுகின்றது.

இன்றைய உபகுழுக் கூட்டத்தில் இது தொடர்பில் முடிவு எடுக்க முடியாத இடப்பறி நிலைமை நீடிக்குமானால், இந்தப் பிரேரணையை நாளை சபை அமர்வில் எடுப்பதா அல்லது இல்லையா என்ற விவகாரத்தில் தீர்மானம் எடுக்கும் பொறுப்பை சபையிடமே அவைத் தலைவர் விடுக்கக் கூடிய வாய்ப்பு இருப்பதாகவும் கூறப்பட்டது.

மேற்படி பிரேரணைக்கு ஆதரவு திரட்டும் வகையில் இரு அணிகளையும் சேர்ந்தோருமே மாற்று அணியில் இருப்போரையும் எதிர்க்கட்சி வரிசையில் அமர்ந்திருப்போரையும் தேடிச் சென்று பேசி வருகின்றனர் என்று கூறப்படுகின்றது.

எது எப்படி என்றாலும் வடக்கு மாகாண சபையின் நாளை சபை அமர்வு கூடான - வாதப் பிரதிவாதங்களுடன் - அமையும் என எல்லோரும் எதிர்பார்க்கின்றனர்.

நாளைய அமர்வில் இலங்கைத் தமிழரசுக் கட்சியினர் தாம் சமர்ப்பித்துள்ள பிரேரணையை விவாதத்துக்கு எடுத்து வெற்றி கரமாக அதை நிறைவேற்றிச் செல்வார்களாயின், அது இந்த வடமாகாண சபையின் எஞ்சிய 14 மாத கால நிர்வாகத்திலும் முதல்வர் தம்மிஷ்டப்படி சபையைக் கட்டியான முடியாமல் கஷ்டப்படுவார் என்பதை உறுதிப்படுத்துவதாக இருக்கும் என்கின்றனர் நோக்கர்கள். (உ)

ராஜபக்ஷக்களை...

(முதலாம் பக்கத் தொடர்ச்சி)
நேற்றுக் காலை அமைச்சு ரவைக் கூட்டத்தின் இடையே இந்தச் சம்பவம் இடம்பெற்றது என்பதை உறுதிப்படுத்த முடிந்தது.

“ஜனாதிபதி தமது மனக் குழறல்களை இந்தக் கூட்டத்தில் திரைநகக் கொட்டித் தீர்த்தார். அவர் மனம் திறந்து பேசினார். ஊசி விழுந்தால் சத்தம் கேட்கக் கூடிய அமைதி, மெளனத்தோடு பிரதமர் உட்பட அனைவரும் அதனைக் கேட்டுக்கொண்டிருந்தனர். ஜனாதிபதியின் அமைதியான - மென்மையான - வார்த்தைகளில் அமைந்திருந்த கடுமையான சொல்லாடல்களை நிசப்தமாகக் கேட்டிருப்பதைத் தவிர வேறு மார்க்கம் இருக்கவில்லை.” - என்றார் கூட்டத்தில் பங்குபற்றிய அமைச்சர் ஒருவர்.

நேற்றைய அமைச்சரவைக் கூட்டத்தில் ஜனாதிபதி கூறிய விடயங்களின் சாராம்சம் இது தான் :-

“பொலிஸ் திணைக்களத்தினதும், சட்டமா அதிபர் திணைக்களத்தினதும் மூத்த அதிகாரிகள் சிலருடன் நான் அண்மையில் மனம் விட்டுப் பேசினேன்.

மேலிட அழுத்தம் எங்கிறார்கள் அதிகாரிகள்
“ராஜபக்ஷக்கள் இழைத்த குற்றங்கள், கொடுரங்கள் பற்றிய விசாரணைகள் பெரும்பாலும் முடிவடைந்து விட்டன. ஆனால், உரிய சட்ட நடவடிக்கை எடுக்க முடியாதவாறு மேலிட அழுத்தம் இருப்பதாக அவர்கள் என்னிடம் நேரடியாக எடுத்துரைத்தார்கள்.

“பொலிஸ் திணைக்களம், சட்டமா அதிபர் திணைக்களம் ஆகியவற்றைக் கையாளும் அமைச்சுகள் என்னிடமே அல்லது எனது கூட்சியிடமே இல்லை. இருந்தால் இவ்வளவுக்கு உரிய நடவடிக்கை எடுத்திருப்பேன். விரைந்து விடயத்தை முடித்திருப்பேன்.” - என்றார் ஜனாதிபதி மைத்திரிபால சிறிசேன.

சட்டமா அதிபர் திணைக்களம், பொலிஸ் திணைக்களம் இரண்டும் முறையே நீதி அமைச்சு, சட்டம் ஒழுங்கு அமைச்சின் கீழ் வருகின்றன. நீதி அமைச்சர் விஜேதாஸ் ராஜபக்ஷ, சட்டம், ஒழுங்கு அமைச்சர் சாகல் ரத்நாயக்கா. இருவரும் ஐ.தே.கவைச் சேர்ந்தவர்கள். பிரதமர் ரணில் விக்கிரமசிங்கவுக்கு நெருக்கமானவர்கள் அவர்கள் என்பதும் குறிப்பிடத்தக்கது.

இவ்விடயம் குறித்து ஜனாதிபதி மைத்திரிபால சிறிசேன மேலும் கூறியவை வருமாறு:-

“மஹிந்த ராஜபக்ஷவை வீட்டுக்கு அனுப்பும் முயற்சியை எனது உயிரைப் பேராபத்துக்குள் சிக்க வைக்கும் விதத்தில் தான் முன்னெடுத்தேன். அன்று நான் தோற்றிருந்தால் இன்று எனது உடலும், உயிரும் கூட மிஞ்சியிருக்கா. ஜெனரல் சரத் பொன்சேகாவை விட மோசமான நிலைமை எனக்கு ஏற்பட்டிருக்கும். அதை யாரும் மறந்து விடக்கூடாது.

அவர்கள் மீள் வந்தால் எனக்கு விபரீதம் நேரும்

“இன்று மஹிந்தவைப் பாதுகாப்பவர்கள் - காப்பாற்ற முயலுபவர்கள் - ஒரு விடயத்தை மறந்து விடமாட்டார்கள். நாளை அவர்கள் அதிகாரத்துக்கு வந்தால் எனக்கு விபரீதம் நேரும். ஆனால், அதேசமயம், இன்று அவரைக் காப்பாற்ற முயற்சிப்பவர்களும் எதிர்காலத்தில் - எந்தச் சமயத்திலும் - திரும்பி அதிகாரத்துக்கு வர முடியாத நிலையை அவர் உறுதியாக ஏற்படுத்திவிடுவார். அவர்களும் வெளியில் செல்லாக் காசாகத் தான் இருக்க வேண்டிவரும்.

“ஆகவே, அரசியல் தந்திரோபாயம் - சாணக்கியம் - என்று கருதி, இன்று ராஜபக்ஷக்களைப் பாதுகாத்து, அதன் மூலம் கட்சி ரீதியாக நலனடையலாம் என்று கருதுவோர், ராஜபக்ஷக்கள் மீண்டும் அதிகாரத்துக்கு வந்தால் தாங்களும் மீள முடியாமல்

போகும் என்ற உண்மையை உணரவேண்டும்.

“ராஜபக்ஷக்கள் இழைத்த தவறுக்காக அவர்கள் தண்டிக்கப்படவேண்டுமானால் - சட்ட ரீதியாக நடவடிக்கைகள் விரைந்து எடுக்கப்படவேண்டுமானால் - பொலிஸ், சட்டமா அதிபர் திணைக்களம் போன்றவை அடங்கிய அமைச்சுக்களை என்னிடம் ஒப்படைப்புகள். எனக்குக் கையளியுங்கள். துரித நடவடிக்கை எடுத்துக் காட்டுகிறேன்.” - என்றார் ஜனாதிபதி.

ஜனாதிபதியின் தலைமையிலான சிறிலங்கா சுதந்திரக் கட்சியைப் பலவீனப்படுத்தும் எண்ணத்துடன் - திட்டத்துடன் - அதற்கு மாற்றான மஹிந்த அணியைப் பாதுகாத்து, போஷித்து, ஊக்குவிக்கும் ஐ.தே.கட்சித் தலைவர் ரணில் விக்கிரமசிங்கவின் திட்டத்தையே ஜனாதிபதி நேற்றுப் பெயர் குறிப்பிடாமல் இப்படிச் சொற்களால் விளாசினார் என விடயமறிந்த வட்டாரங்கள் தெரிவித்தன. (உ)

இடைக்கால....

(முதலாம் பக்கத் தொடர்ச்சி)
யும். எப்படியாகிலும் இந்த மாத முடிவுக்கு முன்னர் இடைக்கால அறிக்கையை அரசமைப்புக் கவுன்ஸிலாகச் செயற்படும் நாடாளுமன்றத்துக்கு அனுப்பி வைப்பது என்றும் வழிகாட்டல் குழு தீர்மானித்திருக்கின்றது.

வழிகாட்டல் குழு அதன் தலைவர் பிரதமர் ரணில் விக்கிரமசிங்க தலைமையில் நேற்றும் கூடியது.

அப்போது சிறிலங்கா சுதந்திரக் கட்சி புதிய அரசமைப்புத் தொடர்பான தனது நிலைப்பாட்டை வெளியிட்டது.

அதிகாரப் பரவலாக்கல் தொடர்பில் உத்தேச இடைக்கால அறிக்கைக்கான நகலில் குறிப்பிடப்பட்டுள்ள விடயங்களுடன் தங்கள் கட்சி குழு அளவில் ஒத்துப் போவதாக சு.க.பிரதிநிதிகள் தெரிவித்தனர். அதில் தங்களுக்கு ஆட்சேபனை ஏதும் இல்லை என்றனர் அவர்கள்.

நிறைவேற்று அதிகார ஜனாதிபதி ஆட்சிமுறை ஒழிப்பில்தான் தாங்கள் முரண்படுகின்றார்கள் என்று தெரிவித்த அவர்கள், அந்த ஆட்சி முறைமை நீடிக்க வேண்டும் என்பதே தங்களின் கட்சியின் நிலைப்பாடு என்றனர்.

இவ் விடயத்தில் இணக்கம் வராதமையால் இடைக்கால அறிக்கையில் இரண்டு தரப்புத் திட்டங்களையும் சேர்த்து அரசமைப்புக் கவுன்ஸிலான நாடாளுமன்றத்தில் அதனைக் கையளித்து கவுன்ஸிலின் முடிவுக்கு விடுவது என்றும் தீர்மானிக்கப்பட்டது.

நாட்டின் ஆட்சி முறைமை எத்தகையதாக இருக்க வேண்டும் என்பதற்கான வரைவிலக்கணத்தை - விளக்கத்தை - மட்டும் இப்போதைய இடைக்கால அறிக்கையில் சேர்த்துக் கொள்வது என்றும் -

பின்னர் அரசமைப்பின் முழு வடிவநகல் இறுதி செய்யும் போது அது குறித்துத் தீர்மானிக்கலாம் என்றும் -

நேற்றைய கூட்டத்தில் முடிவு செய்யப்பட்டதாக அறிய வந்தது.

இடைக்கால அறிக்கையின் நகலை வாசகம் வாசகமாக வாசித்து, இறுதி செய்யும் பணி இன்றும் நாளையும் தொடரும். நாளை அந்தப் பணி பூர்த்தியடையாவிட்டால் குறுகிய காலத்தில் மீண்டும் வழிகாட்டல் குழு கூடும் என்றும் சுட்டிக்காட்டப்பட்டது. (உ)

இராணுவ...

(முதலாம் பக்கத் தொடர்ச்சி)
முன்னதாக, மகேஸ் சேன நாயக்க லெப்.ஜெனரலாகப் பதவி உயர்த்தப்பட்டுள்ளார் என்ற ஜனாதிபதியின் ஊடகப் பிரிவு தெரிவித்துள்ளது.

இராணுவத் தளபதியாக இருந்த ஜெனரல் கிரிசாந்தடி சில்வா கூட்டுப் படைகளின் தளபதியாக நியமிக்கப்பட்டதை அடுத்தே, புதிய இராணுவத் தளபதியாக லெப்.ஜெனரல் மகேஸ் சேனநாயக்க நியமிக்கப்பட்டுள்ளார். (இ)

பாதுகாப்பு...

(முதலாம் பக்கத் தொடர்ச்சி)
பதிமைத்திரிபால சிறிசேன நேற்று இந்த நியமனத்தை வழங்கியுள்ளார்.

பாதுகாப்புச் செயலர்கருணா சேன ஹெட்டியாராச்சி தனது பதவிவிலகல் கடிதத்தை ஒப்படைத்துள்ளதையடுத்தே, இந்த நியமனம் வழங்கப்பட்டுள்ளது.

கொழும்பு பல்கலைக்கழகத்தில் பொருளாதார விஞ்ஞான பட்டம் பெற்ற கபில வைத்தியரத்தன், இடக்கல்லூரியிலும் பட்டம் பெற்றவர். இவர் கொழும்பு பல்கலைக்கழகத்தில் சர்வத உறவுகள் தொடர்பான பாடத்தில் முதுமாணிப் பட்டம் பெற்றுள்ளார்.

பிஜியில், மேல்முறையீட்டு நீதிமன்ற நீதிபதியாகப் பணியாற்றிய கபில வைத்தியரத்தன், 1998 ஆம் ஆண்டு தொடக்கம் 2003 ஆம் ஆண்டு வரை, முன்னாள் யுகோஸ்லாவியா தொடர்பான ஐ.நா.வின் சர்வத குற்றவியல் தீர்ப்பாயத்தில், சட்டவாளராகவும் பணியாற்றியுள்ளார். (இ -க)

கிழக்கின்...

(முதலாம் பக்கத் தொடர்ச்சி)
ஆளுநராக ஒஸ்ரின் பெர்னாண்டோ நேற்று ஜனாதிபதி மைத்திரிபால சிறிசேனவால் நியமிக்கப்பட்டார்.

இதையடுத்து, கிழக்கு மாகாண ஆளுநராக, நோகித் போகொல்லாகமவை ஜனாதிபதி நியமித்துள்ளார்.

ரணில் விக்கிரமசிங்கவின் அரச அமைச்சராகப் பதவி வகித்த நோகித் போகொல் வாகம பின்னர், மஹிந்த ராஜ பக்ஷ அரசில், கடந்த 2007 ஆம் ஆண்டு தொடக்கம் 2010 ஆம் ஆண்டு வரை குறிப்பாக போரின் இறுதிக்காலகட்டத்தில், வெளிவிவகார அமைச்சராகவும் பதவி வகித்தார் என்பது குறிப்பிடத்தக்கது.

ஒஸ்ரின்...

(முதலாம் பக்கத் தொடர்ச்சி)
நிகழ்வில், ஜனாதிபதி மைத்திரிபால சிறிசேனவிடம் இருந்து ஒஸ்ரின் பெர்னாண்டோ நியமனக் கடிதத்தைப் பெற்றுக் கொண்டார்.

இதன்போது, ஜனாதிபதியின் முன்னாள் செயலர் பி.பி. அபயகோன், ஒஸ்ரின் பெர்னாண்டோவுக்கு வாழ்த்துத் தெரிவித்தார்.

இதையடுத்து மகா சங்கத்தினரின் ஆசீர்வாதத்துடன், ஜனாதிபதியின் புதிய செயலர் ஒஸ்ரின் பெர்னாண்டோ, தனது கடமைகளைப் பொறுப்பேற்றுக் கொண்டார். (இ)

இன்றும்...

(முதலாம் பக்கத் தொடர்ச்சி)
நாடாளுமன்றத்தில் நேற்று நடைபெற்ற தேருநாக்களை பதிவு செய்தல் (விசேட ஏற்பாடுகள்) சட்டமூலம் மீதான விவாதத்தில் கலந்துகொண்டு கருத்து வெளியிடுகையிலேயே அவர் மேற்கண்டவாறு கூறினார்.

அவர் மேலும் தெரிவிக்கையில் - நாவற்குழியில் சிங்கள மக்கள் வாழவே இல்லை. இருந்தும் அங்கு வலுக்கட்டாயமாக சிங்களவர்கள் பிக்குகளின் ஆசியுடன் குடியமர்த்தப்பட்டுள்ளனர். அதுமட்டுமல்ல, இரத்தத்தை வழங்கிவிட்டு வடக்கிலுள்ளவர்களின் உடலில் இன்று இராணுவத்தினதும், பிக்குகளினதும் இரத்தமே ஓடுவதாக ஆளுநர் பெருமை பேசித்திகின்றார். திசை திருப்பும் வகையிலான கருத்து களையேவடக்கு ஆளுநர் வெளியிட்டு வருகின்றார்.

அதேவேளை, இன்று பத்திரிகைகளைப் புரட்டினால் புதிய அரசமைப்புக்கு அஸ்கிரிய பீடம் கட்டும் எதிர்ப்பு, உள்ளூராட்சி சபைத் தேர்தல் நடைபெறும் வரை அரசமைப்புப் பணிகளில் எதிரணி பங்கேற்காது என மஹிந்த அணி அறிவிப்பு என்னெல்லாம் செய்திகள் வெளிவந்துள்ளன. இது கிட்டத்தட்ட தமிழர் மீதான பல்குழல் பிரங்கித் தாக்குதலாகவே இருக்கின்றது. விடுதலைப்புலிகள்தான் பல்குழல் பிரங்கித் தாக்குதலை அறிமுகப்படுத்தினர். பிரிகேடி யார் பலராக ஆதை நெறிப்படுத்தினார். அதே பிரங்கியால் தாக்குவது போல்தான் அறிவிப்புகள் வருகின்றன - என்றார். (உ)

3 கோடி சுவிஸ் பிராங் இலங்கையரின் பணம் சுவிஸ் வங்கியில்!

இலங்கையர்களுக்குச் சொந்தமான 3 கோடி 70 லட்சம் சுவிஸ் பிராங் பணம் சுவிஸ் வங்கியில் வைப்பிலிடப்பட்டுள்ளதாக, அந்த நாட்டின் தேசிய வங்கியின் 2016 ஆம் ஆண்டுக் கணபுதிய அறிக்கையில் குறிப்பிடப்பட்டுள்ளது.

இதன்படி, சுவிஸ் வங்கியில் பணம் பதுக்கும் நாடுகளின் பட்டியலில் இலங்கை 151 ஆவது இடத்தில் காணப்படுவதோடு, பிரிட்டன் முதலிடத்தில் உள்ளது.

இந்தப் பட்டியலில், இந்தியா 88 ஆவது இடத்தைப் பெற்றுள்ள அதேவேளை, அதன் அண்டை நாடுகளான பங்களா தேஷ் 89 ஆவது இடத்தையும், நேபாளம் 150 ஆவது இடத்தையும் பூட்டான் 282 ஆவது இடத்தையும் பெற்றுள்ளன.

அபிவிருத்தியடைந்த நாடுகளிலிருந்து 800 கோடி 24 லட்சம் சுவிஸ் பிராங்கும், அபிவிருத்தியடைந்து வரும் நாடுகளிலிருந்து 200 கோடி 80 லட்சம் சுவிஸ் பிராங்கும் வைப்பிலிடப்பட்டுள்ளதாக தெரிவிக்கப்பட்டுள்ளது. (எ)

வறட்சியால் குடிக்கத் தண்ணீரின்றி நெடுந்தீவில் உயிரிழக்கும் குதிரைகள்!

கவலை தெரிவிக்கின்றனர் அங்குள்ள மக்கள்



நெடுந்தீவுப் பகுதியில் வறட்சி காரணமாகவும், உரிய பராமரிப்பு இன்றியும் குதிரைகள் உயிரிழக்கின்றன என்று பொது மக்கள் கவலை தெரிவித்துள்ளனர்.

நெடுந்தீவு பகுதியில் காணப்படும் குதிரைகளின் லயத்திலேயே இவ்வாறு

குதிரைகள் உயிரிழக்கின்றன என்று தெரிவிக்கப்படுகிறது.

இது தொடர்பில் அந்தப் பகுதி மக்கள் மேலும் தெரிவிக்கையில்,

'தற்போது நிலவும் மோசமான வறட்சி காரணமாக குதிரைகள் குடிப்பதற்கு தண்ணீர் இன்றி உயிரிழக்கின்றன. 10 குதிரைகள் இதுவரையில் உயிரிழந்துள்ளன.

குதிரைகளின் உயிரிழப்பு தொடர்பில், நெடுந்தீவு பிரதேச செயலகம் மற்றும் பிரதேச சபைக்கு அறிவித்தல் கொடுக்கப்பட்ட நிலையிலும் கூட இதுவரையில் எந்த நடவடிக்கைகளும் எடுக்கப்படவில்லை.

குதிரை லயத்திலுள்ள குதிரைகளுக்கு உரிய பராமரிப்பு இன்மையால் மேலும் பல குதிரைகள் உயிரிழந்து விடுமோ என்ற அச்சம் நிலவுகின்றது.' என்றனர். (எ)

இலங்கை-அமெரிக்க இருதரப்பு உறவுகள் மேலும் வலுவடையும்

அமெ.சுதந்திர தின வாழ்த்துச் செய்தியில் ஐனாதிபதி தெரிவிப்பு



கொழும்பு, ஜூலை 05 இலங்கைக்கும், அமெரிக்காவுக்கும் இடையிலான இருதரப்பு உறவுகள் மேலும் வலுவடையும் என்று, ஐனாதிபதி மைத்திரிபால சிறிசேன நம்பிக்கை வெளியிட்டுள்ளார்.

அமெரிக்காவின் 'சுதந்திர தினத்தை முன்னிட்டு அமெரிக்க ஐனாதிபதி டொனால்ட் ட்ரம்புக்கு அனுப்பி வைத்துள்ள வாழ்த்துச் செய்தியிலேயே அவர் இவ்வாறு குறிப்பிட்டுள்ளார்.

பிட்டுள்ளார்.

இரண்டு நாடுகளுக்கும் இடையிலான உறவுகள் மேலும் உத்வேகம் பெறும் என்று குறிப்பிட்டுள்ள ஐனாதிபதி, அரசமைப்பு அங்கீகரிக்கப்பட்ட காலத்துக்கு முன்பிருந்தே அமெரிக்காவுக்கும் இலங்கைக்கும் இடையிலான உறவு வலுப்பெற்றுக் காணப்படுவதாகவும், அது மேலும் வலுவடைய வேண்டும் என்றும் சுட்டிக்காட்டியுள்ளார்.

அத்துடன், நேற்றைய தினம் சுதந்திர தினத்தைக் கொண்டாடிய அந்த நாட்டு மக்களுக்கும் ஐனாதிபதிக்கும் தமது வாழ்த்துக்களையும் தெரிவித்துள்ளார். (எ)

கொலஸ்ட்ரோல் அற்ற முட்டை பொலன்னறுவையில் அறிமுகம்



பொலன்னறுவையில் கொலஸ்ட்ரோல் அற்ற முட்டை வகை அறிமுகம் செய்யப்பட்டுள்ளது. பொலன்னறுவை மஹாவலி விவசாயிகளால் இந்த முட்டை வகை அறிமுகம் செய்யப்பட்டுள்ளது.

உடலுக்குத் தீங்கு இழைக்காத கெட்ட கொழுப்பு அற்ற விசேட வகை முட்டை ஒன்றை மஹாவலி பிவலய விவசாயக் குடும்பங்கள் அறிமுகம் செய்துள்ளன.

இதன்படி கோழிகளுக்கு வழங்கப்படும் உணவில் மாற்றத்தைச் செய்வதன் மூலம் கொலஸ்ட்ரோல் அற்ற முட்டையைப் பெற்றுக் கொள்ள முடியும் என்று கூறப்படுகின்றது.

சிவப்பு பச்சை அரிசியின் சத்துடைய உணவு வகைகளை கோழிகளுக்கு வழங்குவதால் இவ்வாறான முட்டைகளைப் பெற்றுக்கொள்ள முடியும் என்று தெரிவிக்கப்படுகிறது. இந்த உணவு வகைகளில் மொனொலிக் -கே என்ற வகை இரசாயனம் கட்டுப்படுத்தப்படுகின்றது. ஒரு முட்டை 50 ரூபாவுக்கு விற்பனை செய்ய முடியும் என்று குறிப்பிடப்படுகின்றது.

இதேவேளை, இந்த வகை முட்டையை சர்வதேச சந்தைக்கு அறிமுகம் செய்ய நடவடிக்கை எடுக்கப்படும் என்று மஹாவலி அபிவிருத்தி அமைச்சின் அதிகாரி ஒருவர் ஊடகங்களுக்குத் தெரிவித்துள்ளார். (எ)

காலம் கடந்த மாகாண சபைகளின் தேர்தலை நடத்தும் அதிகாரம் ஆணைக்குழுவுக்கு உண்டு

மனித உரிமைகள் ஆணைக்குழுவின் முன்னாள் ஆணையாளர் தெரிவிப்பு



கொழும்பு, ஜூலை 05 மாகாண சபை ஒன்றின் உத்தியோகபூர்வ காலம் முடிவடைந்ததன் பின்னர் புதிய தேர்தலை நடத்தத் தேவையான நடவடிக்கைகளை மேற்கொள்வதற்கு தேர்தல்கள் ஆணைக்குழுவுக்கு அதிகாரம் இருப்பதாக இலங்கை மனித உரிமைகள் ஆணைக்குழுவின் முன்னாள் ஆணையாளர் கலாநிதி பிரதீபா மஹாநாமஹேவா தெரிவித்தார். உத்தியோகபூர்வ காலம்

முடிவடைந்த மாகாண சபையின் காலத்தை நீடிக்க வேண்டுமாயின் அரசமைப்பில் திருத்தங்கள் செய்யப்பட வேண்டும் என்று அவர் சுட்டிக்காட்டியுள்ளார்.

அரசமைப்பின் 154/இ பிரிவின் படி மாகாண சபைகளின் உத்தியோகபூர்வ காலம் 5 ஆண்டுகள் என்பதுடன், அந்தக் காலத்தைத் தாண்டும் மாகாண சபைகள் கலைக்கப்பட்டன என்று கருதப்படும்.

அதன்படி சப்ரகமுவல, வடமத்திய மற்றும் கிழக்கு மாகாண சபைகளின் உத்தியோகபூர்வ காலம் ஒக்ரோபர் முதலாம் திகதியுடன் நிறைவடைய உள்ளது.

இதேவேளை, தேர்தல் பிற்போடப்படுவது தொடர்பாக சம்பந்தப்பட்ட அமைச்சர் பொறுப்பேற்க வேண்டும் என்று பவர்ல் அமைப்பின் நிறைவேற்றுப்பணிப்பாளர் ரோஹண ஹெட்டியாராய்ச்சி கூறியுள்ளார்.

சவூதியில் சட்டவிரோதமாக தங்கியிருப்போருக்கான பொதுமன்னிப்புக் காலம் ஜூலை 23 வரை நீழ்ப்பு

சவூதி அரேபியாவில் சட்டவிரோதமாகத் தங்கியிருப்பவர்கள் அங்கிருந்து வெளியேறுவதற்காக பிரகடனப்படுத்தப்பட்டிருந்த பொது மன்னிப்புக் காலம் எதிர்வரும் 23 ஆம் திகதி வரை நீடிக்கப்பட்டுள்ளது.

இதுதொடர்பில் வெளிநாட்டு வேலைவாய்ப்புப் பணியகம் மேலும் தெரிவித்தவை வருமாறு:-

சவூதி அரசால் பிரகடனப்படுத்தப்பட்டிருந்த பொது மன்னிப்புக் காலம் கடந்த ஜூன் மாதம் 25 ஆம் திகதியுடன் நிறைவடைந்தது. கடந்த மார்ச் மாதம் 21 ஆம் திகதி முதல் ஜூன் மாதம் 25 ஆம் திகதி வரை இந்த விசேட பொது மன்னிப்புக் காலம் நடைமுறைப்படுத்தப்பட்டிருந்தது.

இந்தக் காலப்பகுதியில் சவூதி அரேபியாவில் சட்டவிரோதமாக தங்கியிருந்த இலங்கையர்கள் 4 ஆயிரத்து 500 பேர் மீளவும் நாடு திரும்பியுள்ளனர்.-என்றது.

இந்தநிலையில் சவூதியில் தொடர்ந்தும் சட்டவிரோதமாகத் தங்கியிருப்பவர்களுக்கு பொது மன்னிப்புக் காலம் மேலும் நீடிக்கப்பட்டுள்ளது.

அத்துடன், இந்த பொது மன்னிப்புக் காலத்தைப் பயன்படுத்தி அங்கிருந்து வெளியேறாமல் தங்கியிருப்பவர்கள் கைது செய்யப்படுவர், அவர்களிடம் அபராதம் அறவிடுவதற்கும், நாடு கடத்துவதற்கும் நடவடிக்கை எடுக்கப்படும் என சவூதி அரேபியாவுக்கான இலங்கைத் தூதரகம் தெரிவித்துள்ளது.

ஆலய உற்சவம்

சண்டிலிப்பாய் ஜூலை 05 மாகியப்பிட்டி ஸ்ரீ தென் தெட்டண கைலாய சிவன் ஆலய அலங்கார உற்சவம் கடந்த செவ்வாய்க்கிழமை ஆரம்பமானது.

12 தினங்கள் நடைபெறும் உற்சவத்தில் நாளை வியாழக் கிழமை முற்பகல் 11 மணிக்குத் தேர்த்திருவிழாவும் மறுநாள் வெள்ளிக்கிழமை முற்பகல் 10 மணிக்குத் தீர்த்தோற்சவமும் இடம்பெறும். (ச)

நீர்வேலி, ஜூலை 05
நீர்வேலி தெற்கு மனோன் மணி அம்மன் ஆலய சங்காபிஷேகம் எதிர்வரும் 10 ஆம் திகதி திங்கட்கிழமை இடம்பெறும்.

யாழ்ப்பாணம், ஜூலை 05
யாழ்ப்பாணம் ஸ்ரீ செல்லக் கதிர்காம சுவாமி ஆலய வருடாந்த மகோற்சவம் கடந்த புதன்கிழமை கொடியேற்றத்துடன் ஆரம்பமானது.

தொடர்ந்து பன்னிரண்டு தினங்கள் நடைபெறும் உற்சவத்தில் எதிர்வரும் 8 ஆம் திகதி சனிக்கிழமை காலை 8.45 மணிக்கு தேர்த்திருவிழாவும், மறுநாள் ஞாயிற்றுக்கிழமை முற்பகல் 10 மணிக்குத் தீர்த்தத்திருவிழாவும் இடம்பெறும்.



ஊர்காவற்றுறை - புளியங்கூடல் அருள்மிகு இந்தன் முத்து விநாயகப் பெருமான் திருக்கோவில் மஹா கும்பாபிஷேக சிறப்பிதழ் - 05.07.2017

பெருங்கதையில் திளைந்தவர் முத்து விநாயகர்

இற்றைக்கு 300 ஆண்டுகளுக்கு முன்னர் முடிப் பிள்ளையார் ஆலயத்தில் பிள்ளையார் பெருங்கதை படித்து விநாயக ஷஷ்டி விரதம் நோற்று வந்த அன்பர் வடக்கு நோக்கி வந்தவேளை, இவ்வளவில் ஓளவைப் பாட்டி போன்று ஒரு பெண் சிறிய ஓலையால் வேய்ந்த குடிசையில் பிள்ளையாரை வைத்து வழிபட்டு வந்தார். அன்றுதொட்டு பிள்ளையார் பெருங்கதை 21 நாட்களிலும் படித்து பலர் விரதம் நோற்கத் தொடங்கினர். விநாயகரின் கருணை மேலோங்கத் தொடங்கியது. பலர் பல திருப்பணிகளை மேற்கொண்டு வந்ததில், பல கும்பாபிஷேகங்கள் நடைபெற்றுவந்தன.

இவ்வாலயத்துக்கு இராஜ கோபுரம் அமைக்க வேண்டும் என்று அன்பர் பொருளாளரின் சிந்தனையில் விநாயகப் பெருமான் அருள் பாலித்தார். பொருளாளரின் வழியில் பல சித்தர்கள் இவ் ஆலயத்துக்கு வருகை தந்து விநாயகர் அருள் பெற்றார்கள் அருட்கவி சி.விநாசித்தம்பி புலவர் பல பாடல்களை பாடியுள்ளார்.

பொருளாளரின் அயராது முயற்சியினால் இந்தன் முத்து விநாயகரின் பக்தர்கள் எல்லோரையும் ஒன்றுசேர்த்து இராஜகோபுரத் திருப்பணி ஆரம்பிக்க அன்பர்கள் நிதியை வாரி இறைத்தனர். ஆலய புனருத்தாரணம் சிறப்பாக நடைபெற்று இன்று புதுப்பொலிவோடு மகா கும்பாபிஷேகம் நடைபெறுகிறது.

இந்தன் முத்து விநாயகரின் திருப்பணிக்கு உள்ளூர் அன்பர்கள் மட்டுமன்றி, புலம்பெயர்ந்து வாழும் அன்பர்களின் பெருநிதி நமக்குக் கிடைத்துள்ளது. சிறப்பாக பொருளாளரின் அயராது முயற்சி எம்மை எல்லாம் உற்சாக மூட்டியது. அவர்களுக்கும் எல்லோருக்கும் முத்துவிநாயகரின் திருவருள் கிடைக்கப்பெற்று மண்ணில் நல்ல வண்ணம் வாழ்வாங்கு வாழப் பிரார்த்திக்கின்றோம்.

கு.கணேசலிங்கம் J.P
ஆலயத் தலைவர்.

முத்து விநாயகரின் கருணை அளவிட முடியாது

நான் கடந்தாண்டு பதவியை ஏற்றபோது எவ்வாறு இத்திருப்பணியை நிறைவேற்றுவது என எண்ணினேன். முத்து விநாயகரே நீரே எனக்கும் எல்லோருக்கும் துணை நிற்கவேண்டும் என வேண்டினேன். அயராது உழைப்பது எம்கடமை. அன்பர்களின் உதவியை பிள்ளையார் எமக்குத் தந்தார். பொருளாளர் வெளிநாடுகளுக்குச் சென்று விநாயகரின் திருப்பணியை நிறைவேற்ற பல நாட்கள் செலவு செய்தார். எல்லாம் முத்து விநாயகரின் கருணை. அவர் கருணையை அளவிட முடியாது. எல்லோருக்கும் விநாயகரின் அருளோடு நன்றிகளும் கூறுகின்றேன்.

சோ.நிறஞ்சன்
ஆலய செயலாளர்.

முத்தும் போன்று பிரகாசிப்பவர் முத்து விநாயகர்

புளியங்கூடல் பதியில் பன்னெடுங்காலமாக எழுந்தருளி திருவருள் பாலித்து வரும் இந்தன் முத்து விநாயகர் முத்துப் போன்று பிரகாசிக்கின்றார். தன்னை நாடிவந்து வழிபடுபவர்களுக்கெல்லாம் இன்னருள் பாலிப்பவர். இந்தன் முத்து விநாயகரை வழிபட்டவர்கள், திருப்பணி செய்தவர்கள் தொண்டாற்றியவர்கள் எல்லோரும் இவ்வலகில் சுகலசைவமோகமிக்க பெருமான்வாழ்ந்தமையை, வாழ்கின்றமையை வரலாறு எடுத்துக்காட்டுகின்றது.

இவ்வாண்டு இராஜகோபுரத் திருப்பணி நடைபெற்றுள்ளது. இராஜராஜ சோழன் போன்று பல லாயிரம் ஆண்டுகள் நிலைத்து நிற்கும் கருங்கற் திருப்பணியோடு ஆலயம் புதுப்பொலிவுபெற்று விளங்குகிறது. எங்கிருந்தும் இந்தன் முத்து விநாயகரை வழிபடுபவர்கள் உபயங்கள் செய்பவர்கள், திருப்பணி நிதியுதவி செய்தோர் எல்லோருக்கும் முத்து விநாயகர் திருவருள் கிடைக்க பிரார்த்திக்கின்றோம்.

சைவப்புலவர் செ.கந்தசத்தியதாசன் M.A
ஆசிரிய ஆலோசகர்
சைவ சொற்பொழிவாளர்.

எல்லோர் வாழ்விலும் ஒளியேற்றும் பெருநாள்

இன்றைய திருநாள் எல்லோர் வாழ்விலும் ஒளியேற்றும் பெருநாள். கிடைத்தற்கரிய பொக்கிசம். எல்லோர் மனதிலும் இந்த சப்த தள சுந்தர வடிவான இராஜகோபுரம் காட்டும் ஒளி கிடைத்த நன்நாள். புளியங்கூடல் கிராமம் மட்டும் அல்லாது அயல் கிராமங்களுக்கும் அதன் பிரகாசம் தென்படுகிறது. என்ன புண்ணியம் செய்தமோ என்று கட்டியம் கூறுகின்றது. மானிடனாகப் பிறந்த நாம் செயற்கரிய கருமங்களை எமது வாழ்விலே செய்து முடிக்க வேண்டும். அந்த வகையிலே இப்பெரிய கைங்கரியத்தை செய்வதற்கு ஒவ்வொரு அன்பர்களும் சேர்ந்து உதவியுள்ளனர். எமது நாட்டிலும் வெளி நாட்டிலும் எமது அன்பர்களும் உதவிய கொடையே இந்த சப்த தள இராஜ கோபுரம். இவற்றை எல்லோரும் அனுபவிக்க வேண்டும் என்றும் மகா கும்பாபிஷேகம் சிறப்புற நடைபெற வேண்டும் என்றும் எல்லாம் வல்ல இந்தன் முத்து விநாயகரை வேண்டி வணங்கி அமைகின்றோம். நன்றி வணக்கம்

"மேன்மை கொள் சைவநீதி விளங்குக உலகமெல்லாம்"
இவ்வண்ணம்
லயன்.கு.கங்கை வேணியன் J.P
ஆலய பொருளாளர்
பசுக்கள் இடங்கள் பாதுகாப்பு அமைப்பு

இந்தன் முத்து விநாயகப் பெருமான் திருவருள் எல்லோருக்கும் கிடைத்திட பிரார்த்திக்கின்றோம்.

ஸ்ரீ மகாமாரி அம்மன் றோடர்ஸ்
மொத்த சில்லறை விற்பனையாளர்
இல.314 A, ஆஸ்பத்திரி வீதி, யாழ்ப்பாணம்.
தொ.பே: 077222 8906

வேணி களஞ்சியம்
பசு வதையை தடுப்போம்
பசுவை வணங்குவோம்.
இல. 165, கே.கே.எஸ். வீதி, யாழ்ப்பாணம்.
தொ.பே: 021 222 2046

நியூ அலங்கார நகைமாளிகை
நவீன அழகிய தங்க ஆபரணங்களுக்கு
சிறந்த ஸ்தாபனம்
இல.21/7, கஸ்தூரியார் வீதி, யாழ்ப்பாணம்.
தொ.பே: 021 222 2920

ஸ்ரீ வாணி ஜீவலர்ஸ்
அழகிய 22 கரட் தங்க ஆபரணங்களை உங்கள்
விருப்பம் போல் தெரிவு செய்ய நாடுங்கள்.
இல.173, கஸ்தூரியார் வீதி, யாழ்ப்பாணம்.
தொ.பே: 021 222 3225

JANA திருமண அழைப்பிதழ்கள்

Wedding Cards/ Offset Printing/Banner, Sticker Printing/ Vehicle Branding/ Name Boards/ Hoarding/ Visiting Cards/ T-Shirt/ Caps & Tie/ Key tags/ Butch/ Awards/ MDF Plaque/ ID Card/ Bage/ Mug/ Frame Items/ Pen Printing

JANA Digital Printing

No.246, Kasthuriyar Road, Kannathiddy Junction, Jaffna, Srilanka.

T.P.: 021 221 3233, 0770731654

Email: janadigitalprinting@yahoo.com

